



Registered as Newspaper

# உதயன்

கடர் : 36  
கதிர் : 099

வெள்ளிக்கிழமை

மாசி 21 ஆம் நாள்  
05 மார்ச் 2021

வள்ளுவர் ஆண்டு 2051

பக்கங்கள்: 20  
விலை : ரூ.30

செய்தி : 021 493 0000  
விளம்பரம்: 021 493 1111

## மணி குழுவினர் ஒன்பது பேரின் உறுப்பினர் பதவி பறிபோனது!

### தேர்தல்கள் அலுவலகம் அறிவிப்பு

யாழ்ப்பாணம், மார்ச் 5

**யா**ழ்ப்பாணம் மாநகர சபை மற்றும் நல்லூர் பிரதேச சபைகளுக்கு அகில இலங்கை தமிழ்க் காங்கிரஸ் கட்சியூடாகத் தெரிவான 9 பேரின் உறுப்பினர் பதவிகள் வறிதாக்கப்பட்டுள்ளன என்று தேர்தல்கள் அலுவலகம் அறிவித்துள்ளது. இது தொடர்பாக யாழ். மாநகர சபை தெரிவத்தாட்சி அலுவலர் இ.அ.அமல் ராஜ், அந்த உறுப்பினர்களுக்கு கடிதம் மூலம் அறிவித்துள்ளார்.

19



### அ.புரத்துக்கு வடக்கு ஆவணங்கள்: நிறுத்தக்கோரி நேற்று போராட்டம்

யாழ்ப்பாணம், மார்ச் 5  
வடமாகாணத்திலுள்ள காணிகளின் ஆவணங்களை காணி சீர்திருத்த ஆணைக்குழுவின அனுராதபுர அலுவலகத்துக்கு மாற்றுவதற்கு எதிர்ப்புத் தெரிவித்து யாழ்ப்பாணம் மாவட்டம்

19



### தாய் எடுத்த விபரீத முடிவு 3 குழந்தைகள் பரிதாபச் சாவு

வட்டக்கச்சியில் பெரும் சோகம்  
கிளிநொச்சி, மார்ச் 5  
குழந்தைகளைக் கிணற்றில் வீசி, தானும் கிணற்றில் குதித்த தாய் உயிருடன் மீட்கப்பட்டார். 3 குழந்தைகளும் நீரில் மூழ்கி உயிரிழந்துள்ளனர். இந்தச் சம்பவம் கிளிநொச்சி, கரைச்சிப் பிரதேச செயலக பிரிவில் உள்ள வட்டக்கச்சியில்

19



### அரசின் முடிவைக் கண்டித்து இரணைதீவில் போராட்டம்!

யாழ்ப்பாணம், மார்ச் 5  
கொரோனாத் தொற்றால் இறப்போரின் உடல்களை இரணைதீவில் அடக்கம் செய்வதற்கு அரசு எடுத்துள்ள முடிவுக்கு எதிர்ப்புத் தெரிவித்து நேற்றும் இரணைதீவில் எதிர்ப்புப் போராட்டங்கள் நடத்தப்பட்டன. இன்றும் போராட்டங்கள் முன்னெடுக்கப்படும் என்று மக்கள் தெரிவித்தனர். நேற்றுமுன்தினம் இரணைமாதா நகரில் போராட்டம்

19

### யாழ். திரையரங்கு ஒன்றின் பணியாளர்களுக்குத் தொற்று

சிகிச்சைக்காக மருத்துவமனை சென்ற  
உடுவில் வாசிக்கும் கொரோனா  
யாழ்ப்பாணம், மார்ச் 5  
யாழ்ப்பாணத்தில் உள்ள பிரபல திரையரங்கு ஒன்றில் பணியாற்றும் 7 பேருக்கு நேற்று கொரோனாவை வரஸ் தொற்று உறுதி செய்யப்பட்டுள்ளது.

07

### “பி” அறிக்கையின் பிரகாரம் நடவடிக்கை எடுக்க முடியா!

பொலிஸாரின் நடவடிக்கைக்கு எதிராக  
பரு. நீதிமன்றில் நகர்த்தல் பத்திரம்  
யாழ்ப்பாணம், மார்ச் 5  
“பொத்துவில் முதல் பொலிகண்டி வரை” பேரணியில் பங்கேற்றவர்கள் மீது பொலிஸாரால் தாக்கல் செய்யப்பட்டுள்ள “பி” அறிக்கைக்கு எதிராகத் தாக்கல்

19

### நிபுணர் குழு தெரிவு இரணைதீவு அல்ல!

உண்மையைப் போட்டுடைத்தார்  
மருத்துவர் சன்ன பெரேரா  
கொழும்பு, மார்ச் 5  
கொரோனாத் தொற்றால் உயிரிழந்தவர்களின் உடல்களை அடக்கம் செய்வதற்கான இடத்தை நிபுணர் குழு தெரிவுசெய்யவில்லை. நிபுணர்

07

### தகனப் பிரச்சினை தீர்ந்ததாம்

ஐ.நாவில் கூறுகிறது இலங்கை  
ஜெனிவா, மார்ச் 5  
ஐக்கிய நாடுகள் மனித உரிமைகள் சபையின் 46ஆவது அமர்வில் இலங்கை தொடர்பாகச் சமர்ப்பிக்கப்பட்டுள்ள அறிக்கையில் இருந்து கட்டாய தகன விவகாரத்தை நீக்க வேண்டும் என்று இலங்கை

07

### இரணைதீவில் உடல் அடக்கம் தற்காலிக நடவடிக்கையாம்

கொழும்பு, மார்ச் 5  
கொரோனா வைரஸ் தொற்றால் உயிரிழப்பவர்களின் உடல்களை அடக்கம் செய்வதற்கான முதற்கட்ட நடவடிக்கை

19

### மிதிவெடி அகற்றல் 2022 இல் நிறைவு

பணை, மார்ச் 5  
பணைப் பிரதேச செயலகத்துக்குட்பட்ட பிரதேசங்களில் காணப்படும் மிதிவெடிகள் 2022 ஆம் ஆண்டு இறுதிக்குள் முழுமையாக அகற்றப்படும்

19

### அபிவிருத்தித் திட்டத்தில் பந்தாடப்படும் கழகங்கள்

யாழ்ப்பாணம், மார்ச் 5  
கிராமப்புற மைதானங்களின் உட்கட்டமைப்பு வசதிகளை மேம்படுத்தும் செயற்றிட்டத்துக்குரிய விளையாட்டு மைதானங்களை ஆளும் கட்சி அரசியல்வாதிகளே தெரிவு செய்யும் நிலையில், அவர்களுக்கு இடையிலான

19

### முதல் தொற்றாளரிடம் குருதி மாதிரி சேகரிப்பு

கொழும்பு, மார்ச் 5  
இலங்கையில் முதல் லாவதாக இனங்காணப்பட்ட கொரோனாத் தொற்றாளரிடம் இருந்து நேற்று மீண்டும் இரத்த

07

# தமிழ்த் தேசிய அரசியல்வாதிகள் இரட்டைவேடம் போடுகின்றனரா?

வெளிவிவகார அமைச்சர் பாய்ச்சல்

கொழும்பு, மார்ச் 5

இலங்கையில் மாகாண சபைத் தேர்தலை ஒத்திவைப்பதற்காக முன் இணைய அரசுக்கு ஆதரவளித்த தமிழ்த் தரப்பினர், தற்போதைய அரசு மாகாண சபைத் தேர்தலை நடத்தாதது ஏன் என்று ஜெனீவாவைக் குச் சென்று கேள்வி எழுப்புகின்றனர் என்று வெளிவிவகார அமைச்சர் தினேஷ் குணவர்த்தன விசனம் தெரிவித்துள்ளார்.

மாகாண சபைத் தேர்தல் தொடர்பில் தமிழ்த் தலைமைகளின் இரட்டை நிலைப்பாட்டையே இது வெளிப்படுத்துகின்றது என்றும் அவர் தெரிவித்தார். முன்னர் எதிர்க்கட்சியில் இருந்த

நாங்கள், மாகாண சபைத் தேர்தலை ஒத்திவைப்பதை எதிர்ந்தோம். அப்போதைய அரசு மாகாண சபைத் தேர்தலை ஒத்திவைக்கத் திட்டமிட்டிருந்தபோது, வடக்கில் உள்ள தமிழ் அரசியல் கட்சிகள் அப்போதைய

அரசுடன் கைகோர்த்து அதற்கு ஆதரவாகச் செயற்பட்டனர். ஆனால் தற்போது, மாகாண சபைத் தேர்தலை நடத்த வேண்டும் என்று கூச்சலிடுகிறார்கள். - இவ்வாறு அவர் மேலும் தெரிவித்தார். (த-இ)

## வெண் சந்தனம் கடத்திய வாகனம் மடக்கப்பட்டது



கிளிநொச்சி, மார்ச் 5 சட்டவிரோதமாகக் கடத்தப்பட்ட வெண் சந்தனம் மற்றும் பாலை மரக்குற்றிகள் வாகனம் ஒன்றுடன் மடக்கப்பட்டன. எனினும், அவற்றைக் கடத்தியவர்கள் தப்பியோடியுள்ளனர் என்று தெரிவிக்கப்பட்டது. இந்தச் சம்பவம், சங்குப்

பிட்டி பூநகரியில் இராணுவத்தினரின் வீதித் தடை உள்ள பகுதியில் நேற்று முன்தினம் அதிகாலை இடம்பெற்றது. 'ஹெப்' ரக வாகனத்தில் அவை கடத்தப்பட்ட நிலையிலேயே, படையினரிடம் வாகனம் பிடிபட்டது என்று தெரிவிக்கப்பட்டது. (த-இ)

## மாசடையும் கொழும்பு; ஓட்சிசன் அளவு வீழ்ச்சி!

பெரும் பாதிப்பு ஏற்படும் என்று அச்சம்

கொழும்பு, மார்ச் 5 கொழும்பு நகர வளிமண்டல பரப்பில் காணப்படும் ஓட்சிசன் வாயுவின் சதவீதம், சனத்தொகை விகிதத்துடன் ஒப்பிடுகையில் குறைந்து வருவதை விஞ்ஞானிகளின் ஆராய்ச்சிகள் உறுதிப்படுத்தியுள்ளன என்று சுற்றுச்சூழல் அமைச்சு தெரிவித்துள்ளது. இதையடுத்து கொழும்பு நகரில் தினமும் ஓட்சிசன் வாயுவின் செறிவை பரிசோதிக்கும் திட்டம் ஆரம்பிக்கப்படவுள்ளது என்றும் அமைச்சு தெரிவித்தது. இதனையடுத்து, சுற்றுச்சூழல் அமைச்சு நகரில் காற்று மாசடைவதைத் தடுக்க கொழும்பு மாநகர சபையுடன் இணைந்து திட்டம் ஒன்றை ஆரம்பித்துள்ளது. இதேவேளை, கொழும்பு மாநகர சபைப் பகுதியில் சுற்றுச்சூழல் பாதுகாப்புக்குத் தேவையான நிபுணத்துவம் மற்றும் தொழில்நுட்ப உதவி

களை முதல்வர் ரோஷி சேனநாயக்க கோரியுள்ளார் என்றும் சுற்றுச்சூழல் அமைச்சு தெரிவித்துள்ளது. சுற்றுச்சூழல் அமைச்சில் நடைபெற்ற கலந்துரையாடலில் அமைச்சர் மஹிந்த அமரவீர, கொழும்பு மாநகர முதல்வர் ரோஷி சேனநாயக்க உள்ளிட்ட அதிகாரிகள் கலந்துகொண்டு, வளிமண்டலத்தில் குறையும் ஓட்சிசனின் அளவு குறித்து கவனம் செலுத்தியுள்ளனர் என்று மேலும் தெரிவிக்கப்பட்டது. கொழும்பு நகரில் மரங்களின் எண்ணிக்கை வீழ்ச்சியடைந்து வருகின்றது. பதிலாக கட்டடங்களே மரங்கள் போன்று வானளாவ உயர்ந்து நிற்கின்றன. இந்த நிலையில், அங்கு மக்களின் உயிருக்கு உலை வைக்கும் வகையில் ஓட்சிசன் அளவு குறைவடைவது பெரும் தலையிடயாக மாறியுள்ளது. (த-இ)

## தமிழர் தேசத்தின் தார்மீக கோபத்தையே வெளிக்காட்டுகின்றன போராட்டங்கள்

நாடு கடந்த தமிழீழ அரசு தெரிவிப்பு

கொழும்பு, மார்ச் 5

"சர்வதேச குற்றவியல் நீதிமன்றத்தில் இலங்கையைப் பார்ப்படுத்தக் கோரி தாயகத்திலும், புலம்பெயர் தேசங்களிலும் முன்னெடுக்கப்பட்டு வரும் உண்ணாநிலைப் போராட்டங்கள், ஈழத்தமிழர்களின் நீதிக்கான குரலை கூர்மைப்படுத்தி வருகின்றன" என்று நாடு கடந்த தமிழீழ அரசின் அரசியல் விவகாரங்களுக்கான அமைச்சு தெரிவித்துள்ளது. "லெப்.

கேணல் தியாகி தீலீபன் உண்ணா நோன்பிருந்த நல்லூரின் வீதியில் பல்கலைக்கழக மாணவர்களால் தொடங்கப்பட்ட சுழற்சி முறையிலான உண்ணாநிலைப் போராட்டம், லெப். கேணல் தியாகி தீலீபனை முன்தொழுது பிரிட்டனில் திருமதி. அம்பிகை செல்வகுமாரால் முன்னெடுக்கப்பட்டு வரும் உணவு தவிர்ப்பு போராட்டம் மற்றும் தென் தமிழீழத்தில் மட்டக்களப்பு மாமாங்கேஸ்வரர்

ஆலயத்துக்கு முன்பாக 'பொத்துவில் முதல் பொலிகண்டி வரை மக்கள் பேரெழுச்சி இயக்கத்தின் ஏற்பாட்டில் தொடங்கியுள்ள சுழற்சி முறையிலான உண்ணாநிலைப் போராட்டம் ஆகியவை தமிழர் தேசத்தின் நீதிக்கான வேட்கையை மீண்டும் மீண்டும் சர்வதேச சமூகத்துக்கு பறைசாற்றி வருகின்றன" என்று நாடு கடந்த அரசு வெளியிட்ட அறிக்கையில் குறிப்பிடப்பட்டுள்ளது. (ஐ)

### காணி வழங்கல் பற்றி ஆராய்வு

பச்சிலைப்பள்ளி பிரதேசத்தில் காணப்படுகின்ற காணி சீர்திருத்த ஆணைக்குழு வின் காணிகள் வழங்கப்படுதல், சட்டவிரோத மணல் அகழ்வு, கல்வி, சுகாதாரம் மற்றும் பிரதேச அபிவிருத்தித் திட்டங்கள் தொடர்பில், பச்சிலைப்பள்ளி பிரதேச அபிவிருத்திக்குழுக் கூட்டத்தில் நேற்று முந்தினம் கலந்துரையாடப்பட்டன. (ற-6)

## காணி அபகரிப்பைத் தடுக்கும் பிரதேச செயலருக்கு அழுத்தம்!

மல்லாவி வடகாடு மக்கள் போராட்டம்

முல்லைத்தீவு, மார்ச் 5

முல்லைத்தீவு மல்லாவி வடகாடு பகுதியில், தனிநபர் ஒருவர் காணி அபகரிக்கின்றமைக்கு எதிராக அங்குள்ள மக்கள் நேற்றுமுன்தினம் கவனவீர்ப்புப் போராட்டத்தில் ஈடுபட்டனர். காணி அபகரிப்பைத் தடுத்து நிறுத்துமாறு கோரி, பிரதேச செயலரிடம் மனுவும் கையளித்தனர். எனினும், காணியை விடுவிக்குமாறு தனக்கு கடுமீ அழுத்தம் பிரயோகிக்கப்படுகின்றது என்று பிரதேச செயலர் கவலை தெரிவிக்கின்றார். தனி நபர் ஒருவர் சுமார் நூறு ஏக்கர் அரசு காணியை அபரித்து வருகின்றார். கிராம மக்களின் விவசாய நடவடிக்கைக்காக காணிகளை மக்களுக்குப் பகிர்ந்தளிக்குமாறு பல தடவைகள் மக்கள் கோரிக்கை விடுத்தும் நடவடிக்கை எடுக்கப்படாத நிலையில், பிற பிரதேசத்தில் இருக்கும் ஒருவரே குறித்த காணியை அத்துமீறி அபகரித்து வந்துள்ளார் என்றும் காடுகளை அழித்துள்ளார் என்றும் கிராம மக்கள் கூறுகின்றனர். இந்த விடயம் காரணமாக அண்மையில், கிராம மக்களுக்கும் காணி அபகரிப்பாளர்களுக்கும் இடையில் ஏற்பட்ட முறுகல் தாக்குதலாக மாறி மூவர் காயமடைந்திருந்தனர் என்றும் மக்கள் தெரிவிக்கின்றனர்.

இதுகுறித்து கருத்து தெரிவித்த மாந்தை கிழக்கு பிரதேச செயலர், வடகாட்டு காணி தொடர்பில் நீதிமன்றில் வழக்குத் தாக்கல் செய்யப்பட்டு (அ) படிவம் ஒட்டப்பட்டுள்ளது. அதன் பின்னர் அந்த நபர் வெளிப்படுத்தல் உறுதியைக் காட்டினார். அது அரசு காணி என்று அவருக்குத் தெரிவித்துள்ளோம். அரசு காணி ஆக்கிரமிப்புத் தொடர்பில் நீதிமன்றில் வழக்குத் தொடர்ந்த நாளிலிருந்து பிரதேச செயலர் என்ற ரீதியில் பல தரப்பிலிருந்தும் அழுத்தங்கள் வந்துகொண்டிருக்கின்றன. என்னை இந்தப் பதவியிலிருந்து தூக்க வேண்டும் என்று எனக்கு எதிராக முறைப்பாடு எழுதிக்கொண்டிருக்கின்றார்கள். சட்டத்தரணிகள் மற்றும் அரசியல் பிரமுகர்கள் சேர்ந்து ஒரு குழுவாக இயங்குகின்றனர் என்றே கருதுகின்றேன். எனினும், சமூகத்தின் ஒற்றுமை கருதி குறித்த காணிக்குள் எவருமே இறங்காதவாறு தடைசெய்ய நீதிமன்றில் நகர்த்தல் பத்திரம் தாக்கல் செய்து நீதிமன்றத் தடை உத்தரவு எடுக்கவுள்ளோம். நீதிமன்ற முடிவு வரும் முன்னரே பிரதேச செயலருக்கும் பிரதேச செயலக நிர்வாகத்திலும் குழப்பம் ஏற்படுத்துகின்றார்கள். - என்று தெரிவித்தார். (த-19)

## தனியார் காணிக்குள் தொல்பொருள் பதாகை!

ஆளுநரின் செயலால் மக்கள் அதிருப்தி

திருமலை, மார்ச் 5

45 வருடங்களுக்கும் மேலாக மக்களால் பராமரிக்கப்பட்டு வந்த திருகோணமலை குச்சுவெளி சல்லிமுனைப் பகுதி குடியிருப்பிலுள்ள தனியார் விவசாய காணிகள், கிழக்கு மாகாண ஆளுநர் அலுவலகத்தால் தொல்பொருள் பகுதிக் கான அரசு காணி என அடையாளமிடப்பட்டுள்ளது என்று அந்தப் பகுதி மக்கள் கவலை தெரிவித்துள்ளனர். இது தொடர்பில் திருகோணமலை மாவட்ட நாடாளுமன்ற உறுப்பினர்

இம்ரான் மஹ்ரன்புக்கு மக்கள் முறையிட்டதை அடுத்து, நேற்றுமுன்தினம் அந்தப்பகுதிக்கு அவர் சென்று மேற்கொண்டு எடுக்கப்பட வேண்டிய நடவடிக்கைகள் தொடர்பாக மக்களுடன் கலந்துரையாடினார். பல வருடங்களாக மக்களுக்குச் சொந்தமாகவுள்ள காணியை தொல்பொருள் என்ற பேரில் அரசு காணிகள் என கவி கரிப்புச்செய்ய முற்படுவது வேதனையளிக்கின்றது என்று மக்கள் தெரிவிக்கின்றனர். (ற-இ)

# நீதியை நிலைநாட்டத் தவறியது ராஜபக்ச அரசின் தோல்வியே!!!



**இராஜதந்திர ரீதியாகவும் பின்னடைவு: சாடுகின்றது ஜே.வி.பி.**

கொழும்பு, மார்ச் 5

இலங்கையில் பாதிக்கப்பட்டவர்களுக்கு நீதியை நிலைநாட்டத் தவறியதானது, இந்த அரசின் தோல்வியே. பூகோள அரசியலைப் புரிந்து கொள்ளாமல் இராஜதந்திர ரீதியாகவும் அரசு தோல்வியுற்றுள்ளது. ராஜபக்ச அரசின் ஆணவப் போக்கே இலங்கைக்கு சர்வதேச அரசங்கீல் பகையை வளர்த்துள்ளது.

இவ்வாறு தேசிய மக்கள் சக்தியின் (ஜே.வி.பி.) நாடாளுமன்ற உறுப்பினர் ஹரினி அமரகூரிய தெரிவித்துள்ளார். அரசின் நடவடிக்கைகள் தொடர்பாக அவர் வெளியிட்டுள்ள ஊடக அறிக்கையிலேயே இந்த விடயம் சுட்டிக்காட்டப்பட்டுள்ளது. அவர் மேலும் தெரிவித்துள்ளதாவது: இலங்கையில் பாதிக்கப்பட்டவர்களுக்கு நீதியை நிலைநாட்டத் தவறிய மையானது, இந்த அரசின் தோல்வியே ஆகும்.

நாட்டின் பாதுகாப்பு, பொருளாதாரம் மற்றும் இராஜதந்திரம் என்று அனைத்துத் துறைகளையும் செழித்தோங்கச் செய்கிறோம் எனக் கூறிக்கொண்டு ஆட்சிக்கு வந்தவர்கள், மக்களுக்கு நீதியை நிலைநாட்டத் தவறியுள்ளனர்.

பூகோள அரசியலைப் புரிந்துகொள்ளாமல் இராஜதந்திர ரீதியாகவும் அரசு தோல்வியுற்றுள்ளது. சிறிலங்கா பொதுஜன பெரமுன அரசின் வலுக்கட்டாயமான செயற்பாடுகளால் நாடும், நாட்டு மக்களும் பல்வேறு எதிர்விளைவுகளைச் சந்திக்க நேரிடும், என்றுள்ளது. (ஓ-22)

## சுவரொட்டி போட்டி

யாழ்ப்பாணம், மார்ச் 5

உலக நீர் தினத்தை முன்னிட்டு வடமாகாண கல்வி, பண்பாட்டலுவல்கள், விளையாட்டுத்துறை மற்றும் இளைஞர் விவகார அமைச்சால் பாடசாலைக் கல்வியை நிறைவு செய்த இளையோருக்கான சுவரொட்டிப் போட்டி நடத்தப்படவுள்ளது.

“நீரின்றி அமையாது உலகு” என்ற தலைப்பில் நடைபெறவுள்ள இப் போட்டியில் 19 வயது தொடக்கம் 40 வயதுக்குட்பட்ட அனைவரும் பங்குபற்ற முடியும். போட்டிக்கான விண்ணப்பப் படிவங்களை edumin.np.gov.lk என்ற இணைய முகவரி ஊடாக பெற்றுக்கொள்ள முடியும். ஒருவர் ஒரு படைப்பை மட்டுமே அனுப்ப முடியும். சுவரொட்டியின் பின்பக்கத்தில் “சுய படைப்பொன்றாகும்” என உறுதிப்படுத்தப்பட்டு பெயர், தே.அ.அ.இலக்கம், முகவரி, தொலைபேசி, மின்னஞ்சல் முகவரியை குறிப்பிட வேண்டும். கடித உறையின் இடது பக்க மேல் மூலையில் “உலக நீர் தின சுவரொட்டி போட்டி 2021” எனக் குறிப்பிட்டு சுவரொட்டி மற்றும் பூரணப்படுத்தப்பட்ட விண்ணப்பப் படிவம் என்பனவற்றை தபால் மூலமாகவோ அல்லது நேரிலோ சமர்ப்பிக்க முடியும்.

செயலாளர், கல்வி அமைச்சு வடக்கு மாகாண சபை, செம்மணி வீதி, யாழ்ப்பாணம் என்ற முகவரிக்கு தபால் மூலம் அனுப்பி வைக்க முடியும். மேலதிக தகவல்களுக்கு 021 2222203, 0212231343 ஆகிய தொலைபேசி இலக்கங்களுடன் தொடர்புகொள்ள முடியும் என்று அறிவிக்கப்பட்டுள்ளது. (ஐ)

## இலங்கையின் நீதிக் குரலுக்கு உடனடியாக ஆதரவு வழங்குக அமெரிக்க செனட்டர்கள் வலியுறுத்தல்

கொழும்பு, மார்ச் 5

இலங்கையில் நீதி நிலைநாட்டப்படுவதை உறுதி செய்வதற்கான அழுத்தங்களை அமெரிக்கா கொடுக்கவேண்டும் என அமெரிக்க செனட் பிரதிநிதிகள் சபையின் வெளிவிவகாரக் குழு வேண்டுகோள் விடுத்துள்ளது.

அந்தக் குழு மேலும் தெரிவித்ததாவது, பத்திரிகை சுதந்திரம் என்பது எந்த ஜனநாயகத்தினதும் அடிப்படை கொள்கை. அதேபோன்று குற்றங்களை இழைத்தவர்கள் பொறுப்புக்கூறலுக்கு உட்ப

டுத்தப்படுதலும் முக்கியமான நடவடிக்கை. பத்திரிகையாளரின் கொலைக்காக நீதி வழங்கப்படுதலில் இருந்து தப்பித்தல் இந்த இரண்டு கொள்கைகளையும் ஆழமாக அலட்சியம் செய்கின்றது.

மனித உரிமைகளுக்கான தனது தலைமைத்துவத்தை அமெரிக்கா மீள உறுதி செய்ய வேண்டும்.

இலங்கையில் நீதிக்கான குரல்களுக்கு அமெரிக்கா தனது ஆதரவை வழங்க வேண்டும் - என்றது. (ற-இ)

## வயல்வெளியில் இருந்து சிறுவன் சடலமாக மீட்பு

வவுனியா, மார்ச் 5

7 வயது சிறுவன் ஒருவன் வயல்வெளியில் இருந்து சடலமாக மீட்கப்பட்டார்.

இந்தச் சம்பவம் நேற்றுமுன்தினம் வவுனியா செட்டிகுளம் பொலிஸ் பிரிவுக்குட்பட்ட மருதமடுவ பகுதியில் இடம்பெற்றுள்ளது.

மருதமடுவ பகுதியைச் சேர்ந்த வீரசிறி தேனுக்குச்சான் என்ற சிறுவனே இவ்வாறு உயிரிழந்தார். குறித்த சிறுவன் நேற்றுமுன்தினம் மாலை தனது உறவுக்கார பெண் ஒருவருடன் வயல் பகுதிக்குச் சென்றுள்ளார். நீண்ட நேரமாகியும் வீடு திரும்பாத சிறுவன் தொடர்பில் பெற்றோர், உறவினர்களால் தேடுதல் நடத்தப்பட்டது.

இதன்போது சிறுவன் வயல்பகுதியில் விழுந்து கிடந்ததை அவதானித்த பெற்றோர், சிறுவனை மீட்டு செட்டிகுளம் பிரதேச மருத்துவமனையில் சேர்த்தனர். எனினும் குறித்த சிறுவன் ஏற்கனவே உயிரிழந்துவிட்டான் என மருத்துவர்கள் தெரிவித்தனர். குறித்த சிறுவன் பாம்பு தீண்டி உயிரிழந்திருக்கலாம் என்று சந்தேகம் தெரிவித்த செட்டிகுளம் பொலிஸார், மேலதிக விசாரணைகளை மேற்கொண்டு வருகின்றனர். (ஐ-110)

## இம்ரான்கானுக்கு பணிந்தது அரசு உலமா கட்சி தெரிவிப்பு

கொழும்பு, மார்ச் 5

நாட்டின் எதிர்க்கட்சிகள் மற்றும் முஸ்லிம் கட்சிகள் ஆகியவை கூட பெரும் ஆர்ப்பாட்டங்கள் மேற்கொண்ட போதிலும், ஜனாஸா விவகாரத்தில் அரசை அடிபணிய வைக்க முடியவில்லை. எனினும் பாகிஸ்தான் பிரதமர் இம்ரான் கானின் வேண்டுகோளை அரசு ஏற்றுள்ளது. அவரது வருகையின் பின்னரே அனுமதி கிடைத்தது. இவ்வாறு உலமா கட்சி தெரிவித்துள்ளது.

அவர் மேலும் தெரிவித்ததாவது, கொரோனாவால் உயிரிழந்தோரின் ஜனாஸாக்களை அடக்கம் செய்வதற்காக அரசு பல முன்னெடுப்புகளை மேற்கொண்டு வந்திருந்தது. இடையில் எதிர்க்கட்சிகளின் செயற்பாட்டால் தடைக்கல் ஏற்பட்டு பிரச்சினை நீண்டு சென்றுள்ளது. ஆனால் தடைக்கல் நீக்கப்பட்டு

பாகிஸ்தான் பிரதமர் இம்ரான் கானின் வருகையின் பின்னர் இந்த அனுமதி கிடைக்கப் பெற்றுள்ளது. நாட்டில் சிறுபான்மையினருக்கு ஏதாவது பிரச்சினை ஏற்பட்டால் முஸ்லிம் கட்சியினர் சரியான முறையில் அதனை அணுக வேண்டும். அதனை வைத்து மக்கள் மத்தியில் மேலும் மேலும் குழப்பங்களை ஏற்படுத்த வேண்டாம்.

பொத்துவில் தொடக்கம் பொலிகண்டி வரையிலான பேரணியில் ஜனாஸா நல்லடக்கம் தொடர்பான விடயத்தைப் பார்த்து பயந்து தான் அரசு இவ்வாறான அனுமதியை கொடுத்துள்ளது என்று சிலர் கூறி வருகின்றனர்.

இது ஒரு வேடிக்கையான விடயமாகும். பேரணி மூலம் அரசை அடிபணிய வைக்க முடியாது - என்றார். (க-இ)

## ரஷ்யத் தடுப்பூசிக்கு இலங்கை அனுமதி

கொழும்பு, மார்ச் 5

ரஷ்யாவின் ஸ்புட்னிக் வி கொரோனா தடுப்பூசியை இலங்கையில் அவசரமாக பயன்படுத்த சுகாதார அமைச்சின் தேசிய மருந்துகள் ஒழுங்குமுறைப்படுத்தும் அதிகார சபை ஒப்புதல் அளித்துள்ளது.

இதற்கான அனுமதி வழங்கப்பட்டுள்ளது என்பதை இராஜாங்க அமைச்சர் சன்ன ஜயசுமன உறுதிசெய்துள்ளார். நாட்டில் தீவிரமாக பரவும் கொவிட் தொற்றை கட்டுப்படுத்த இந்தத் தடுப்பூசி பயன்பாட்டுக்கு கொண்டு வரப்பட்டது என அவர் மேலும் தெரிவித்துள்ளார். (வ-இ)



## சர்வதேச தூதுவர்கள் தினேஷ்டன் சந்திப்பு

கொழும்பு, மார்ச் 5

பங்களாதேஷ், பிரேசில், கொரியா மற்றும் ஜப்பான் ஆகிய நாடுகளைப் பிரதிநிதித்துவப்படுத்தும் தூதுவர்கள், வெளிநாட்டு அமைச்சர் தினேஷ் குணவர்தனவை வெளிநாட்டு அமைச்சில் நேற்றுமுன்தினம் சந்தித்தனர்.

இந்தச் சந்திப்புக்களின்போது, மேற்படி நாடுகளுடனான இலங்கையின் தற்போதைய பொருளாதார, சமூக, அரசியல் மற்றும் பரஸ்பர ஒத்துழைப்பை உண்குவித்தல், இலங்கையை கொவிட்-19 தொற்று நோயிலிருந்து விடுவிப்பதற்காக சர்வதேச ஒத்துழைப்பு மற்றும் வலுவானதொரு பொருளாதாரத்தை உருவாக்குதல் தொடர்பில் கவனம் செலுத்தப்பட்டது. (ற)

# ஈஸ்டர் தாக்குதல் அறிக்கை மூலம் யாரை பாதுகாக்க முயல்கிறது அரசு?

ஐ.தே.க.கேள்வி

கொழும்பு, மார்ச் 5

உயிர்த்த ஞாயிறு தாக்குதல் தொடர்பான ஜனாதிபதி ஆணைக்குழுவின் அறிக்கையை அரசு பொறுப்பேற்க வேண்டும். அதிலிருந்து தப்பிக்கொள்ள முடியாது. அதனால் பொலிஸ் குற்ற விசாரணைக்குழுவை நியமித்து, வெளித் தலையீடுகள் இல்லாமல் விசாரணைகளை மேற்கொள்ள வேண்டும்.



இவ்வாறு ஐக்கிய தேசியக் கட்சியின் செயலாளர் பாலித்த ரங்கே பண்டார வலியுறுத்தியுள்ளார். ஐக்கிய தேசியக் கட்சி தலைமையகமான சிறிகொத்தவில் நேற்று இடம்பெற்ற செய்தியாளர் சந்திப்பில் அவர் இதனைத் தெரிவித்தார். அவர் மேலும் தெரிவித்ததாவது, உயிர்த்த ஞாயிறுத் தாக்குதல்

தொடர்பான ஜனாதிபதி ஆணைக்குழுவின் விசாரணை அறிக்கையை அரசு பொறுப்பேற்க முடியாது. அது நல்லாட்சி அரசால் அமைக்கப்பட்ட ஆணைக்குழு என்று அமைச்சர் கெஹலிய ரம்புக் வல தெரிவித்திருந்தார். அறிக்கையைப் பொறுப்பேற்க முடியாது எனில், அரசு எதற்காக ஆணைக்

குழுவை விசாரணைக்கு அனுமதித்தது. இந்த ஆணைக்குழுக்காக அரசு நிதி செலவு செய்தது. இந்த விசாரணை அறிக்கை மூலம் யாரையாவது பாதுகாக்க வேண்டிய தேவை அரசுக்கு இருந்திருக்க வேண்டும். அது னாற்றான் பொறுப்பை ஏற்றுக் கொள்ள முடியாது என்று தப்பிக்கொள்ள முயற்சிக்கின்றது. என்றார். (க-இ)

## கூட்டணியைப் பலப்படுத்த உயர்மட்டம் முடிவெடுக்கும் திலும் அமுலுக்கம் தெரிவிப்பு

கொழும்பு, மார்ச் 5

சிறிலங்கா சுதந்திரக் கட்சியின் ஒரு தரப்பினரது செயற்பாட்டால் கூட்டணியை பலவீனப்படுத்த முடியாது. பொதுஜன பெரமுன தலைமையிலான கூட்டணியின் உயர்மட்ட தலைவர்களுடன் பேச்சு நடத்தி அது தொடர்பில் தீர்மானங்களை எடுப்போம்.

இவ்வாறு போக்குவரத்து இராஜாங்க அமைச்சர் திலும் அமுலுக்கம் தெரிவித்தார். அவர் மேலும் தெரிவித்ததாவது,

கூட்டணிக்குள் காணப்படும் உள்ளகப் பிரச்சினைகளுக்கு பேச்சு ஊடாக மாத்திரமே தீர்வைப் பெற்றுக்கொள்ள முடியும்.

கூட்டணியின் உறுப்பினர்கள் அனைவரும் கூட்டுப் பொறுப்புடன் செயற்பட வேண்டும். உள்ளகப் பிரச்சினைகளை பகிரங்கப்படுத்துவதால் எவ்வித பிரயோசனமும் ஏற்படாது. எனவே மக்களாணைக்கு மதிப்பளித்து சுதந்திர கட்சியினர் செயற்பட வேண்டும் - என்றார். (க-இ)

## ஜெனியா நெருக்கடியை சமாளிக்க அரசு நாடகம்

ஐ.ம.ச. குற்றச்சாட்டு

கொழும்பு, மார்ச் 5

இந்தியா மற்றும் சீனாவுக்கு தேசிய சொத்துக்களை வழங்குவதற்கான அரசின் முயற்சி, ஜெனியாவில் இலங்கைக்கு ஏற்பட்டுள்ள நெருக்கடிகளைச் சமாளிப்பதற்காகவே. எனினும் தேசிய சொத்துக்களை வெளிநாடுகளுக்கு விற்பதற்கான உரிமை அரசுக்குக் கிடையாது.

இவ்வாறு ஐக்கிய மக்கள் சக்தியின் நாடாளுமன்ற உறுப்பினர் கபீர் ஹாசிம் தெரிவித்தார்.

அவர் மேலும் தெரிவித்ததாவது,

நல்லாட்சி அரசால் கிழக்கு முனைய அபிவிருத்தி தொடர்பான இறுதித் தீர்மானம் எடுக்கப்படாமல் பேச்சுக்கள் முன்னெடுக்கப்பட்டபோது, தொழிற்சங்கங்கள் ஊடாக தற்போதைய அரசு ஆர்ப்பாட்டங்களை முன்னெடுத்தது.

இதன் போது தற்போதைய பிரதமர் மஹிந்த ராஜபக்ச, ஆர்ப்பாட்டத்தில் ஈடுபட்ட துறைமுக தொழிற்சங்கங்களை நேரடியாகச் சந்தித்து தேசிய சொத்துக்கள் எந்தவொரு நாட்டுக்கும் வழங்கப்பட மாட்டாது என்று வாக்குறுதியளித்தார். ஆனால் வழங்கப்பட்ட வாக்குறுதிகள் எவையும் இன்றி வரை நிறைவேற்றப்படவில்லை. என்றார். (க-இ)



## உணவுப் பழக்கத்தாலேயே மக்களுக்கு பல நோய்கள்

சுகாதார அமைச்சர் கருத்து

கொழும்பு, மார்ச் 5

தற்போதைய உணவுப் பழக்கம் காரணமாக மக்கள் பல நோய்களால் பாதிக்கப்பட்டுள்ளனர். எனவே பாரம்பரிய உணவு மற்றும் வாழ்க்கை முறையுடன் வாழ்வதற்கு நாம் பழக வேண்டும்.

இவ்வாறு சுகாதார அமைச்சர் பவித்திரா வன்னியாராச்சி தெரிவித்தார்.

பெருந்தோட்ட அமைச்சு ஏற்பாடு செய்திருந்த கருத்தரங்கில் அவர் இந்தக் கருத்தை வெளியிட்டார்.

புதிய மருத்துவமனைகளை உருவாக்குவதற்குப் பதிலாக, ஆரோக்கியமான மக்கள் சமுதாயத்தை உருவாக்க வேண்டும். மருத்துவமனைகளை மூட வேண்டும். அதுவே சுகாதார அமைச்சின் குறிக்கோள். உணவே உங்கள் ஆரோக்கியத்தைத் தீர்மானிக்கும். உணவுப் பழக்கத்தில் மாற்றத்தை ஏற்படுத்துங்கள். நோய்கள் பறந்து போகும், என்றும் அவர் தெரிவித்தார். (க-இ)

## பஸ் உரிமையாளர்களுக்கு மத்திய வங்கியால் சலுகை

கொழும்பு, மார்ச் 5

பேருந்து உரிமையாளர்களின் நெருக்கடி நிலையைக் கருத்தில் கொண்டு வங்கிக் கடனைத்திருப்பிச் செலுத்துவதற்கான சலுகைக் காலம் நீடிக்கப்பட்டுள்ளது.

அதற்கமைவாக கடனை திருப்பிச் செலுத்துதல் மற்றும் வட்டி இடைநிறுத்தம் ஆகிய வசதிகளை ஏப்ரல் 21 முதல் எதிர்வரும் 6 மாதங்களுக்கு நீடிக்க மத்திய வங்கி உடன்பட்டுள்ளது. சலுகைக் காலம் முடியும் வரை குத்தகை வசதிகளைப் பெறவும், நிலுவைத் தொகையுடன் வாகனங்களைப் பறிமுதல் செய்வதைத் தவிர்க்குமாறும் பொலிஸ்மா அதிபர் அனைத்து பொலிஸ் நிலைய அதிகாரிகளுக்கும் அறிவுறுத்தியுள்ளார்.

பேருந்து உரிமையாளர் சங்கம் மற்றும் நிதி இராஜாங்க அமைச்சர் அஜித் நிவாட் கப்ரால் ஆகியோர் விடுத்த கோரிக்கைகளைப் பரிசீலித்து மத்திய வங்கி இந்த முடிவை எடுத்துள்ளது. (க-இ)

## ஒருவித தோல்நோய் அ.புரத்தில் பரவுகிறது

அநுராதபுரம், மார்ச் 5

அநுராதபுரத்தில் ஒரு வித தோல் நோய் வேகமாக பரவி வருகிறது. எனவே அறி குறிகள் தென்படும் மக்கள் உடனடியாகச் சிகிச்சை பெற வேண்டும் என்று சுகாதார அதிகாரிகள் அறிவுறுத்தியுள்ளனர். டைனியா தொற்றுக் காரணமாக ஏற்படும் இந்த நோயால் தோலில் சிவப்புப் புள்ளிகள் தோன்றும் என்று அநுராதபுரம் போதனா மருத்துவமனையின் மருத்துவர் ஹேமா வீரக்கோன் தெரிவித்துள்ளார். டைனியா (அல்லது கருப்பு குழாய்) தொற்று வெவ்வேறு பூஞ்சைகளால் ஏற்படும் ஒரு நோயாகும்.

இந்தப் பூஞ்சை உடலின் வெவ்வேறு பகுதிகளை பாதிக்கின்ற தோல் நோயாகும். இதற்கு மருத்துவரிடம் சென்று முறையான சிகிச்சைகளைப் பெறுவதன் மூலம் நோயைக் குணப்படுத்த முடியும் என்றும் மருத்துவர் தெரிவித்துள்ளார். (க-இ)

## ஆயிரம் ரூபா அதிகரிப்பு அரசுக்கு கிடைத்த வெற்றி

கூறுகிறார் தொழில் அமைச்சர்

கொழும்பு, மார்ச் 5

தோட்டத் தொழிலாளர்களால் கடந்த 5 ஆண்டுகளுக்கு முன்னரே, ஆயிரம் ரூபா நாளாந்த சம்பள அதிகரிப்பு தொடர்பான கோரிக்கை முன் வைக்கப்பட்ட போதிலும், தற்போதைய அரசால் அதனைப் பெற்றுக் கொடுக்க முடிந்தது. இதனைப் பெரும் வெற்றியாகவே கருதுகின்றோம்.

இவ்வாறு தொழில் அமைச்சர் நிமல் சிறிபால டி சில்வா தெரிவித்தார்.

பெருந்தோட்டத் தொழிலாளர்களின் சம்பள அதிகரிப்பு தொடர்பில் தொழிற்சங்கங்களுக்கும், கம்பனிகளுக்கும் இடையில் சுமார் 14 சுற்று

பேச்சுவார்த்தைகள் இடம்பெற்றன. இதன்போது அனைத்துச் சந்தர்ப்பங்களிலும் கம்பனிகள் சம்பள அதிகரிப்புக்கு எதிர்ப்புத் தெரிவித்தன. எனினும் பெப்ரவரி 8 ஆம் திகதி சம்பள நிர்ணய சபையில் ஆயிரம் ரூபா சம்பளம் உறுதி செய்யப்பட்டது. இந்தத் தீர்மானத்தின் மூலம் சுமார் 2 லட்சம் பெருந்தோட்டத் தொழிலாளர்கள் மூலம் நாட்டின் பொருளாதாரம் மேலும் முன்னேற்றமடையும். பொதுஜன பெரமுனவின் தேர்தல் பிரசாரத்தில் வழங்கப்பட்ட வாக்குறுதி நிறைவேற்றப்பட்டுள்ளது - என்றார். (க-இ)

## தடுப்பூசி வேண்டாம் சஜித் பிடிவாதம்

கொழும்பு, மார்ச் 5

கொரோனா என்னைத் தொற்றினாலும் பரவாயில்லை. நான் ஒரு போதும் தடுப்பூசியைச் செலுத்த மாட்டேன் என்று எதிர்க்கட்சித் தலைவர் சஜித் பிரேமதாஸ தெரிவித்துள்ளார். நாட்டு மக்கள் அனைவருக்கும் தடுப்பூசி வழங்கப்பட வேண்டும்.

அதுவரை நான் தடுப்பூசி செலுத்திக் கொள்ளமாட்டேன். தடுப்பூசி செலுத்தும் செயற்பாடு தற்போது அரசியல் மயமாக்கப்பட்டுள்ளது. ஒழுங்கற்ற முன்னுரிமை அடிப்படையில் தடுப்பூசி வழங்குதல் மேற்கொள்ளப்பட்டு வருகின்றது என்றும் அவர் குற்றஞ்சாட்டினார். (க-இ)

## அவர்களுக்கே வெளிச்சம்!


ஒரு நல்ல அரசாங்கமானது மக்களின் உணர்வு பூர்வமான சகல பிரச்சினைகளையும் தொலை நோக்குப் பார்வையுடன் ஆய்வு செய்து, அவற்றுக்கான நியாயபூர்வமான தீர்வு தொடர்பாக சகல தரப்பினர்களுடனும் கலந்தாலோசித்து, தீர்க்கமான முடிவுகளை எடுக்கும் ஆற்றலும், ஆளுமையும் கொண்டிருக்கவேண்டும். அப்படியான பண்புகளற்று, தன் நாட்டு மக்களிடையே, முரண்பாட்டையும், அமைதியின்மையையும் ஏற்படுத்துவதால், நாடு ஒருபோதும் வளர்ச்சிப் பாதையில் முன்னோக்கிச் செல்லாது. மாறாகக் கெட்டுச் சூட்டிச்சுவராகிச் சீரழியவே செய்யும்.

அரசியல் என்பது தனியே தேர்தல் சார்ந்தது மட்டுமல்ல. தேசநலன் என்பது மக்கள் நலன் சார்ந்ததாக இருக்க வேண்டும். தேசம் என்பது வெறும் மண்ணல்ல. மக்கள் வாழும் ஆதாரத்தளமே அதுதான். மக்கள் நலன் சார்ந்த, மக்களின் எதிர்காலவளம் தொடர்பான, சிந்தனையற்ற ஆட்சியாளர்களால் எந்த ஒரு வளமான நாடும் சாம்பல் மேடாகிவிடக்கூடும். கிட்டத்தட்ட இலங்கையில் இப்படியான ஆட்சியே இப்போதுள்ளது.

முன்னெப்போதும் இல்லாத அளவுக்கு பேரின வாதிகளினதும், பௌத்த மத அடிப்படைவாதிகளினதும் எதேச்சாதிகாரத் தொனி இப்போது உச்சநிலையில் உள்ளது. முன்னர் தனியே தமிழர்களை மட்டுமே இலக்குவைத்து அவிழ்த்து விடப்பட்ட அடக்குமுறைப் பூதம், இப்போது முஸ்லிம்கள், மலையகத் தமிழர்கள் என்ற ஏனைய சிறுபான்மையினரையும் அச்சுறுத்தத் தொடங்கிவிட்டது.

மத, இன, மொழி ரீதியான பிளவுகளை உருவாக்குவதோடு, சிறுபான்மையினரை பாதுகாப்பு, மரபுரிமை, பூர்வீகம் போன்ற உணர்வுபூர்வமான சொற்றொடர்களைப் பயன்படுத்தி சட்டத்தின் துணையுடன் அடக்கவும் செய்கிறது இந்த அரசாங்கம். இதன்மூலம் தமது அதிகாரத்தை நீடிக்கச் செய்யும் யுக்தியை ஆட்சியாளர்கள் முன்னெடுக்கின்றனர். அந்த யுக்தியின் இன்னொரு வகையாகவே, இரணைதீவை மையப்படுத்தி, புதிய சர்ச்சை ஒன்றை அரசாங்கம் உருவாக்கியுள்ளது.

தமிழர்களையும், முஸ்லிம்களையும் மோதவிட்டு, அவர்களின் உணர்ச்சிக் கொந்தளிப்பில் கோத்தாபய அரசாங்கம் குளிர்காய நினைப்பது, நாடு தொடர்பான அக்கறையை விடவும், தங்கள் ஆட்சியைத் தக்கவைப்பதற்கான பிரயத்தனமாகவே எண்ணவேண்டியுள்ளது. எந்த ஜெனிவாவைச் சமாளிக்க ஜனாஸா விவகாரத்தை புதைக்க அரசாங்கம் எண்ணியதோ, அதே விவகாரம் இப்போது இன்னொரு வடிவில், இரணைதீவில் அரசின் சுயவிம்பத்தை தோலுரித்துக் காட்டியுள்ளது. முழுப்பூசணிக் காயை இரணைதீவில் மறைக்க எண்ணி, இப்போது சிக்குண்டு முழிக்கிறது ராஜபக்ச அரசாங்கம். இனி இதிலிருந்து மீள என்னென்ன திருகுதாளங்களை அரசாங்கம் செய்யப்போகிறதோ என்பது 'குரக்கன் சால்வை' குடும்பத்துக்கு மட்டுமே வெளிச்சம்.



நன்றி - நாமல் அமரசிங்க

## ஜெனிவா கலாசாரத்தை திங்கு தொடக்கி வைத்தவர் மஹிந்தவே!

அவராலேயே கழுத்தில் சுருக்குக் கயிறு என்கிறது எதிர்க்கட்சி

கொழும்பு, மார்ச் 5

**ஜ.**நா. மனித உரிமைகள் பேரவையுடன் மோதுவதற்கு முனையக்கூடாது. மாறாக இணக்கப்பாட்டுடன் செயற்படுவதற்கு அரசு முன்வரவேண்டும். இலங்கைக்குள் ஜெனிவா கலாசாரத்தை மஹிந்த ராஜபக்சவே கட்டியெழுப்பினார். இவ்வாறு ஐக்கிய மக்கள் சக்தியின் நாடாளுமன்ற உறுப்பினர் லக்ஷ்மன் கிரியல்ல, எதிர்க்கட்சித் தலைவர் அலுவலகத்தில் நேற்றையதினம் நடைபெற்ற ஊடகவியலாளர் சந்திப்பில் கலந்துகொண்டு உரையாற்றுகையில் தெரிவித்தார்.

இது தொடர்பில் அவர் மேலும் கூறியதாவது, போர் முடிவடைந்த பின்னர் இலங்கைக்கு பயணம் மேற்கொண்டிருந்த ஜ.நா. பொதுச்செயலாளர் பான் கீ மூனுடன் இணைந்து மஹிந்த ராஜபக்ச கூட்டறிக்கையொன்றை வெளியிட்டிருந்தார். அதில் மனித உரிமை மீறல்கள் தொடர்பில் விசாரணை நடத்தப்பட்டு, தவறிழைத்தவர்களுக்கு தண்டனை வழங்கப்படும் என்ற உறுதிமொழி வழங்கப்பட்டிருந்தது. இதன்பிரகாரம் உள்ளக விசாரணையை முன்னெடுப்பதற்கு ராஜபக்ச அரசு நடவடிக்கை எடுக்கவில்லை. இதன் காரணமாகவே இலங்கை விவகாரத்தில் சர்



வதேசம் தலையிட்டது. மஹிந்த அன்று வழங்கிய இணக்கப்பாடுதான் இன்றளவிலும் இலங்கையின் கழுத்தை இறுக்கியுள்ளது. அதுமட்டுமல்ல, 1989 இல் மஹிந்த ராஜபக்சவே எதிர்க்கட்சித் தலைவராக இருந்த போது ஜெனிவா சென்றார். இலங்கையில் ஜெனிவா கலாச்சாரத்தை அவரே உருவாக்கினார். அவ்வாறு செய்துவிட்டு தற்போது அழுது புலம்புவதில் பயன்

இல்லை. ஜ.நா. மனித உரிமைகள் பேரவையுடன் மோதக்கூடாது. இணக்கப்பாட்டுக்கு வரவேண்டும். செய்யக்கூடியவை எவை, செய்யமுடியாதவை எவை என்பதை இராஜதந்திர ரீதியில் எடுத்துரைக்க வேண்டும். அதனை விடுத்து மோதல் போக்கைக் கடைப்பிடிப்பது நெருக்கடியையே ஏற்படுத்தும்.

2015 இல் இலங்கைமீது பொருளாதாரத்தடை விதிக்கப்பட்டிருந்தது. எனினும், எமது அரசுதான் நாட்டை நெருக்கடியில் இருந்து பாதுகாத்தது. சர்வதேச விசாரணையில் இருந்து விடுதலை பெற்றோம். எமக்கும் நாடும் துற்று உள்ளது - என்றார். (ந-44)

## பிறந்த குழந்தைகளுக்கு செவிப்புலன் பரிசோதனை

கொழும்பு, மார்ச் 5

புதிதாகப் பிறக்கும் ஒவ்வொரு குழந்தைகளுக்கும் மருத்துவமனையிலிருந்து வெளியேறுவதற்கு முன்னர் செவிப்புலன் பரிசோதனை முன்னெடுக்க மருத்துவர்கள் திட்டமிட்டுள்ளனர் என கொழும்பு தேசிய மருத்துவமனையின் மருத்துவ நிபுணர் சந்ரா ஜயகூரிய தெரிவித்துள்ளார். நாட்டில் பலருக்கு செவிப்புலன் பிரச்சினை

காணப்படுகின்றது. காதுகளில் படியும் கழிவுகளை வெளியேற்ற காது துடைப்பான், வாகனத் திறப்பான் மற்றும் சட்டை ஊசி போன்றவற்றைப் பயன்படுத்துகின்றனர். இதனால் செவியினுள் காயங்கள் ஏற்படுவதுடன் நாளடைவில் செவிப்புலன் பிரச்சினை ஏற்படுகிறது என அவர் சுட்டிக்காட்டியுள்ளார். (வ-இ)

# போர்க்காலத்தில் புதைக்கப்பட்ட உண்மைகள் வெளிவரவில்லை

சர்வதேச நீதியே ஒரே வழி என்கிறார் சிறிநேசன்

மட்டக்களப்பு, மார்ச் 5

**போ**ர்க்காலத்தில் புதைக்கப்பட்ட பல உண்மைகள் வெளியில் வரவில்லை. நீதி வழங்கப்படவில்லை. இவை மீண்டும் நிகழாமல் தொடர்பாக உத்தரவாதமளிக்கப்படவில்லை. மனித உரிமைகளை பாதுகாப்பதற்கான எந்தச் செயற்பாடுகளும் முன்னெடுக்கப்படவில்லை.



அதனாலேயே தமிழ் மக்கள் சர்வதேச ரீதியான நீதியை எதிர்பார்த்து நிற்கின்றனர். இவ்வாறு தமிழ்த் தேசியக் கூட்டமைப்பின் மட்டக்களப்பு மாவட்ட முன்னாள் நாடாளுமன்ற உறுப்பினர் ஞா.சிறிநேசன் தெரிவித்தார். அவர் மேலும் தெரிவித்ததாவது, போர் இடம்பெற்று 11 ஆண்டுகள் கடந்து

விட்டன. எனினும் அதன்போது ஏற்பட்ட இனப்படுகொலை, காணாமல் ஆக்கப்பட்டவர்கள் பிரச்சினை மற்றும் காணி அபகரிப்பு என பல பிரச்சினைகளுக்கு இதுவரையில் தீர்வு காணப்படவில்லை. 30/1 தீர்மானத்தை புதிய அரசு தூக்கி வீசி விட்டது. தற்போது ஐ.நா. மனித உரிமைகள் பேரவைகள் ஊடாக நடத்தப்படுகின்ற மனித பேரவலம் தொடர்

பான விடயத்தை உதாசீனப்படுத்தும் வகையிலான செயற்பாட்டை அரசு முன்னெடுத்து வருகின்றது. உள்ளகப்பொறிமுறையென்பது இந்த நாட்டில் தோற்றுப் போய்விட்டது. உள்ளக ரீதியாகக் கிடைக்காத நீதி, சர்வதேச ரீதியாகக் கிடைக்க வேண்டும் என்றே நாங்கள் கோருகின்றோம் - என்றார். (க-இ)

## புதியநகருக்கு பேருந்து சேவை நடத்துமாறு மக்கள் கோரிக்கை

முல்லைத்தீவு, மார்ச் 5

முல்லைத்தீவு புதியநகர் கிராமத்துக்கு பஸ் சேவைகள் நடத்துமாறு அப்பகுதி மக்கள் கோரிக்கை விடுத்துள்ளனர். ஒட்டுசூட்டான் வழியாக மாங்குளம் வரை தனியார், அரசு பேருந்துகள் சேவையில் ஈடுபடுகின்றன. ஆனால் கரிப்பட்டமுறிப்பில் இருந்து மூன்று கிலோ மீற்றர் தூரத்தில் உள்ள புதிய நகர் கிராமத்துக்கு கடந்த ஐந்தாண்டுகளுக்கு முன்னர் பஸ் சேவைகள் இடம்பெற்றன. தற்போது பஸ் சேவைகள் இடம் பெறுவதில்லை என தெரிவிக்கப்படுகின்றது. இதேவேளை ஒட்டுசூட்டான் பிரதேச ஒருங்கிணைப்புக் குழுக் கூட்டம் அண்மையில் இடம்பெற்ற போது, ஒதியமலை, பேராறு மற்றும் கற்சிலைமடு ஆகிய பகுதிகளுக்கு பஸ் சேவைகள் நடத்தப்பட வேண்டும் என கோரிக்கை விடுக்கப்பட்டது. முல்லைத்தீவு மாவட்ட ஒருங்கிணைப்புக் குழுக் கூட்டத்தில் கடந்த இரு ஆண்டுகளுக்கு முன்னர் அம்பகாமம் கிராமத்துக்கு பஸ் சேவை நடத்துவது என எடுக்கப்பட்ட தீர்மானம் இதுவரை நடைமுறைப்படுத்தப்படவில்லை என்பது சுட்டிக்காட்டத்தக்கது. (வ-13)

## தனிமைப்படுத்தல் விதிகளை மீறி துண்டுப்பிரசுரம் விநியோகித்தால் உடனடிச் சட்ட நடவடிக்கைகள்!

கொழும்பு, மார்ச் 5

கல்விப் பொதுத் தராதர சாதாரண தரப்பரிட்சை இடம்பெறும் பரிட்சை மண்டபங்களுக்கு அருகில் தனிமைப்படுத்தல் சட்டத்தை மீறி துண்டுப்பிரசுரங்களை விநியோகிப்பவர்களை கைதுசெய்வதற்கான விசேட சுற்றிவளைப்புக்கள் முன்னெடுக்கப்பட்டுள்ளன. இவ்வாறு பொலிஸ் ஊடகப் பேச்சாளர் பிரதிப் பொலிஸ்மா அதிபர் அஜித் ரோஹண தெரிவித்துள்ளார்.



அவர் மேலும் தெரிவித்ததாவது, கடந்த 2 நாட்களாக பரிட்சை மண்டபங்களை அண்மித்த பகுதிகளில் மேலதிக வகுப்புக்களின் அறிவித்தல்கள் அடங்கிய துண்டுப் பிரசுரங்கள் விநியோகிக்கப்படுகின்றன என்று தகவல்கள் வெளியாகியுள்ளன. இந்தநிலையில் அவர்களை கைது செய்வதற்கான நடவடிக்கைகள் நேற்று முதல் ஆரம்பிக்கப்பட்டுள்ளன - என்றார். (ரு-இ)

## ஜனாஸாக்களை அடக்க இரணைத் தீவு வேண்டாம்

கல்முனை மாநகர சபை வேண்டுகோள்

கல்முனை, மார்ச் 5  
கொரோனாத் தொற்றால் உயிரிழக்கும் முஸ்லிம்களின் ஜனாஸாக்களை இரணைத் தீவில் அடக்கம் செய்யாமல், எங்களின் பிரதேசங்களில் நல்லடக்கம் செய்ய முன்வாருங்கள். அதன் மூலம் ஏதாவது பக்கவிளைவுகள் வந்தால், அதை நாங்களே பொறுப்பெடுப்போம். இவ்வாறு கல்முனை மாநகர முதல்வர் ஏ.எம்.றகீப் அறிவித்துள்ளார். அவர் மேலும் தெரிவித்துள்ளதாவது, இந்த அரசிடம் மூன்றில் இரண்டு ஆதரவு இருப்பதால், ஜனநாயகமாக எதுவும் நடைபெறாமல் முஸ்லிம் ஜனாஸாக்கள் எரிக்கப்பட்டு வந்தன. ஆனாலும் இப்போது முஸ்லிம்

ஜனாஸாக்களை அடக்கம் செய்வதற்கான வர்த்தமானி அறிவிப்பு வெளியாகியுள்ளது. அதனை சிலர் பாகிஸ்தான் பிரதமரின் வருகைக்கு இந்த அரசு கொடுத்த பரிசு போல பேசுகிறார்கள். இந்த விடயம் அவரின் வருகைக்கு முன்னரே நடந்து முடிந்து வர்த்தமானி அறிவிப்புக்கான இறுதித் தருவாயில் இருந்தது. ஆளும் தரப்பு, எதிர்த்தரப்பு நாடாளுமன்ற அழுத்தம், பொதுமக்கள், சிவில் அமைப்புக்களின் வேண்டுகோள்கள் மற்றும் சர்வதேச அழுத்தங்கள் ஆகியவையே வர்த்தமானி அறிவிப்பு வெளியாக சாதகமாக அமைந்தன. ஜனாஸாவை வைத்து அரசியல் செய்ய வேண்டிய தேவை எமக்கில்லை - என்றார். (க-இ)

## கால்நடை உத்தியோகத்தர்களுக்கு பணையில் ஆளணிப் பற்றாக்குறை

கிளிநொச்சி, மார்ச் 5  
பனை பிரதேசத்தில் கால்நடை உத்தியோகத்தர்கள் ஆளணிப் பற்றாக்குறை நிலவுகின்றது என கால்நடை அதிகாரியால் சுட்டிக்காட்டப்பட்டுள்ளது. பனை பிரதேச ஒருங்கிணைப்புக்கு முக் கூட்பம் பச்சிணைப்பள்ளி பிரதேச சபையில் நேற்று முன்தினம் இடம்பெற்றது. இதன் போதே இந்த விடயம் சுட்டிக்காட்டப்பட்டுள்ளது. ஆளணிப் பற்றாக்குறையால் கால்நடை உரிமையா

ளர்களுக்கு சிறப்பான சேவையை வழங்க முடியவில்லை எனவும், கால்நடை உத்தியோகத்தர்களுக்கான வாகன வசதிகள் இன்மையால் குறித்த இடங்களுக்கு சென்று சேவையை வழங்க முடியாது உள்ளது எனவும் மேலும் தெரிவிக்கப்பட்டுள்ளது. இது தொடர்பான கோரிக்கை இணைத்தலை வருக்கு வழங்கப்பட்டபோது இது தொடர்பாக நடவடிக்கை எடுக்கப்படும் என அவர் தெரிவித்தார். (வ-320)

## கொரோனாவை விரட்ட இணுவிலில் வழிபாடு

கிளிநொச்சி, மார்ச் 5

உலகெங்கும் வாழுகின்ற மக்கள் அனைவரும் கொரோனாத் தொற்றிலிருந்து விடுபட வேண்டி இணுவில் தீர்ப்பதி அருள்மிகு திருவேங்கடேஸ்வரர் ஆலயத்தில் நாளை சனிக்கிழமை காலை 6.30 மணிக்கு சிறப்பு வழிபாடுகள் நடைபெறவுள்ளன.

பூசை வழிபாடுகளின் நிறைவில் ஆலயத்தின் முதன்மை குரு சிவபூர் சோ.பிரசன்னக்குருக்களின் அருளாசி உரையும், வேதபாராயணமும் இடம்பெறவுள்ளன. (ஐ-115)

## பெரமுன அலுவலகம் இன்று திறப்பு

சாவகச்சேரி, மார்ச் 5

பொதுஜன பெரமுனவின் தென்மராட்சி பிரதேச தலைமைக் காரியாலயம் இன்று வெள்ளிக்கிழமை பிற்பகல் 3 மணிக்கு சாவகச்சேரி நகரப்பகுதியில் திறக்கப்படும். நிகழ்வில் பெருந்தோட்டத்துறை அமைச்சர் ரமேஸ் பத்திரண, பனை, தென்னை, கித்துள் அபிவிருத்தி இராஜாங்க அமைச்சர் அருந்திக்க பெர்னாண்டோ மற்றும் பெரமுனவின் யாழ்.மாவட்ட அமைப்பாளர்கள் கலந்துகொள்வர். (க-9)

## குருதிக்கொடை முகாம்

யாழ்ப்பாணம், மார்ச் 5

குருதி வங்கிகளில் நிலவும் குருதிப் பற்றாக்குறையை கருத்திற்கொண்டு இளவாலை வருத்தப்படாத வாலிபர் சங்கத்தால் குருதிக்கொடை முகாம் நடத்தப்படவுள்ளது. எதிர்வரும் 13 ஆம் திகதி சனிக்கிழமை காலை 8.30 மணிக்கு இளவாலை புனித யூதாதேயு ஆலய முன்றலில் குருதிக்கொடை முகாம் நடைபெறவுள்ளது. (ஐ-222)

## கொடிகாமம் சந்தையில் மீண்டும் பி.சி. ஆர்

கொடிகாமம், மார்ச் 5

கொடிகாமம் சந்தை வியாபாரி ஒருவருக்கு கொரோனாத் தொற்று உறுதிப்படுத்தப்பட்டதை அடுத்து நேற்று வியாழக்கிழமை சந்தை வளாகத்தில் அனைவருக்கும் பி.சி.ஆர். பரிசோதனைகள் மேற்கொள்ளப்பட்டன.

குறித்த சந்தையில் 64 பேரிடம் எழுமாற்றுப் பரிசோதனைகள் அண்மையில் மேற்கொள்ளப்பட்டன. அதில் சந்தை வியாபாரி ஒருவருக்குத் தொற்றுள்ளமை உறுதிப்படுத்தப்பட்டது. இதையடுத்தே இரண்டாம் கட்டமாக 170 பேரிடம் இருந்து மாதிரிகள் எடுக்கப்பட்டுள்ளன. (ம-ஐ-159.9)

## போரால் பாதிக்கப்பட்ட 59 பேருக்கு கொடுப்பனவு

மன்னார், மார்ச் 5

போரால் பாதிக்கப்பட்ட மன்னார் மாவட்டத்தைச் சேர்ந்த 59 பேருக்கு இழப்பீட்டுக் கொடுப்பனவுக் கான காசோலைகள் வழங்கப்பட்டன.

இந்த நிகழ்வு நேற்றுமுன் தினம் மன்னார் மாவட்டச் செயலகத்தில் மாவட்டச் செயலர் ஸ்ரான்லி டிமெல் தலைமையில் நடைபெற்றது.

56 பொதுமக்களுக்கான சொத்து இழப்பீட்டுக் கொடுப்பனவும், 3 வணக்கஸ்தலங்களுக்கான கொடுப்பனவுமாக மொத்தம் 59 கொடுப்பனவுகள் இதன்போது வழங்கப்பட்டன.

நிகழ்வில் வன்னி மாவட்ட நாடாளுமன்ற உறுப்பினரும், மன்னார் மற்றும் முல்லைத்தீவு மாவட்ட அபிவிருத்திக் குழு தலைவருமான காதர் மஸ்தான், வன்னி மாவட்ட நாடாளுமன்ற உறுப்பினர் செல்வம் அடைக்கலநாதன் ஆகியோர் கலந்துகொண்டு இழப்பீட்டு தொகைக்கான காசோலைகளை பயனாளிகளிடம் கையளித்தனர்.

(ஐ-56)

# தனியாரிடம் இருந்து மின்சார கொள்வனவு

## அரசு தீர்மானம்

கொழும்பு, மார்ச் 5

**தனியார் துறையிடம் இருந்து 128 மெகா வோல்ட் மின்சாரத்தைக் கொள்வனவு செய்வதற்கு மின்சாரத்துறை அமைச்சு தீர்மானித்துள்ளது என்று அமைச்சின் ஊடகப் பேச்சாளர் சுலக்ஷன ஜயவர்தன தெரிவித்துள்ளார்.**

அவர் மேலும் தெரிவித்ததாவது,

இதற்கான அனுமதியைப் பெறுவதற்கான கோரிக்கை பொதுப் பயன்பாட்டு ஆணைக்குழுவிடம் முன்வைக்கப்பட்டுள்ளது.

தற்போது நிலவும் வறட்சி நிலை காரணமாக நீர் மின் உற்பத்தி குறைவடைந்து வரும் நிலையில், தடையின்றி மின்சாரத்தை வழங்குவதற்காவே இந்

தத் தீர்மானம் மேற்கொள்ளப்பட்டுள்ளது-என்றார்.

இதேவேளை, தேசிய மின்கட்டமைப்பில் 350 மெகா வோல்ட் மின்சாரத்தை இணைப்பதற்கான நாட்டின் முதலாவது இயற்கை தீர்வு எரிவாயு நிலையத்தை நிர்மாணிக்கும் பணி நாளை கெரவலப்பிட்டியில் ஆரம்பிக்கப்படவுள்ளது.

(ற-இ)

# யானைத் தாக்குதலிலிருந்து தப்பிக்க விழிப்புணர்வு

வனஜீவராசிகள் திணைக்களம் முன்னெடுப்பு

மன்னார், மார்ச் 5

யானையின் தாக்குதல்களிலிருந்து தப்பிப்பது தொடர்பில் வன ஜீவராசிகள் திணைக்களத்தினரால் விழிப்புணர்வு செயற்பாடு ஒன்று நேற்றுமுன்தினம் வன்னிவிளங்குளம் பொதுநோக்கு மண்டபத்தில் இடம்பெற்றது. மாந்தை சிழக்கு பிரதேச செயலர் பிரிவுக்குட்பட்ட வன்னிவிளங்குளம், பாலப்பாணி, மற்றும் மூன்று

முறிப்பு கிராமங்களில் யானைகளின் அட்டகாசம் தொடர்ந்து வரும் நிலையிலேயே இந்த விழிப்புணர்வு செயற்பாடு ஒழுங்குசெய்யப்பட்டது. யானைகள் உலவும் பிரதேசங்களில் பயணம் செய்வதைத் தவிர்க்க வேண்டும், கிராமத்தின் கரையோரங்களில் இருக்கும் காட்டுப் பாதைகள் மற்றும் வயலுக்கு செல்லும் பாதைகளின் இரு மருங்குகளையும் வெட்டிச் சுத்தம் செய்ய வேண்

டும், இதன்மூலம் யானைகள் நிற்பதை தூரத்திலிருந்தே அவதானிக்க முடிவதால் யானைகளின் தாக்குதல்களிலிருந்து தப்பித்துக்கொள்ளலாம் என இதன்போது விளக்கமளிக்கப்பட்டது. யானைகளுக்கு உயிர்ப்பாதை ஏற்படுத்துவது தண்டனைக்குரிய குற்றமென வனஜீவராசிகள் திணைக்கள அதிகாரிகள் இந்த விழிப்புணர்வில் கலந்து கொண்டவர்களிடம் தெரிவித்தனர். (ற-12)

## முதலாம் பக்கத் தொடர்ச்சிகள்....

யாழ். திரையரங்கு...

மூன்று தினங்களுக்கு முன்னர் அவர்களுடன் தொடர்புடைய ஒருவருக்குத் தொற்று உறுதி செய்யப்பட்டதை அடுத்து, அவர்களுக்கு மேற்கொள்ளப்பட்ட பி.சி.ஆர். பரிசோதனையிலேயே 7 பேருக்கும் தொற்று உறுதி செய்யப்பட்டுள்ளது. யாழ்ப்பாணம் பல்கலைக்கழக மருத்துவப் பீட ஆய்வுகூடத்தில் நேற்று 309 பேரின் மாதிரிகள் பி.சி.ஆர். பரிசோதனைக்கு உட்படுத்தப்பட்டன. அதில் 10 பேருக்கு வைரஸ் தொற்றுள்ளமை கண்டுபிடிக்கப்பட்டது.

திரையரங்கில் பணியாற்றும் 7 பேரும் கடந்த 3 தினங்களே தனிமைப்படுத்தப்பட்டிருந்தனர். திரையரங்கும் கடந்த 3 தினங்களே மூடப்பட்டிருந்தது. அதனால் பலருக்குத் தொற்று ஏற்பட்டிருக்கலாம் என்று அஞ்சப்படுகின்றது.

உடுவில் மற்றும் யாழ்ப்பாணம் மாநகரசபை எல்லைக்குள் தலா ஒருவருக்கு கொரோனா வைரஸ் தொற்று உறுதி செய்யப்பட்டுள்ளது. இவர்கள் முன்னர் தொற்று இனங்காணப்பட்டவர்களுடன் நேரடித் தொடர்பைப் பேணியவர்கள் என்று தெரிவிக்கப்பட்டது.

யாழ்ப்பாணம் பல்கலைக்கழக மருத்துவப் பீட மாணவர் ஒருவருக்கும் தொற்று உறுதி செய்யப்பட்டுள்ளது. இவர் கற்கைக்காக யாழ்ப்பாணம் வந்த நிலையில் தனிமைப்படுத்தப்பட்டிருந்தார்.

யாழ்ப்பாணம் போதனா மருத்துவமனை ஆய்வுகூடத்தில் நேற்று 451 பேரின் மாதிரிகள் பி.சி.ஆர். பரிசோதனைக்கு உட்படுத்தப்பட்டன. அதில் 3 பேருக்குத் தொற்று உறுதி செய்யப்பட்டுள்ளது.

உடுவில்லைச் சேர்ந்த ஒருவர் யாழ்ப்பாணம் போதனா மருத்துவமனைக்குச் சென்றபோது, அவருக்கு கொரோனாத்

தொற்று அறிகுறிகள் தென்பட்டுள்ளன. அதையடுத்து அவருக்குப் பி.சி.ஆர். பரிசோதனை மேற்கொள்ளப்பட்டது. அதன் முடிவு நேற்று வெளிவந்த நிலையில் அவருக்குத் தொற்று உறுதி செய்யப்பட்டுள்ளது.

மன்னாரில் இருவருக்கு வைரஸ் தொற்று உறுதி செய்யப்பட்டது. அவர்களில் ஒருவர் தொற்றாளருடன் நேரடித் தொடர்பைப் பேணியவர். மற்றையவர் கர்ப்பிணிப் பெண். இவர் மகப்பேற்றுக்காக மருத்துவமனை சென்றபோது அவரின் மாதிரிகள் எடுக்கப்பட்டு பி.சி.ஆர். பரிசோதனைக்கு அனுப்பப்பட்டிருந்தன. பி.சி.ஆர். பரிசோதனையில் அவருக்குத் தொற்று உறுதிப்படுத்தப்பட்டுள்ளது.

தற்போது அவர் குழந்தை பிரசவித்துள்ள நிலையில், தாயும், சேயும் சிச்சைக்காக கொழும்புக்கு அனுப்பப்பட்டவுள்ளனர் என்று தெரிவிக்கப்பட்டுள்ளது. (எ-26)

நிபுணர்...

ணர் குழுவால் முன்வைக்கப்பட்ட பரிந்துரைகளுக்கு அமைய சுகாதார அதிகாரிகளே இடத்தைத் தெரிவு செய்துள்ளனர். இவ்வாறு கொவிட் தொற்றால் உயிரிழப்போரின் இறுதிக் கிரியைகள் குறித்து ஆராய்வதற்காக நியமிக்கப்பட்ட நிபுணர் குழுவின் உறுப்பினர் மருத்துவர் சன்னபெரேரா தெரிவித்துள்ளார்.

கொவிட்-19 தொற்றால் உயிரிழப்போரை அடக்கம் செய்வதற்கு இரணைதீவு தெரிவு செய்யப்பட்டுள்ளமை தொடர்பாக ஊடகங்களுக்குக் கருத்துத் தெரிவித்த போதே அவர் இவ்வாறு தெரிவித்தார்.

அவர் மேலும் தெரிவித்துள்ளதாவது நிபுணர்குழு தன்னுடைய நிலைப்பாட்டை மாத்திரமே தெரிவிக்கும். நிபுணர்குழு தெரிவிக்கும் பரிந்துரைகளுக்கு அமைய

உடல்களை அடக்கம் செய்யும் இடம் சுகாதார அமைச்சு மற்றும் அங்கு நியமிக்கப்படும் நிபுணர்களாலேயே தெரிவு செய்யப்படும். இந்த இடத்திலேயே அடக்கம் செய்ய வேண்டும் என்று நிபுணர்குழு கூறமுடியாது.

நிபுணர்கள் குழுவால் முன்வைக்கப்படும் பரிந்துரைகளுக்கு அமைய சுகாதார அமைச்சின் அதிகாரிகளே இடத்தை தெரிவு செய்ய வேண்டும். அதன்படியே இந்த இடமும் தெரிவுசெய்யப்பட்டுள்ளது. உயிரிழக்கும் மருத்துவமனை, மற்றும் இடத்துக்கு அருகில் உள்ள இடத்திலேயே உடல்கள் அடக்கம்செய்ய வேண்டும் என்பதை உலகம் ஏற்றுக்கொண்டுள்ளது. கொவிட் தொற்றால் மத சம்பிரதாயங்களுக்கு முக்கியத்துவம் கொடுத்திருந்தோம். எனினும் தற்போது அது தொடர்பாக ஆராய வேண்டிய நிலை உள்ளது - என்றார். (ப)

தகனம்...

கோரியுள்ளது. இந்த விவகாரத்துக்குத் தற்போது தீர்வு காணப்பட்டுள்ளது என்றும், அதனால் அந்த விவகாரத்தை நீக்க வேண்டும் என்றும் ஐ.நாவுக்கான இலங்கையின் நிரந்தரத் தூதுவர் சந்திர பிரேம தெரிவித்துள்ளார்.

அனுசரணை நாடுகளின் பிரதிநிதிகளுடனான முறைசாராக் கலந்துரையாடலில் அவர் இந்தக் கோரிக்கையை முன்வைத்துள்ளார். கட்டாயத் தகனக் கொள்கை மாற்றப்பட்டுள்ளது என்றும், இந்த விவகாரம் தற்போது செயலிழந்துள்ளது என்றும் அவர் சுட்டிக்காட்டியுள்ளார்.

இலங்கை இராணுவமயமாக்கின்றது என்ற விடயத்தை அவர் முற்றாக நிராகரித்துள்ளார். ஓய்வுபெற்ற இராணுவ அதிகாரிகளில் சிலர், அரசு நிர்வாக

சேவையில் இணைக்கப்பட்டுள்ளனர். அவர்களில் சிலர் இராணுவத்தை விட்டு வெளியேறி பின்னர் தனியார் துறையில் பணியாற்றியவர்கள். அவர்களை அரசில் பணியாற்றத் தெரிவுசெய்ய உரிமை உள்ளது என்று அவர் குறிப்பிட்டுள்ளார். மோசமடைந்துவரும் மனித உரிமை நிலைமைகள் தொடர்பான எச்சரிக்கை மிகவும் மிகைப்படுத்தப்பட்டது என்றும், ஊடகமாக இருக்கின்றது என்றும் அவர் தெரிவித்துள்ளார்.

மனித உரிமைகள் சபை ஆணையாளர் அலுவலகத்துக்கு நிதியுதவி வழங்கும் நாடுகளால் இலங்கை தொடர்பான தீர்மானம் கொண்டுவரப்பட்டது. அது சுயாதீனமானது அல்ல என்றும் சந்திர பிரேம குறிப்பிட்டுள்ளார். (எ-இ)

முதல்....

மாதிரிகள் பெறப்பட்டுள்ளன. இந்த நபர் கொரோனா வைரஸ் தொற்றில் இருந்து முழுமையாகக் குணமடைந்துள்ளபோதும் அவரது உடலில் உள்ளதோடு தீர்ப்பு சக்தி தொடர்பாக ஆய்வு செய்யவே இரத்த மாதிரிகள் எடுக்கப்பட்டுள்ளன. அவரது உடலில் உள்ள நோயெதிர்ப்பு சக்தியை அளவிடும் நோக்கில் அவரது இரத்த மாதிரிகள் பெறப்பட்டன என்று ஸ்ரீ ஜயவர்த்தனபுர பல்கலைக்கழகத்தின் நோயெதிர்ப்பு மற்றும் மூலக்கூறு மருத்துவத்துறைப் பணிப்பாளர் மருத்துவர் சந்திம ஜீவந்தர குறிப்பிட்டார்.

அதேநேரம் கொரோனாத் தொற்றில் இருந்து முழுமையாகக் குணமடைந்த ஒருவர் நீண்ட நாட்களின் பின்னர் மீண்டும் அந்த வைரஸ் தொற்று உள்ளவாரா என்பதைக் கண்டவறிவதும் மற்றோரு நோக்கம் என்றும் அவர் தெரிவித்துள்ளார். (எ-இ)

# நல்லாட்சி அரசை வீழ்த்தவே ஏப்.21 குண்டித் தாக்குதல்

சாடுகிறார் மனோ

கொழும்பு, மார்ச் 5

**கடந்த நல்லாட்சி அரசை வீழ்த்தி, ஆட்சியைக் கைப்பற்றுவதற்கு உயிர்த்த ஞாயிறு தாக்குதல் இன்றைய அரசுக்கு அரசியல் ரீதியாக உதவியுள்ளது. இதனால் அரசுக்கு நன்மையே கிடைத்தது.**

இவ்வாறு தமிழ் முற்போக்குக் கூட்டணியின் தலைவர் மனோ கணேசன் தெரிவித்துள்ளார். அவரது அறிக்கையில் மேலும் தெரிவிக்கப்பட்டுள்ளதாவது, எமது பலத்த கோரிக்கைகளின் பின்னர் தான், உயிர்த்த ஞாயிறு விசாரணைக்குழு அறிக்கை நாடாளுமன்றில் சமர்ப்பிக்கப்பட்டது. இது தொடர்பில் எங்களுக்குப் பல கேள்விகள் எழுந்துள்ளன.

சஹரான் பயங்கரவாத கும்பல் இந்தத் தாக்குதலை நடத்தியது என்று கூறுகின்றனர். செய்தவர் பயங்கரவாதி சஹரான் என்றால், செய்வித்தவர் யார் என்ற பிரதான கேள்வி எழுகிறது. முன்னாள் ஜனாதிபதி மைத்திரிபால சிறிசேன மற்றும் பொலிஸ் மா அதிபர் பூஜித் ஜயசந்திர ஆகியோரைச் சுட்டிக்காட்டி விட்டு மட்டும் தப்ப முடியாது. அதற்கு அப்பால் பல உண்மைகள் உள்ளன. அவை வெளியே வர வேண்டும். இதுபற்றி நியாயமான விசாரணை வேண்டும். எங்கள் மக்களைக் காவு கொடுத்து விட்டு, அரசியல் இலாபம் பெற எவருக்கும் நாம் இடம் கொடுக்க முடியாது. என்றார். (க-இ)

யோரைச் சுட்டிக்காட்டி விட்டு மட்டும் தப்ப முடியாது. அதற்கு அப்பால் பல உண்மைகள் உள்ளன. அவை வெளியே வர வேண்டும். இதுபற்றி நியாயமான விசாரணை வேண்டும். எங்கள் மக்களைக் காவு கொடுத்து விட்டு, அரசியல் இலாபம் பெற எவருக்கும் நாம் இடம் கொடுக்க முடியாது. என்றார். (க-இ)

## பணமோசடியில் ஈடுபட்ட இலங்கை இளைஞன் ஆஸ்திரேலியாவில் கைது

கொழும்பு, மார்ச் 5  
பண மோசடியில் ஈடுபட்டார் என்ற குற்றச்சாட்டில் இலங்கையைச் சேர்ந்த இளைஞருக்கு ஆஸ்திரேலியா நீதிமன்றால் சிறைத் தண்டனை விதிக்கப்பட்டுள்ளது.



இலங்கையில் இருந்து கடந்த 2012 ஆம் ஆண்டு படகு மூலம் ஆஸ்திரேலியா சென்ற இளைஞர் 6 மாத காலத்தில் சுமார் 40 ஆயிரம் டொலர் வரை மோசடி புரிந்துள்ளார் என அந்நாட்டு பத்திரிகை ஒன்று செய்தி வெளியிட்டுள்ளது. பணத்தை அவரது மனைவியின் செயற்கை கருத்தரிப்பு சிகிச்சைக்காக பயன்படுத்தினார் எனவும் தெரிவிக்கப்படுகிறது. இவர் மாணவர் விசாவில் இருந்துகொண்டு வேலை வாய்ப்புக்காக தேடியலையும் மாணவர்களை வலை வீசிப்பிடித்து அவர்களிடம் பண மோசடி செய்கிறார் என நீதிமன்றத்தில் தெரிவிக்கப்பட்டுள்ளது. பிரிஸ்பன் மாஜிஸ்ட்ரேட் நீதிமன்றில் நடைபெற்ற இவ் வழக்கின் முடிவில், இரண்டு ஆண்டுகள் சிறைத் தண்டனை வழங்கப்பட்டது. (ஈ-இ)

## சீரான வானிலை நாட்டில் நிலவும்

கொழும்பு, மார்ச் 5  
நாட்டின் பெரும்பாலான பகுதிகளில் சீரான வானிலை நிலவும் என எதிர் பார்க்கப்படுகிறது என வளிமண்டலவியல் திணைக்களம் எதிர்வுகூறியுள்ளது. நுவரெலியா மாவட்டத்தில் சில இடங்களில் அதிகாலை வேளையில் துகள் உறைபனி உருவாகக் கூடிய சாத்தியம் சிறிதளவில் காணப்படுகின்றது. மத்திய, சப்ரகமுவ, ஊவா மற்றும் மேல் மாகாணங்களில் சில இடங்களில் காலை வேளையில் பனிமூட்டமான நிலை எதிர்பார்க்கப்படுகின்றது. நாட்டைச் சூழவுள்ள கடற்பரப்புகளில் காற்றானது வடகிழக்கு முதல் கிழக்கு வரையான திசைகளிலிருந்து வீசக்கூடும். காற்றின் வேகமானது 20-30 கிலோ மீற்றர் வரை காணப்படும். கொழும்பிலிருந்து புத்தளம் ஊடாக காங்கேசன்துறை வரையான மற்றும் காலியிலிருந்து அம்பாந்தோட்டை வரையான கடற்பரப்புகளில் காற்றின் வேகமானது அவ்வப்போது மணித்தியாலத்துக்கு 50 கிலோ மீற்றர் வரை அதிகரிக்கக் கூடிய சாத்தியம் காணப்படுகின்றது என திணைக்களம் தெரிவித்துள்ளது. (வ-இ)

## சனநெரிசலை கட்டுப்படுத்த ரயில் பாதைகள் அபிவிருத்தி

கொழும்பு, மார்ச் 5  
வாகன நெரிசலை கட்டுப்படுத்தும் நோக்கில் கொழும்பு மாநகரில் ரயில் பாதைகளை அபிவிருத்தி செய்யும் வேலைத்திட்டம் ஒன்று நடைமுறைப்படுத்தப்பட்டுள்ளது.



இது தொடர்பாக ஆராயும் கலந்துரையாடல் பிரதமர் மஹிந்த ராஜபக்ச தலைமையில் நேற்றுமுன்தினம் நிதியமைச்சில் நடைபெற்றது. இந்தத் திட்டத்தின் கீழ் சனநெரிசல் அதிகமாக காணப்படும் இடங்களில் மூன்று ரயில் பாதைகள் அமைக்கப்படவுள்ளன. ராகமவில் இருந்து கொழும்பு கோட்டை ஊடாக கிருஸ்ப்பனை வரையிலும், மொராட்டுவை, பிலியந்தலை, நாராஹென்பிட்டி ஊடாக களனி வரையிலும், கொட்டாவ, பன்னிப்பிட்டி, தலவத்துகொட ஊடாக ஹணுப்பிட்டி வரையிலும் ரயில் பாதைகள் அமைக்கப்படவுள்ளன. (ஈ-இ)

## சமூக வலைத்தளம் ஊடாக பண மோசடிகள் அதிகரிப்பு

கொழும்பு, மார்ச் 5  
வெளிநாடுகளிலிருந்து பரிசுப்பொதி அனுப்பப்பட்டுள்ளது எனக் கூறி அல்லது பணப்பரிசு கிடைத்துள்ளது எனக் கூறி சமூக வலைத்தளங்கள் ஊடாக பண மோசடிகள் இடம்பெறுவது அதிகரித்துள்ளது. பேஸ்புக் உள்ளிட்டவற்றில் அறியாத நபர்களுடன் தொடர்புகளை ஏற்படுத்தி இவ்வாறான மோசடிகளுக்கு உள்ளாக வேண்டாம் என்று குற்றம் மற்றும் திட்டமிட்ட குற்றங்கள் தொடர்பான பிரதிப் பொலிஸ்மா அதிபர் பிரியங்க ஜயக்கொடி அறிவுறுத்தியுள்ளார். (வ-இ)

## மைதான சீரமைப்புக்கு நடப்பட்டது அடிக்கல்!

புதுக்குடியிருப்பு, மார்ச் 5  
புதுக்குடியிருப்பு பிரதேச செயலாளர் பிரிவில் உள்ள லக்கிஸ் ரார் விளையாட்டுக் கழக மைதான சீரமைப்புக்கான அடிக்கல் நடும் நிகழ்வு அண்மையில் நடைபெற்றது. நிகழ்வில் புதுக்குடியிருப்பு பிரதேச செயலர், உதவித்திட்டமிடல் பணிப்பாளர், நிர்வாக கிராம உத்தியோகத்தர், கிராம அலுவலர்கள், இளைஞர் சேவை அதிகாரி மற்றும் பிரதேச செயலக அலுவலர்கள், விளையாட்டுத்துறை சார்ந்தவர்கள் மற்றும் கிராம மக்கள் எனப் பலரும் கலந்துகொண்டனர். "பிரதேசத்துக்கு ஒரு விளையாட்டு மைதானம்" என்ற திட்டத்தின் கீழ் இந்த மைதானம் சீரமைக்கப்படவுள்ளமை குறிப்பிடத்தக்கது. (ஈ-115)



## கறுப்பு ஞாயிறுக்கு தே.ம.சக்தி ஆதரவு

கொழும்பு, மார்ச் 5  
நாடு தழுவிய ரீதியில் நாளை மறுதினம் ஞாயிறுக்கிழமை முன்னெடுக்கப்படவுள்ள கறுப்பு ஞாயிறு தினப் போராட்டத்துக்கு தேசிய மக்கள் சக்தி ஆதரவு தெரிவித்துள்ளது. உயிர்த்த ஞாயிறு தினத் தாக்குதல்களில் பாதிக்கப்பட்ட மக்களுக்கு நீதி வேண்டி, இலங்கை கத்தோலிக்கப் பேரவை இந்தப் போராட்டத்தை ஏற்பாடு செய்துள்ளது. "உயிர்த்த ஞாயிறு ஆணைக்குழுவின் இறுதி அறிக்கை தற்போது வெளியாகியுள்ளது. தாக்குதல் குற்றவாளிகளும், சூத்திரதாரிகளும் அரசியல் அதிகாரத்துக்காக தீவிரவாதத்தைப் பாவித்தவர்களும் தப்பித்துச் செல்ல வாய்ப்பு ஏற்படும். அதனால் தாக்குதலால் பாதிக்கப்பட்டவர்களுக்காக இலங்கை கத்தோலிக்கப் பேரவை முன்னெடுத்துள்ள போராட்டத்துக்கு ஆதரவு தெரிவிக்கின்றோம்" என்று இக்கட்சி அறிக்கை வெளியிட்டுள்ளது. (க-இ)

## வாகன விபத்தில் ஒருவர் உயிரிழப்பு

மாவத்தகமை பகுதியில் நேற்று அதிகாலை ஏற்பட்ட வாகன விபத்தில் ஒருவர் உயிரிழந்துள்ளதுடன், மேலும் இருவர் காயமடைந்துள்ளனர். பிரதான வீதியில் பயணித்த வானொன்று வீதியை விட்டு விலகி அருகிலிருந்த மரத்துடன் மோதுண்டமையாலேயே இந்த விபத்து நிகழ்ந்துள்ளது. சாரதிக்கு ஏற்பட்ட தூக்க நிலையே விபத்துக்கான காரணம் என ஆரம்ப கட்ட விசாரணைகள் தெரிவிக்கின்றன. (வ-இ)



# அரசமைப்பை உருவாக்க நாடாளுமன்றத் தெரிவுக்குழு

## ஐக்கிய மக்கள் சக்தி பரிந்துரை நிபுணர் குழுவை நிராகரித்தது

கொழும்பு, மார்ச் 5

**பு**திய அரசமைப்பை உருவாக்குவதற்கான நிபுணர்குழு என் பது கண்துடைப்பு நாடகம். எனவே இந்த விவகாரத்தைக் கையாள்வதற்கு நாடாளுமன்றத் தெரிவுக்குழுவொன்றை அமைக் குமாறு பிரதான எதிர்க்கட்சியான ஐக்கிய மக்கள் சக்தி கோரிக்கை விடுத்துள்ளது.



எதிர்க்கட்சித் தலைவர் அலுவலகத் தில் நேற்றுமுன்தினம் நடைபெற்ற ஊடகவியலாளர் சந்திப்பில் கலந்துகொண்டு, கருத்து வெளியி டுகையிலேயே அரசிடம் இவ்வாறு கோரிக்கை முன்வைத்தார் எதி ரணி பிரதம கொறடாவான லக் ஷ்மன் கிரியல்ல எம்.பி. இது தொடர்பில் அவர் மேலும் கூறி யவை வருமாறு, 'புதிய அரசமைப்புத் தொடர்பில் யோசனைகளை முன்வைக்குமாறு அரசியல் கட்சிகளிடம் கோரிக்கை விடுக்கப்பட்டிருந்தது. இந்த விவ காரத்தைக் கையாளும் நிபுணர் கள் குழுவில் அரசுக்கு சார்பான சட்டத்தரணிகளை இடம்பெற்றுள்ள னர். இப்படியான குழுவின் முன்

னால் யோசனை முன்வைத்து தமது தரப்புக்கு பழக்கமில்லை என்று எமது சட்டத்தரணிகள் தெளி வாக எடுத்துரைத்தனர். ஒன்று, நாடாளுமன்றத் தெரிவுக் குழு அமைக்கப்பட வேண்டும். அவ்வாறு இல்லாவிட்டால் முழு நாடாளுமன்றத்தையும் அரச மைப்பு நிர்ணய சபையாகமாற்றி அதன் ஊடாக புதிய அரசமைப்பை இயற்றுவதற்கான பணிகள் முன் னெடுக்கப்பட வேண்டும் என்பதே எமது நிலைப்பாடாகும். பல தரப்பு கலந்துரையாடல்களை நடத்தி, உரிய தீர்வை எடுவதற்கு இதுவே பொருத்தமான களமாக அமையும். அதேவேளை, 13ஆவது திருத்தம் குறித்து அரசு தரப்புக்குள் ஒரு

மித்த கருத்து நிலைப்பாடு இல்லை என நிபுணர்கள் குழுவால், எமது சட்டத்தரணிகள் குழுமுக்கு அறி விக்கப்பட்டுள்ளது. ஆரம்பமே குழப்பமான விதத்தில், அரசுக்குள் முரண்பாடும் உருவாகியுள்ளது. இந்த நிலையில் எப்படி நாம் யோச னைகளை முன்வைப்பது. இது கண் துடைப்பு நாடகமாகும். தேர்தலை நடத்தினால் அரசுக்கு தோல்வி உறுதி. எனவே, புதிய அரசமைப் பைக் காரணமாகாட்டி தேர்தலை இழுத்தடிப்பதே அரசின் நோக்கம். இந்நிலையில் இந்தியாவை ஏமாற் றுவதற்காகவே இவ் வருடத்துக்குள் மாகாணசபைத் தேர்தல் நடத்தப் படும் என்ற தகவலை அரசு பரப்பி விட்டுள்ளது' - என்றார். (ம-44)

## கொழும்பில் 6 பெண்கள் மாயம்

கொழும்பு, மார்ச் 5

பொலிஸாரின் விசேஷ தொலைபேசி இலக்கங்க ளுக்கு, 6 பெண்கள் காணாமல் போனமை தொடர்பில் தகவல்கள் வழங்கப்பட்டுள்ள ன. கொழும்பு டாம் வீதி பொலிஸ் நிலையத்துக்கு, இந்தத் தகவல்கள் கிடைத் துள்ளன. டாம் வீதியில் தலை துண்டி க்கப்பட்ட நிலையில் பெண் ஒருவரின் சடலம் கண்டெ டுக்கப்பட்டது. அதன் பின் னர் மக்களிடம் தகவல் பெறுவதற்காக தொலை பேசி இலக்கங்கள் பொலி ஸாரால் அறிவிக்கப்பட்டன. இந் நிலையில் அந்தத் தொலைபேசி இலக்கங்க ளுக்கு சுமார் 40 அழைப் புக்கள் கிடைத்துள்ள ன. அந்த அழைப்புக்களில் 6 அழைப்புக்கள் காணாமல் போயுள்ள பெண்கள் தொடர்பில் கிடைக்கப் பெற் றவை என்று பொலிஸார் தெரிவித்துள்ளனர். காணாமல்போன பெண்களின் குடும்ப உறுப்பினர்களால் அழைப்புக்கள் எடுக்கப்பட டுள்ளன என்றும் பொலி ஸார் தெரிவித்தனர். (க-இ)

## வசதியற்றவர்களுக்கு மீண்டும் வீடமைப்பு

பிரதமர் ஆலோசனை

கொழும்பு, மார்ச் 5

குறைந்த வருமானம் கொண்ட குடும்பங்களுக்கு, மீண்டும் வீடமைப்புத்திட்டங்களை முன்னெடுப்ப தற்கான ஆலோசனைகளை பிரத மர் மஹிந்த ராஜபக்ச, அதிகாரிக ளுக்கு வழங்கினார். நகர அபிவிருத்தி மற்றும் வீடமைப்பு அமைச்சில் நேற்றுமுன் தினம் இடம்பெற்ற நிகழ்வில் அவர் ஆலோசனைகளை வழங்கினார். அவர் அங்கு மேலும் தெரிவித்த தாவது: ஒரு சில நிறுவனங்களின் உள்ள கப் பிரச்சினைகளும், நிறுவனங்க ளுக்கிடையிலான சேவை இடை வெளியும், அபிவிருத்திப் பணிக ளின் தாமதத்துக்குப் பிரதான கார

ணியாகவுள்ளது. இவற்றை முறையாகக் கண்கா ணித்து தீர்வு காண்பதற்கான நடவ டிக்கைகளை முன்னெடுக்க வேண் டும். குறிப்பாக புனித தலங்கள், காணி கள் அபிவிருத்தி, வெலிக்கடை சிறைச்சாலை புனரமைப்பு, மாத் தறை, கோட்டை, மற்றும் கண்டி ஆகிய பிரதேசங்களில் பேருந்து நிலையங்களை அபிவிருத்தி செய் தல் உள்ளிட்ட பணிகளை முன்னெ டுக்க வேண்டும். 2015 ஆம் ஆண் டுக்கு முற்பட்ட காலத்தில் நாட்டின் அபிவிருத்தி பணிகளில் காணப் பட்ட உத்வேகம் மீண்டும் தோற்றம் பெற வேண்டும் - என்றார். (க-இ)

## கூட்டுப் பிரகடனத்தால் இலங்கைக்கு நெருக்கடி பொறுப்புக்கூற வேண்டியது கட்டாயம் என்கிறது ஐ.தே.க.

கொழும்பு, மார்ச் 5

நாட்டில் மனித உரிமை மீறப்பட்டிருந்தால், அது தொடர்பில் விசாரணை மேற்கொள்ளத் தயார் என்று ராஜபக்ச அரசால் வெளியி டப்பட்ட கூட்டுப் பிரகடனத்தால் ஐ.நா.வில் இலங்கைக்கு நெருக்கடி ஏற்பட்டுள்ளது. எனவே மனித உரிமைகள் மீறல் இடம்பெற வில்லை என்பதை உறுதிப்படுத்த அரசு நடவடிக்கை எடுக்க வேண்டும் என்று ஐக் கிய தேசிய கட்சி வலியுறுத்தியுள்ளது.

கட்சியின் முன்னாள் நாடாளுமன்ற உறுப் பினர் ஆசுமாரசிங்க மேலும் தெரிவித்துள்ள தாவது: ஐக்கிய நாடுகள் அமைப்பின் முன்னாள் செயலாளர் பான் கீழனுடன் இணைந்து வெளியிட்ட அறிக்கையின் அடிப்படையி லேயே, எமது அரசு 2015 ஆம் ஆண்டில் மனித உரிமைகள் மீறல் தொடர்பான மனித உரிமை ஆணைக்குழுவின் பிளே ரணையை ஏற்றுக் கொண்டு நடவடிக்கை

எடுத்திருந்தது. ஐக்கிய நாடுகள் மனித உரிமை பேரவையின் பிரேரணையில் எமது நாட்டில் மனித உரிமைகள் மீறப்பட வில்லை. அதனால் தான் நாங்கள் கூட்டு ஒப்பந்தம் ஒன்றில் கைச்சாத்திட்டுள்ளோம் என்பதைத் தெளி வுபடுத்த வேண்டும். தவறான தீர்மானத்தைச் சரி செய்ய வேண்டிய பொறுப்பு அரசுக்கு உள்ளது - என்றார். (க-இ)

## கொரோனாவால் உயிரிழப்பவரின் சடலத்தை ஒப்படைக்க முடியாது சாம்பலை மட்டும் பெறலாம்

வெளியானது வழிகாட்டல் கொரோனாவால் உயிரிழப்பவர்களின் சடலங் களை உறவினர்களிடம் ஒப்படைக்க முடியாது. எனினும் தகனம் செய்யப்படும் சடலங்களின் சாம்பல்கள் உற வினர்களின் கோரிக்கைக்கு அமை வாக வழங்க முடியும். இவ்வாறு கொவிட் தொற்றால் உயிரிழக்கும் நபர் களின் இறுதிக் கிரியை தொடர்பில் வெளியிடப்பட் டிருக்கும் புதிய சுற்று நிருபத்தில் தெரிவிக்கப் பட்டுள்ளது. அதற்கான சுகாதார வழிகாட்டல்களை சுகாதார அமைச்சு நேற்று முன்தினம் வெளியிட்டது. சுகா தார சேவைகள் பணிப்பாளர் நாயகம் அசேல குணவர்தனவின் கையாப்பத்துடன் இந்த வழி காட்டல்கள் வெளியிடப்பட்டுள்ளன. அதில் மேலும் தெரிவிக்கப்பட்டுள்ளதாவது: சுகாதார அதிகாரிகளால் தீர்மானிக்கப்பட்ட, சட லத்தை அடக்கம் செய்ய அல்லது தகனம் செய் வதற்கான இடங்கள் மட்டுமே இறுதிக் கிரியை தொடர்பில் பயன்படுத்தப்படல் வேண்டும். பொறுப்பளிக்கப்படும் சுகாதார ஊழியர்கள் மட் டுமே சடலங்களை கையாள வேண்டும். சடலமானது அடக்கம் செய்யப்படுவதற்கோ, தக னம் செய்யப்படுவதற்காகவோ உறவினர்களிடம் ஒப்படைக்கப்படல் கூடாது. சடலத்துடன் தொடர்புபடும் அனைவரும், நிலை யான தொற்று தடுப்பு, கட்டுப்பாடு மற்றும் முன் னெச்சரிக்கைகளைக் கடைப்பிடிப்பது உறுதி செய்யப்படல் வேண்டும். போதுமான அளவு சுகாதாரப் பாதுகாப்பு சாதனங் கள் தொடர்ச்சியாக அவர்களுக்கு வழங்கப்படல் வேண்டும். அடக்கம் அல்லது தகனம் செய்வதற்கான சடலங் களை நீண்ட நாட்கள் வைத்திருப்பதற்கான பதப்படுத்தலை செய்தல் கூடாது. சடலத்தை அகற்றுவதற்கான உத்தரவு பிறப்பிக் கப்பட்டு 24 மணி நேரத்தில் அடக்கம் அல்லது தகனம் இடம்பெற வேண்டும். சடலங்களைப் பார்ப்பதற்கு சுகாதார வசதிகளுடன் கூடிய இறுதிக் கிரியை இடம்பெறும் இடங்களில் மட்டுமே அனுமதிக்கப்படல் வேண்டும். குடும்பத்தைச் சேர்ந்த ஐவர் மட்டுமே சடலத்தை பார்க்க அனுமதிக்கப்படல் வேண்டும். மத அனுஷ்டாங்களை முன்னெடுக்க இரு மத குருக்களை அனுமதிக்கலாம். அதிகபட்சம் சடலத் தைப் பார்வையிட 10 நிமிடங்கள் வழங்க வேண் டும். இவை உரிய அதிகாரிகளின் மேற்பார்வை யில் இடம்பெற வேண்டும். சடலத்தைப் பார்வையிட அனுமதிக்கும் போதும் பிரேதப் பையில் சடலம் இடப்பட்டிருக்க வேண்டும். மரணித்தவர்களை அடக்கம் செய்வதற்கான பிரேத பெட்டிகள் கண்டிப்பாக மரணித்தவரின் தரப்பால் வழங்கப்படல் வேண்டும். பிரேத பெட்டிகள் எந்த காரணத்துக்காகவும், அடக் கம் அல்லது தகனம் செய்யப்படும் இடங்களில் திறக்கப்பட மாட்டாது. அடையாளம் உறுதி செய்யப்படாத சடலங்கள் கண் டிப்பாகத் தகனம் செய்யப்படும். என்றுள்ளது. (க-இ)

## கழிவுப் பொருள் விற்பனை: சாவ. நகரசபைக்கு இலாபம்

சாவகச்சேரி, மார்ச் 5

பின்லா நிறுவனத்தின் அனுசரணையுடன் அமைக்கப்பட்ட தீண்மக்கழிவு சேகரிப்பு நிலையத்துக்கு வழங்கப்பட்ட கழிவுப் பொருள்களை விற்பனை செய்ததன் மூலம் பெருமளவு நிதியை சாவகச்சேரி நகரசபை இலாபமாகப் பெற்றுள்ளது.

'நகரைத் தூய்மையாக வைத்திருப்போம்' என்னும் திட்டத்தில், நகரசபையினர் உக்கக்கூடிய மற்றும் உக்காத கழிவுகளைச் சேகரிக்கும் நிலையத்தை நகரப் பகுதியில் அமைத்தனர். மூன்று மாத காலத்தினுள் நகரப் பகுதி வார்த்தகர்கள் உட்பட 300க்கு மேற்பட்டோர் அங்கத்தவர்களாக இணைந்து, காப்போட் மட்டைகள், பாவனைக்குதவாத பிளாஸ்டிக் பொருள்கள், பொலித்தீன் தாள்கள் மற்றும் இரும்புப் பொருள்களை அந்த நிலையத்துக்கு வழங்கியிருந்தனர். அத்துடன் வேர்ள்ட் விஷன் நிறுவனத்தால் பயிற்சி வழங்கப்பட்ட 20 பேரும் உக்காத கழிவுப் பொருள்களைச் சேகரித்து வழங்கியிருந்தனர். நிலையத்துக்கு கிடைக்கும் கழிவுப் பொருள்களை மீள்சுழற்சிக்காக பயன்படுத்தக் கூடிய 15 மில்லியன் ரூபா பெறுமதியான இயந்திரம் பின்லா நிறுவனத்தால் வழங்கவுள்ள நிலையில், அவை இன்னமும் வந்து சேராததால், நிலையத்தில் சேர்ந்த கழிவுப் பொருள்களை கூறுவிலை அடிப்படையில் தனியாருக்கு விற்பனை செய்தனர். இதில் நகரசபைக்கு பெருமளவு இலாபம் கிடைத்துள்ளது.

இதே வேளை கழிவுப் பொருள்களைச் சேகரிக்கும் திட்டத்தில் சபை எல்லைக்குட்பட்ட அனைத்து வரியிறுப்பாளர்களையும் இணைத்து, ஒவ்வொரு குடியிருப்பாளருக்கும் அதற்கான பைகளை வழங்கும் திட்டமும் நகரசபையால் ஆரம்பிக்கப்பட்டுள்ளது. (ப-9)

## போக்குவரத்து விதிமீறல் ரூ. 2 லட்சத்து 25,000 தண்டம்

போக்குவரத்து விதிமுறைகளை மீறி மதுபோதையில் வாகனம் செலுத்திய ஏழு பேருக்கு சாவகச்சேரி நீதிமன்றால் 2 லட்சத்து 25 ஆயிரம் ரூபா தண்டம் நேற்றுமுன்தினம் விதிக்கப்பட்டது.

கொடிகாமம் பொலிஸாரால் மதுபோதையில் வாகனம் செலுத்திய ஐவருக்கும், மதுபோதையில் சாரதி அனுமதிப்பத்திரம் இன்றி வாகனம் செலுத்திய இருவருக்கும் எதிராகத் தாக்கல் செய்யப்பட்ட வழக்குகள் நேற்றுமுன்தினம் விசாரணைக்கு எடுக்கப்பட்டன.

சாரதிகள் குற்றத்தை ஒப்புக் கொண்டதையடுத்து மதுபோதையில் வாகனம் செலுத்திய ஐவருக்கு தலா 25 ஆயிரம், ரூபா வீதம் மொத்தமாக ஒரு லட்சத்து 25 ஆயிரம் ரூபாவும், மதுபோதையில் சாரதி அனுமதிப் பத்திரம் இன்றி வாகனம் செலுத்திய இருவருக்கு தலா 50 ஆயிரம் ரூபா வீதம் மொத்தமாக ஒரு லட்சம் ரூபாவும் தண்டமாக விதிக்கப்பட்டது. (வ-9)

## நன்நீர் தொடுவாயில் 10 லட்சம் இறால் குஞ்சுகள்

யாழ்ப்பாணம், மார்ச் 5

யாழ்ப்பாணம் வடமராட்சி, மண்டான் நன்நீர்த் தொடுவாயில் 40 லட்சம் இறால் குஞ்சுகள் விலும் திட்டத்தின் கீழ், முதற்கட்டமாக 10 லட்சம் இறால் குஞ்சுகள் கடற்பொழில் அமைச்சர் தலைமையில் விடப்பட்டுள்ளன.

இந்தப் பகுதியில் இறால் பிடிக்க 27 மீனவர்களுக்கு அனுமதிப்பத்திரம், கடற்பொழில் அமைச்சரால் வழங்கப்பட்டுள்ளமை குறிப்பிடத்தக்கது. (ம-20)

# கொரோனா பரவல் எதிரொலி சாவ. மருத்துவமனையில் பி.சி.ஆர். சோதனைகள்!

சாவகச்சேரி, மார்ச் 5

சாவகச்சேரி ஆதார மருத்துவமனைக்கு வளாகத்தில் எழுமாறான பி.சி.ஆர். பரிசோதனைகள் மேற்கொள்ளப்படவுள்ளன.



மருத்துவமனையினரும் சாவகச்சேரி சுகாதார மருத்துவ அதிகாரி பணியகத்தினரும். இணைந்து பரிசோதனைகளை மேற்கொள்ளவுள்ளனர். தென்மராட்சி பிரதேசத்தில் கொரோனாத் தொற்றால் பாதிக்கப்படுவோரின் எண்ணிக்கை அதிகரித்து வருவதால் இந் நடவடிக்கை முன்னெடுக்கப்படுவது எனத் தெரிவிக்கப்பட்டது. வாரத்தில் தீங்கள், வியாழன், சனி ஆகிய தினங்களில் காலை 8 மணி தொடக்கம் முற்பகல், 10 மணி வரை இவ் எழுமாற்று பரிசோதனைகள் மேற்கொள்ளப்படவுள்ளன. காய்ச்சலால் பீடிக்கப்பட்டு மருத்துவமனையில் சிகிச்சை பெற வரு

பவர்களின் எண்ணிக்கை அதிகரித்துள்ளது. கடந்த வாரம் மட்டு விலைச் சேர்ந்த 73 வயது மூதாடி காய்ச்சல் என அனுமதிக்கப்பட்டு அவருக்கு முன்னெடுக்கப்பட்ட எழுமாறான பரிசோதனையில் கொரோனாத் தொற்று உறுதிப்படுத்தப்பட்டமை குறிப்பிடத்தக்கது. (வ-9)

## நினைவு அஞ்சலியும் மலர் வெளியீடும்

யாழ்ப்பாணம், மார்ச் 5

புனர்வாழ்வு, புனரமைப்பு அமைச்சின் முன்னாள் செயலாளர் அமரர் அப்புத்துறை ஜெயரட்னத்தின் 90 ஆம் நாள் நினைவு அஞ்சலியும், மலர் வெளியீடும் நாளை சனிக்கிழமை பிற்பகல் 3 மணிக்கு நல்லூர் ஸ்ரீ தூர்க்காதேவி மணி மண்டபத்தில் நடைபெறவுள்ளன. (ஐ)



## வவுனியாவில்

## வன்செயலால் பாதிக்கப்பட்ட 68 பேருக்கு ரூ. 6.71 மில்லியன்

வவுனியா, மார்ச் 5

நாட்டில் இடம்பெற்ற வன்செயல்களால் பாதிப்படைந்த வவுனியாவைச் சேர்ந்த 68 பேருக்கு 6.71 மில்லியன் ரூபா இழப்பீடு வழங்கப்பட்டது. வவுனியா மாவட்ட மேலதிக அரசாங்க செயலர் தி.திரேஸ்குமார் தலைமையில் மாவட்டச் செயலக கேட்போர் கூடத்தில் நேற்றுமுன்தினம் நடைபெற்ற இந்நிகழ்வில், மாவட்ட அபிவிருத்தித் குழுத் தலைவரும், வன்னி மாவட்ட நாடாளுமன்ற உறுப்பினருமான கு.தீலீபன் மற்றும் நாடாளுமன்ற உறுப்பினர் வினோநோகராதலிங்கம் ஆகியோர் இணைந்து இந்த இழப்பீட்டுத் தொகையை வழங்கினர்.

1985 ஆம் ஆண்டு முதல் நாட்டில் இடம்பெற்ற வன்செயல்கள், யுத்தத்தால் ஏற்பட்ட

உயிரிழப்பு மற்றும் உடல் அபயங்களை இழந்தோர், சொத்துக்களை இழந்தோர், வழிபாட்டிடங்களின் அழிவு என்பவற்றுக்கான இழப்பீடுகள் அரசாங்கத்தால் இழப்பீட்டு திணைக்களம் ஊடாக வழங்கப்பட்டு வருகின்றது. அதனடிப்படையில் வவுனியா மாவட்டத்தில் சொத்து மற்றும் உடமைகள் அழிவுக்காக 45 பேருக்கும், உயிரிழப்பு மற்றும் அபயங்களை இழந்த 3 பேருக்கும், வழிபாட்டுத் தளங்களின் அழிவுக்கான இழப்பீடாக 20 பேருக்கும் என 68 பேருக்கு 6.71 மில்லியன் ரூபா இழப்பீடாக வழங்கப்பட்டது. நிகழ்வில் இழப்பீட்டு திணைக்கள அதிகாரிகள், உத்தியோகத்தர்கள் மற்றும் பயனாளிகள் எனப் பலரும் கலந்து கொண்டனர். (வ-18)

## ஜனாஸாவை புதைக்க இரணைதீவு பொருத்தமற்றது

முல்லைத்தீவு, மார்ச் 5

"கொரோனாத் தொற்றுக் காரணமாக உயிரிழந்த முஸ்லிம் சகோதரர்களின் ஜனாஸாக்களை தமிழர் தாயகத்தில் அதிலும் குறிப்பாக இரணைதீவில் புதைக்க அரசு முன்மொழிந்திருக்கும் அமைவிடம் பொருத்தமற்றது" இவ்வாறு புதுக்குடியிருப்பு பிரதேச சபை உறுப்பினர் ஆறுமுகம் ஜோன்சன் தெரிவித்தார்.

அவர் மேலும் தெரிவித்தாவது: ஜனாஸாக்களை புதைப்பதற்கு இரணைதீவை தெரிவு செய்த அரசின் செயல் ஒட்டுமொத்த தமிழ் மக்களையும் ஆத்திரமூட்டுகின்ற தமிழ் மக்களின் விருப்பத்துக்கு மாறான தெரிவாகவே நான் கருதுகின்றேன். அரசு உடனடியாக இத் தீர்மானத்தை மாற்றியமைக்க வேண்டும் - என்றார். (ஐ-13)

## மணல் கடத்தல் காரருக்கும் பொலிஸாருக்கும் தொடர்பா? சந்தேகம் எழுப்புகிறார் சுரேன்

கிளிநொச்சி, மார்ச் 5

மணல் கடத்தல்காரர்களுக்கும் பொலிஸாருக்குமிடையே தொடர்புருக்கலாம் என்று பச்சிடைப்பள்ளி பிரதேச சபைத் தவிசாளர் சுப்பிரமணியம் சுரேன் சந்தேகம் வெளியிட்டுள்ளார். அவர் மேலும் தெரிவித்தாவது,

பொலிஸார் சிலருக்கும் மணல் கடத்தல்காரர்களுக்குமிடையில் நல்ல நட்புறவு காணப்படுகின்றது. இதனால் மணல் கடத்தல்காரர்கள் துணிந்து மணல் கொள்ளையில் ஈடுபடுகின்றனர். இதனால் பச்சிடைப்பள்ளி பிரதேச வீதிகள் சேதமடைவதுடன், மண் வளங்களும்

அழிக்கப்படுகின்றன. இவர்களுக்கு எதிராக பொலிஸில் முறைப்பாடு செய்வோரை அவர்களது வீடுகளுக்கு சென்று அச்சுறுத்தி வருகின்றனர். இதனால் பொலிஸாருக்கும் கடத்தல்காரர்களுக்கும் இடையில் தொடர்புருக்கலாம் என்று சந்தேகிக்கப்படுகிறது - என்றார். (ம-319)

# போட்டிப் பரீட்சை இன்றி தெரிவு: அரசுக்கு எதிராக வழக்குத் தாக்கல்

இலங்கை ஆசிரியர் சங்கம் எச்சரிக்கை

கொழும்பு, மார்ச் 5

**போட்டிப் பரீட்சைகளை நேர்முகத் தேர்வுகளோ இன்றி பாடசாலைகளில் அதிபர்களை நியமிப்பது தொடர்பான அரசின் தீர்மானம் கல்வித் துறையில் ஏற்பட்டிருக்கும் கரும்புள்ளியே ஆகும். இந்தத் தீர்மானம் நடைமுறைப்படுத்தப்பட்டால் அதற்கு எதிராக வழக்குத் தொடர தயாராகவே உள்ளோம்” என்று இலங்கை ஆசிரியர் சங்கம் எச்சரிக்கை விடுத்துள்ளது.**

கொழும்பில் நேற்றுமுன்தினம் நடைபெற்ற செய்தியாளர் சந்திப்பின் போது இலங்கை ஆசிரியர் சங்கத்தின் பொதுச்செயலாளர் ஜோசப் ஸ்டாலின் இந்தக் கருத்தை வெளியிட்டிருந்தார். அவர் மேலும் தெரிவித்ததாவது; அண்மையில் நடைபெற்ற அமைச்சரவைக் கூட்டத்தின் போது நாட்டின் கல்விக் கட்டமைப்பைப் பரிசீலனா செய்து பாதிக்கக்கூடிய தீர்மானம் மொன்றை அரசு மேற்கொண்டிருக்கிறது. அதாவது எவ்வித தேர்வுகளின்றி, பாடசாலைகளுக்கு 4 ஆயிரத்து 600 அதிபர்களை நியமிப்பதற்குத் தீர்மானம் எடுக்கப்பட்டுள்ளது.

பாடசாலைக்கு அதிபர்களைத் தெரிவுசெய்வது தொடர்பில் யாப்பு ஒன்று காணப்படுவதுடன், பின்பற்றப்பட வேண்டிய நடைமுறைகளும் அதில் கூறப்பட்டுள்ளன. அதன்படி அதிபர்களைத் தெரிவு செய்யும் போது மொத்தமாக 200 புள்ளிகளுக்கு எழுத்துமூலமான பரீட்சையொன்றும் நேர்முகப் பரீட்சையொன்றும் நடத்தப்பட வேண்டும். தற்போது நாட்டில் நிலவும் கொரோனா வைரஸ் பரவல் அச்சுறுத்தல் காரணமாக மேற்படி நடைமுறைகளைப் பின்பற்றி, அதிபர் நியமனங்களை உரியவாறு முன்னெடுப்பதற்கு ஒரு வருடத்துக்கு அதிகமான காலம் தேவைப்படும் என்பதே இந்தத் தீர்மானத்துக்கான காரணமாகக் கூறப்பட்டுள்ளது.

கொரோனா வைரஸ் பரவலுக்கு மத்தியில் க.பொ.த உயர்தரப் பரீட்சையையும் ஐந்தாம் தர புலமைப் பரிசில் பரீட்சையையும் நடத்தினார்கள் என்றால் அதிபர்களுக்கான போட்டிப் பரீட்சையை ஏன் நடத்த முடியாது? என்று கேள்வி எழுப்பியுள்ளார் ஜோசப் ஸ்டாலின். (க-இ)

## மஹரகம மருத்துவமனைக்கு செயற்கை சுவாசக்கருவி வழங்கியது எல்.பி. ஃபினான்ஸ்

கொழும்பு, மார்ச் 5

இலங்கையில் கொவிட் 19 தொற்றுநோய் பரவலைத் தடுக்கும் தேசிய முயற்சிக்குப் பங்களிப்புச் செய்து வரும், எல்.பி. ஃபினான்ஸ் நிதி நிறுவனத்தால், மஹரகமயிலுள்ள அபேக் ஷா மருத்துவமனைக்கு செயற்கை சுவாசக் கருவி வழங்கப்பட்டது. நிறுவனத்தின் மனித வளங்கள் உதவிப் பொது முகாமையாளர் பிரசன்ன காலிங்க, கடன் மற்றும் கிளைச் செயற்பாடுகள் சிரேஷ்ட தேசிய முகாமையாளர் சானக அலெக்சாந்தர், சிரேஷ்ட அலுவலர்கள் ஆகியோர் கருவியைக் கையளித்தனர். (க-இ)

## தங்க நகைககள் கொள்ளை: கைதானவர்களுக்கு பிணை

கொழும்பு, மார்ச் 5

18 லட்சம் ரூபா பெறுமதியான தங்க நகைகளைக் கொள்ளையிட்ட குற்றச்சாட்டில் கைதான மூவர் பிணையில் விடுவிக்கப்பட்டனர். படல்கும்பர கரவின என்ற பகுதியில் கடந்த 2019 ஆம் ஆண்டு இந்தக் கொள்ளைச் சம்பவம் நடந்துள்ளது. மூவரும் வீடு ஒன்றுக்குள் புகுந்து, வீட்டு உரிமையாளர் உள்ளிட்ட சிலருக்கு கொலை அச்சுறுத்தல் விடுத்து, துப்பாக்கி முனையில், கொள்ளையில் ஈடுபட்டனர் என்று குற்றஞ்சாட்டப்படுகிறது. மூவர் கைது செய்யப்பட்டு விளக்கமறியலில் வைக்கப்பட்டிருந்தனர். இது தொடர்பான வழக்கு மொன்றாகலை மாவட்ட நீதிமன்றில் கடந்த திங்கட்கிழமை விசாரணைக்கு எடுக்கப்பட்டது. சந்தேகநபர்களுக்கு பிணை கோரி, சட்டத் தரணிகள் ஊடாக மனு நீதிபதியிடம் சமர்ப்பிக்கப்பட்டது. மனுவை பரிசீலனை செய்த நீதிவான், அவர்களைப் பிணையில் விடுவித்தார். எதிர்வரும் 8 ஆம் திகதிக்கு வழக்கு மீண்டும் விசாரணைக்கு எடுக்கப்படும் என்று கட்டளையிட்டார். இந்தக் கொள்ளைச் சம்பவத்தில் கைதானவர்களில் ஒருவர், நாடாளுமன்ற உறுப்பினர் ஒருவரின் சகோதரர் என்றும் தெரிவிக்கப்படுகிறது. (க-இ)

## இராணுவச் சிப்பாயிடம் வெளிநாட்டுத் துப்பாக்கி

கொழும்பு, மார்ச் 5

இராணுவத்திலிருந்து தப்பிச்சென்ற சிப்பாயிடம் இத்தாலியில் தயாரிக்கப்பட்ட துப்பாக்கியொன்று கைப்பற்றப்பட்டது. ஹங்குலானப் பகுதியில் முன்னெடுக்கப்பட்ட சோதனை நடவடிக்கையின் போது சிப்பாய் கைதுசெய்யப்பட்டார் என்று பிரதிப் பொலிஸ்மா அதிபர் அஜித் ரோஹண தெரிவித்தார். அதேவேளை உட்புவ பொலிஸ் பிரிவில், பொலிஸ் விசேட அதிரடிப்படையினரால் முன்னெடுக்கப்பட்ட விசேட சோதனை நடவடிக்கையின் போது, துப்பாக்கி மற்றும் தோட்டாக்களுடன் இன்னுமொரு சந்தேக நபர் கைது செய்யப்பட்டார். அவரிடமிருந்து வெளிநாட்டு ரிவோல்டர் துப்பாக்கி மற்றும் தோட்டாக்கள் கைப்பற்றப்பட்டுள்ளன என்றும் அவர் தெரிவித்தார். (க-இ)

## ஹெரோயின் கடத்தியோருக்கு வெளிநாட்டு தொடர்பு

கொழும்பு, மார்ச் 5

கொழும்பில் இரு வேறு இடங்களில் ஹெரோயின் போதைப் பொருள்களுடன் கைதான இரண்டு சந்தேகநபர்களும், வெளிநாட்டிலிருந்து இயக்கப்படுவர்கள் என்று பொலிஸார் தெரிவித்துள்ளனர். கிராண்ட்பாஸ் மற்றும் வெலிகம பகுதிகளில் முன்னெடுக்கப்பட்ட சோதனை நடவடிக்கையின் போது இவர்கள் கைது செய்யப்பட்டனர். கிராண்ட்பாஸில் கைது செய்யப்பட்ட நபரிடம், ஒரு கிலோ 152 கிராம் ஹெரோயின் போதைப்பொருள் கைப்பற்றப்பட்டுள்ளது. சந்தேக நபர் பிரான்ஸில் உள்ள போதைப் பொருள் கடத்தல் காரர் ஒருவரின் தொடர்புடன் போதைப் பொருள்களைக் கடத்தி வந்துள்ளார். வெலிகம பகுதியில் கைதுசெய்யப்பட்ட நபரிடம் 15 கிராம் ஐஸ் போதைப் பொருளும், 5 கிராம் ஹெரோயின் போதைப் பொருளும் கைப்பற்றப்பட்டன. (க-இ)

## இரு மாதங்களில் 130 கொள்ளைகள் 17 பேர் கைது

கொழும்பு, மார்ச் 5

நாட்டில் கடந்த இரண்டு மாதங்களில் 130 கொள்ளைச் சம்பவங்கள் பதிவாகியுள்ளன. 17 சந்தேகநபர்கள் கைது செய்யப்பட்டனர் என்று குற்றம் மற்றும் ஒழுங்கமைக்கப்பட்ட குற்றங்கள் தொடர்பான பிரதிப் பொலிஸ்மா அதிபர் பிரியங்க ஜயக்கொடி தெரிவித்தார். பொலிஸ் தலைமையகத்தில் நேற்று முன்தினம் நடைபெற்ற ஊடகவிய லாளர் சந்திப்பில் அவர் இதனைத் தெரிவித்தார். நீர்கொழும்பு, களுத்துறை, யாழ்ப்பாணம் மற்றும் வவுனியா ஆகிய பகுதிகளிலேயே கொள்ளைச் சம்பவங்கள் அதிகமாகப் பதிவாகியுள்ளன என்று அவர் மேலும் தெரிவித்துள்ளார். (க-இ)



## நீண்டநாள் கைதிகளை தலைவராக்கத் திட்டம்

சிறைச்சாலைகள் திணைக்களம் புது முயற்சி

கொழும்பு, மார்ச் 5

நீண்ட நாள்களாக சிறைகளில் தடுப்பிலுள்ள கைதிகளை சிறந்த தலைவர்களாக உருவாக்கி, அவர்கள் ஊடாக ஏனைய கைதிகளை வழி நடத்துவதற்குத் தீர்மானிக்கப்பட்டுள்ளது. சிறைச்சாலைகளில் போஸ்ட்பாருள் பாவனையைத் தடுப்பதற்காக, அபாயகர ஓடாத கட்டுப்பாட்டுச் சபை மற்றும் சிறைச்சாலைகள் திணைக்களம் இணைந்து இந்த முயற்சியை எடுத்துள்ளன. முதற்கட்ட மாக வெலிக்கடை,

கொழும்பு மற்றும் மெகசின் ஆகிய சிறைச் சாலைகளில் பயிற்சிகள் ஆரம்பிக்கப்படவுள்ளன புதிதாக சிறைவைக்கப்படும் கைதிகள் போதைப் பொருள்களைப் பெற்றுக் கொள்ள முயற்சிக்கும் போது, அதனைத் தடுப்பதற்கும் போதைப் பொருள் பாவனைக்கு அடிமையான கைதிகளுக்கு ஆலோசனை வழங்குவதற்கும் ஏற்ற வகையில் இவர்களுக்குப் பயிற்சிகள் வழங்கப்படவுள்ளன என்று சிறைச்சாலைகள் ஊடகப் பிரிவு தெரிவித்துள்ளது. (க-இ)

## மாணவர்கள் மோதல்: மூவர் கைது

கொழும்பு, மார்ச் 5

தற்போது இடம்பெற்று வரும் கல்விப் பொதுத் தராதர சாதாரண தரப் பரீட்சைக்குத் தோற்றிய மாணவர்களிடையே மோதல் இடம்பெற்றுள்ளது. இது தொடர்பில் மாணவர்கள் மூவர் கைது செய்யப்பட்டனர். இந்தச் சம்பவம் கெக்கிராவைப் பகுதியில் நேற்று முன்தினம் நடந்துள்ளது. பிறிதொரு மாணவரைத் தாக்கிய குற்றச்சாட்டுக்காக மூன்று மாணவர்கள் கைது செய்யப்பட்டனர். கைதான மாணவர்கள் நீதிமன்றில் முற்படுத்தப்படுவர் என்று பொலிஸார் தெரிவித்தனர். (க-இ)





## ஜப்பானிலும் அவசரநிலை

டோக்கியோ, மார்ச் 5  
ஜப்பானில் உருமாறிய கொரோனா வைரஸ் காரணமாக அவசர நிலை அறிவிக்கப்பட்டுள்ளது.  
இதுகுறித்து ஜப்பான் சுகாதார மையம் தரப்பில், 'ஜப்பானில் கடந்த சில நாட்களாக உருமாற்றமடைந்த கொரோனா வைரஸ் தொற்று அதிகரித்து வருகிறது. ஜப்பான் தலைநகர் டோக்கியோவில் புதனன்று (நேற்று முன்தினம்) 121 பேருக்கு புதியவகை கொரோனாத் தொற்று கண்டறியப்பட்டுள்ளது. இதனைத் தொடர்ந்து டோக்கியோவில் கொரோனாவால் பாதிக்கப்பட்டவர்கள் எண்ணிக்கை ஒரு லட்சத்து 11 ஆயிரத்தைத் தாண்டியது' - என்றுள்ளது. (ம)



## அந்தாட்டிகா பனிப்பாறையில் பெரும் விரிசல்!

லண்டன், மார்ச் 5  
அந்தாட்டிகாவில் உள்ள பனிப்பாறையொன்றில் மிகப்பெரும் விரிசல் ஏற்பட்டுள்ளமை சூழலியல் ஆர்வலர்களை கலக்க மடையச் செய்துள்ளது.  
இந்தப் பனிப்பாறை அமெரிக்காவின் மன்ஹட்டன் நகரைப் போல் 20 மடங்கு பெரியது. புவி வெப்பமயமானதன் உச்சக்கட்ட விளைவுதான் இந்தப் பனிப்பாறை விரிசல் என்கின்றனர் விஞ்ஞானிகள்.  
முன்னதாக, புவி வெப்பமாதலை 2 செல்சியஸால் குறைவடையச் செய்வதற்கு உலக நாடுகள் பிரான்ஸின் பாரிஸ் நகரில் ஒப்பந்தத்தை மேற்கொண்டன. ஆனால், இந்த ஒப்பந்தம் ஒருதலைப்பட்சமானது என்றும், இதனால் வருவாய் இழப்பு ஏற்படுகின்றது என்றும் கூறி ஒப்பந்தத்தில் இருந்து அமெரிக்கா வெளியேறியது.  
அதாவது ஒபாமாவின் ஆட்சிக்காலத்தில் இணைந்த அமெரிக்கா ட்ரம்பின் ஆட்சிக்காலத்தில் ஒப்பந்தத்தை விட்டு வெளியேறியது.  
இதன்பின்னர் தற்போது பைடன் அதிபராகப் புதவியேற்றுள்ள நிலையில் பாரிஸ் ஒப்பந்தத்தில் அமெரிக்கா மீண்டும் இணைந்தமை குறிப்பிடத்தக்கது. (ம)


# மியான்மரில் உச்ச கட்டப் பதற்றம் மக்கள் போராட்டத்தில் சரமாரி துப்பாக்கிச்சூடு

9 பேர் உயிரிழப்பு

பலருக்குக் காயம்

நைபிடோ, மார்ச் 5  
மியான்மரில் இராணுவ ஆட்சிக்கு எதிராகப் பொது மக்கள் நடத்திவரும் போராட்டத்தில் இராணுவத்தினர் சரமாரியான துப்பாக்கிச் சூட்டை மேற்கொண்டுள்ளனர்.

இந்தத் துப்பாக்கிச் சூட்டில் நேற்று முன்தினம் 9 பேர் உயிரிழந்தனர். மேலும் பலர் காயமடைந்துள்ளனர்.  
இதுகுறித்து மியான்மர் ஊடகங்கள் தரப்பில், 'மியான்மரில் யாங் கூன், மண்டாலா, நைபிடோ உள்ளிட்ட பல்வேறு நகரங்களில் இராணுவ ஆட்சிக்கு எதிராக போராட்டங்கள் வலுத்து வருகின்றன. இந்த நிலையில் புதனன்று (நேற்றுமுன்



தினம்) போராட்டக்காரர்கள் மீது இராணுவத்தினர் துப்பாக்கிச் சூடு நடத்தியதில் 9 பேர் பலியாகினர். பலர் காயமடைந்தனர்' என்று தெரிவிக்கப்பட்டுள்ளது.

வம் மறுத்தது.  
இது தொடர்பாக மியான்மர் அரசுக்கும், ராணுவத்துக்கும் இடையே மோதல் நீடித்துவந்த நிலையில், கடந்த சில நாட்களுக்கு முன் ஆங் சான் சூச்சி தலைமையிலான கட்சியின் ஆட்சியைக் கவிழ்த்து, ராணுவம் ஆட்சிப் பொறுப்பைக் கைப்பற்றியது.  
மேலும், ஆங் சான் சூச்சி, மியான்மரின் அதிபர் யு வின் மற்றும் முக்கியத் தலைவர்களையும் வீட்டுக் காவலில் ராணுவம் வைத்தது. இதனைத் தொடர்ந்து ராணுவ ஆட்சிக்கு எதிராக மக்கள் போராட்டத்தில் ஈடுபட்டு வருகின்றனர். நைபிடோ, யாங் கூன் ஆகிய பகுதிகளில் போராட்டங்கள் வலுத்து வருகின்றன. (ம)

### என்ன நடக்கிறது மியான்மரில்?

மியான்மரில் கடந்த நவம்பரில் நடந்த தேர்தலில் ஆங் சான் சூச்சியின் தேசிய ஜனநாயகக் கட்சி மீண்டும் வெற்றி பெற்று ஆட்சி அமைத்தது. ஆனால், தேர்தலில் முறைகேடுகள் நடந்திருக்கின்றன எனக் கூறி, புதிய அரசை ஏற்க ராணுவம் மறுத்தது.



இந்தோனேசியாவின் வடக்கு ஜகார்தா பகுதியில் உள்ள சக்திவாய்ந்த எரிமலையொன்று நேற்று வெடிக்க ஆரம்பித்துள்ளது. இதையடுத்து எரிமலையைச் சுற்றி சுமார் 10 கிலோமீட்டர் பகுதிகள் ஆபத்தான வலயமாக அறிவிக்கப்பட்டுள்ளன. அத்துடன் குறித்த பகுதிக்கு மேலான விமானப் பறப்புக்களும் இடை நிறுத்தப்பட்டுள்ளன. (ம)

### ஊடகவியலாளர்கள் ஆப்கானில் சுட்டுக்கொலை

ஐ.எஸ்.ஐ.எஸ். வெறித்தனம்

காபுல், மார்ச் 5  
ஆப்கானிஸ்தானில் பெண் ஊடகவியலாளர்கள் மூவர் ஐ.எஸ்.ஐ.எஸ். தீவிரவாதிகளால் சுட்டுப் படுகொலை செய்யப்பட்டுள்ளனர்.  
ஆப்கானிஸ்தானில் ஜலாலாபாத் தில் செயல்படும் எனிகாஸ் என்ற தொலைக்காட்சி அலைவரிசையில் பணிபுரியும் பெண்களே பணி முடிந்து வீடு திரும்பும்போது சுட்டுப் படுகொலை செய்யப்பட்டுள்ளனர்.  
தாக்குதலை நடத்தினார் என்ற சந்தேகத்தின் அடிப்படையில் ஒருவர் கைதுசெய்யப்பட்டார். தாக்குதலுக்கு ஐ.எஸ்.ஐ.எஸ். அமைப்பு பொறுப்பேற்றுள்ளது. (ம)

# அந்தோனியார் ஆலயத்துக்கு பின்புறம் கைத்துப்பாக்கி மீட்பு!

**தேவை**  
யாழ்ப்பாணத்தில் அமைந்துள்ள எமது கட்டட ஒப்பந்த நிறுவனத்திற்கு நன்கு திறமையும், அனுபவமும் உடைய வேலைத்தளத்தை முகாமை செய்யக்கூடிய திறனுடைய தொழிலுட்ப வியலாளர் (I.O-Civil) தேவை.  
தொடர்புக்கு: 077 985 1946, 077 592 5371  
e-mail: jenoshanark@gmail.com

யாழ்ப்பாணம், மார்ச் 5  
யாழ்ப்பாணம் பாசையூர் அந்தோனியார் ஆலயத்துக்குப் பின்புறமாக உள்ள பகுதியில் இருந்து ரவைகள் நிரப்பப்பட்ட கைத்துப்பாக்கி மற்றும் அதற்குரிய மகசின் என்பன நேற்று இரவு கண்டெடுக்கப்பட்டுள்ளன என்று இராணுவப் புலனாய்வுப் பிரிவுத் தகவல்கள் தெரிவித்தன.

இந்தக் கைத்துப்பாக்கியை ஒருவர் கொண்டு வந்திருக்கலாம் என்றும், அந்தப் பகுதியில் அவற்றை வீசிவிட்டுத் தப்பிச் சென்றிருக்கலாம் என்றும் சந்தேகிக்கப்படுகின்றது.  
அந்தப் பகுதியில் இராணுவப் புலனாய்வுப் பிரிவினரால் தேடுதல் மேற்கொள்ளப்பட்டது என்று தெரிவிக்கப்பட்டபோதும், இது தொடர்பாக உறுதிப்படுத்தப்பட்ட மேலதிக தகவல்களை நேற்றிரவு பெறமுடியவில்லை. (எ-இ)

# குருதிக்கொடை வழங்க

அடியவர்கள் நாளை வரவும்

யாழ்ப்பாணம், மார்ச் 5  
வட்டுக்கோட்டை மூளாய் வீதி சிறி கணேசா வாசிகசாலையில், நாளை சனிக்கிழமை காலை 8 மணி தொடக்கம் குருதிக்கொடை நிகழ்வு நடைபெறவுள்ளது.  
வட்டுக்கோட்டை தெக்கணப்பாய் கண்ணகாம்பிகா சமேதகண்ணலிங்கேஸ்வரர் கோவில் மற்றும் கண்ணகியம் மன்கோவில்களின் வருடாந்த உற்சவங்களை முன்னிட்டு வருடாந்தம் குருதிக்கொடைநடைபெறுகின்றது.  
எனவே, அடியவர்கள் குருதிக்கொடை வழங்க முன்வருமாறு கோவில் பரிபாலன சபையினரும் கோவில் தொண்டர் சபையினரும் கோரியுள்ளனர். (கு)

**நினைவுஞ்சலி**

9<sup>ஆம்</sup> ஆண்டு 3<sup>ஆம்</sup> ஆண்டு



பிறப்பு: 03.12.1954  
இறப்பு: 26.04.2012  
அமரர்  
**அம்பையா சிவலிங்கம்**  
திதி: பஞ்சமி  
ஆண்டுகள் பல சென்றாலும்  
உங்கள் நினைவுகள் எம்மை  
விட்டு நீங்காது  
உங்கள் பிரிவால் துயருறும்  
93/9, இராசாவின் தோட்ட வீதி,  
யாழ்ப்பாணம்.



பிறப்பு: 10.08.1958  
இறப்பு: 08.03.2018  
அமரர்  
**சிவலிங்கம் மகேந்திராதேவி**  
திதி: அபரபக்க சப்தமி  
ஆண்டுகள் பல சென்றாலும்  
உங்கள் நினைவுகள் எம்மை  
விட்டு நீங்காது  
உங்கள் பிரிவால் துயருறும்  
குடும்பத்தினர்.

**Accounts Executive**

We are a leading Construction Company in northern province located in Thavady. We are in the lookout for a dynamic Accounts Executive who can lead our Account Department.

**Requirement**

- ▶ Age below 35
- ▶ Professional Qualification - HNDA or AAT or Equivalent
- ▶ Minimum 2 year of Experience in Similar capacity
- ▶ Ability to use the Quick book software is mandatory
- ▶ Excellent knowledge in MS office
- ▶ Excellent communication skill

Please forward your CV with details to [vacancynsc@gmail.com](mailto:vacancynsc@gmail.com) with two non related referees in 7 Days.

**13<sup>ஆம்</sup> ஆண்டு நினைவுஞ்சலி**




தோற்றம்: 18.05.1982  
மறைவு: 05.03.2008

**செல்வன் இராசேந்திரம் கருணாகரர்**  
(யாழ்ப. இந்துக்கல்லூரி பழைய மாணவன், முன்னாள் முகாமைத்துவ உதவியாளர், மாவட்ட செயலகம், வவுனியா)  
ஆண்டுகள் பல ஓடினாலும்  
உங்கள் நினைவுகள் மாறாது மகனே  
இறுதிவரை துணையிருப்பாய் என்று  
எண்ணியிருந்தோம் எங்களைப் பாதியில்  
பரிநவிக்கவிட்டு ஓடிமறைந்ததால் வாடுகிறோம்  
அன்பான உன் வார்த்தை அயராது  
எங்கள் செவியில் ஒலிக்கிறது மகனே!

சுதுமலை தெற்கு, உள்பிரிவால் வாரும்  
மானிப்பாய். பெற்றோர்  
(08-9384) (11-17)

**மரண அறிவித்தல்**



மலர்வு: 05.06.1945  
உதிர்வு: 04.03.2021

**வெற்றிவேலு தர்மலிங்கம்**

சரசாலை வடக்கு, சாவகச்சேரியைப் பிறப்பிடமாகவும், வசிப்பிடமாகவும் கொண்ட வெற்றிவேலு தர்மலிங்கம் நேற்று (04.03.2021) வியாழக்கிழமை இறைவனடி சேர்ந்தார்.

அன்னார் காலஞ்சென்றவர்களான வெற்றிவேலு செல்லாச்சி தம்பதியரின் மகனும், நாகரத்தினத்தின் (சோதி) அன்புக் கணவரும், மகேஸ்வரி, சிவபாதம் ஆகியோரின் அன்புச் சகோதரனும், கலைவாணி, பகீரதன் (சுவின்), கிரிதரன் (கொலன்ட்), திவாகரன் (லண்டன்), சுதாகரன் (லண்டன்), கோகிலவாணி (லண்டன்) ஆகியோரின் பாசமிகு தந்தையும், இராசலிங்கம் (குஞ்சராசா), மஞ்சளாதேவி (சுவின்), அமிர்தகுமாரி, அஜந்தா (லண்டன்), றாஜினி (லண்டன்), பவான் (லண்டன்) ஆகியோரின் பாசமிகு மாமனாரும், வல்லிபுரம், சித்திராதேவி ஆகியோரின் மைத்துனரும், அரவிந், பிரதிகா, லக்ஷணா, கஜன், சுகாஜன், றம்சிகா, அனிஸ், விஷ்னி, பிரஜின், லுவிசன், றோகாஸ், தனோஸ், றீகனா, சுதாகரன் ஆகியோரின் அன்புப் பேரனும், ஷமினா, ஷானுகா, திஷ்வி ஆகியோரின் அன்புப் பூட்டனும் ஆவார்.

அன்னாரின் இறுதிக்கிரியைகள் இன்று (05.03.2021) வெள்ளிக்கிழமை மு.ப 11.30 மணியளவில் நடைபெற்று பூதவுடல் தகனக்கிரியைக்காக கொம்பிகுளம் இந்து மயானத்துக்கு எடுத்துச்செல்லப்படும். இந்த அறிவித்தலை உற்றார் உறவினர்கள் நண்பர்கள் அனைவரும் ஏற்றுக்கொள்ளவும்.

தகவல்: குடும்பத்தினர்,  
இ.இராசலிங்கம் (குஞ்சராசா)

**துயர் பகிர்கின்றோம்**



**திரு.பத்மநாதன் ஆதீசன்**  
(சிரேஷ்ட வாழ்க்கையாளர் சேவை உத்தியோகத்தார் பிராந்திய தொலைத்தொடர்பு அலுவலகம்- கிளிநொச்சி)

எமது அருமை நண்பனே ஒன்றாகப் பணிபுரிந்தாய் எம்மோடு பயணித்தாய் இடைவழியில் எதற்காக தனி வழி நீ புறப்பட்டாய்? கண்ணீரூள் தத்தளிக்கும் உறவுகட்கெம் அனுதாபம் உன் ஆத்மா சாந்தியடைய இறைவனை நாம் வேண்டுகிறோம்

பிரிவால் துயருறும் பிரதிப் பொது முகாமையாளர், முகாமையாளர்கள், உத்தியோகத்தர்கள், உழியர்கள்.  
சிறீலங்கா ரெலிக்கொம் வடமாகாணம்.

ஒத்திவைத்த கூட்டம் இன்று  
வன்னிவிளாங்குளம் நீர்பாசனத்தின் கீழ், சிறுபோக பயிர்ச்செய்கையில் ஈடுபடுபவர்களுக்கான கூட்டம் ஒன்று நேற்று முன்தினம் வன்னிவிளாங்குளம் பாடசாலையில் இடம்பெறவிருந்த நிலையில், கூட்டத்தை ஒழுங்கு செய்த அபிவிருத்தி உத்தியோகத்தர் வருகை தராததால் கூட்டம் ஒத்திவைக்கப்பட்டது.  
கூட்டத்துக்கு சமூகம் தந்த விவசாயத் திணைக்கள அதிகாரிகளிடம், வன்னிவிளாங்குளம் கமக்கார அமைப்பினர் அபிவிருத்தி உத்தியோகத்தர் இல்லாது கூட்டத்தை நடத்த முடியாதென தெரிவித்தனர். இதையடுத்து, இன்று காலை 9 மணிக்கு இந்தக் கூட்டம் நடைபெறாமென அறிவிக்கப்பட்டுள்ளது. (மு-12)



இன்றைய நாள்



**மேடம்:** ஒவ்வொரு செயலிலும் கவனமாக இருந்தால் பிரச்சனை வராது பெருந்தன்மை காரணமாக உங்களின் மதிப்பு அதிகரிக்கும். புதுப் பயிற்சி கிடைக்கும்.



**இடம்:** உங்களின் கருத்தை வெளிப்படுத்தி பாராட்டுப் பெறுவீர்கள். தன்னம்பிக்கையுடன் செயல்பட்டு வெற்றி பெறுவீர்கள். எந்த ஒரு வேலையையும் மன திருப்தியுடன் செய்வீர்கள்.



**மிதுனம்சாதுரியமும்,** வாக்குவன்மையும் அதிகரிக்கும். முக்கிய நபர்களின் அறிமுகத்தால் பெருமதிம் ஏற்படும். பணவரவை அதிகப்படுத்தும் முயற்சியில் முன்னேற்றம் இருக்கும்.



**கடகம்:** புதிய நன்மைகள் தேடி வரும். தாமதங்கள் இருக்கும். வெளிநாட்டில் வேலை கிடைக்கும். லோன் தாமதப்படும். வேலை தேடும் முயற்சிகளில் முன்னேற்றம் ஏற்படும்.



**சிம்மம்:** பணியிடமாற்றம், பதவி உயர்வு கிடைக்க வாய்ப்பு உள்ளது. வயதில் குறைவானவர்களுடன் நட்பு ஏற்பட்டு மகிழ்ச்சி தரும். தாயாருடன் வீண் வாக்குவாதம் செய்ய வேண்டாம்.



**கன்னி:** விரும்பிய வாய்ப்புகள் அதிகரித்து மகிழ்ச்சி தரும். புத்திசாலித்தனமான செயல்பாடுகளை அதிகரித்துக் கொள்வீர்கள். முயற்சி செய்து புதிய முயற்சிகளை செயல்படுத்துவீர்கள்.



**துலாம்:** கற்பனை சார்ந்த துறைகளில் ஈடுபாடு அதிகரிக்கும். உங்களின் முக்கியத்துவம் கூடும்படியான செயலை செய்வீர்கள். யாராவது வீண் அவதூறு பேசினால் கண்டுகொள்ள வேண்டாம்.



**விருச்சிகம்:** உறவினர் வீட்டு விருந்துகளில் கலந்து கொள்வீர்கள். மருத்துவ உதவி காரணமாக ஆபத்திலிருந்து தப்புவீர்கள். சிறு பயணம் மேற்கொண்டு அதன் மூலம் நன்மை பெறுவீர்கள்.



**தலுசு:** தீவிரான உழைப்புக் காரணமாகப் பாராட்டும் பலனும் உண்டு. தீய பழக்கம் சொல்லித் தருவாரிடமிருந்து விலகுவது நல்லது. அனுசரித்து செல்வது நல்லது.



**மகரம்:** விருதுகள், பட்டங்கள் வாங்குவீர்கள். புண்ணியம் செய்வீர்கள். எதிலும் தடை தாமதங்கள் இருந்தாலும் வெல்வீர்கள். மற்றவர் உதவியை நாடாமல் பிரயோகம் உதவி செய்வீர்கள்.



**கும்பம்:** மிகவும் மதிக்கும் நபர் ஒருவரால் சிறு ஏமாற்றம் ஏற்படும். விளையாட்டு போட்டிகளில் கலந்து கொண்டு வெற்றி பெறுவீர்கள். நண்பர்களுக்கு நன்மையான செயல்கள் செய்வீர்கள்.



**மீனம்:** கருணையும் இரக்கமும் அதிகரிப்பதால் நன்மை செய்வீர்கள். பிள்ளைகளுடன் மகிழ்ச்சியான உரையாடலில் ஈடுபடுவீர்கள். கவலை அளித்துக் கொண்டிருந்த விஷயம் மாறும்.



## கடவுளை தாண...

■ மதுரகவி காரை எம்.பி.அருளானந்தன்

**க**டவுள் ஏன் நம்முன் தோன்ற மாட்டேன் என்கிறார்? அவர் ஏன் நம்முடன் நேரடியாகப் பேசமாட்டேன் என்கிறார்? என்பது போன்ற கேள்விகள் எம்மில் பலரது மனங்களில் பல தடவைகள் ஏற்படுவதுண்டு. கடவுள் நினைத்தால் அவரால் முடியாதது எதுவும் இல்லை. அவரால் நம்முன் தோன்ற முடியும் நம்முடன் பேச முடியும். ஆனால் அப்படி அவர் செய்தால், அவரை நாம் எளிதில் விட்டுவிடுவோமா? சாதாரணமாக ஒரு மந்திரி நமக்கு மிக அருகில் வந்து பேசினாலே நாம் அவரை விட்டு விடுவதில்லை. நமது பிரச்சினைகளைச் சொல்கிறோம். நம்முடைய பல தேவைகளையும், ஆசைகளையும் பூர்த்தி செய்யுமாறும் தொந்தரவு செய்கிறோம். அப்படியிருக்க எல்லாம் வல்ல கடவுள் நமக்கு மிக அருகில் தோன்றினால் அவரை சும்மா விட்டு விடுவோமா? கடவுள் ஞானிகளுக்கும் முற்றும் துறந்த முனிவர்களுக்கும் நேரில் தோன்றியிருக்கிறார். அவர்களுடன் பேசியிருக்கிறார். இன்னமும் பேசிக்கொண்டிருக்கிறார். அதற்குக் காரணம் அவர்களுடைய தவம். தியானம் அவர்களது ஆன்மீக சாதனைகள், நம்மில் பலரும் தவம் இயற்றுகின்றோம். தியானம், யோகம் போன்ற பயிற்சிகளைச் செய்கின்றோம். ஆனால் அத்தகையோருக்குக் கூட கடவுள் எளிதில் தென்படுவதில்லை.

ஞானிகள் தவத்தால் பெறும் பலனை நம்மால் எளிதில் பெற முடியவில்லை. காரணம் ஞானிகளும், மகான்களும் எந்த வித ஆசையும் விருப்பமும் இன்றி கடவுளை நோக்கித் தவம் புரிகின்றனர். ஆசைகளிலிருந்தும் உலகப் பந்தங்களிலிருந்தும் விடுபட வேண்டும் என்றுதான் அவர்கள் தவம் செய்கின்றனர். ஆனால் நம்மில் பலர் கடவுள் எம் முன் தோன்றினால் பணம் கேட்க

வேண்டும். வசதி பெருக வரம் கேட்க வேண்டும். உயர்ந்த பதவி பெற அனுக்கிரஹம் பெற வேண்டும் என்றெல்லாம் ஆசைகளை வைத்துக்கொண்டுதான் கடவுளைத் தேடுகிறோம். ஞானிகளும் தவம் புரியும் போது, வெப்பமும் குளிர்ச்சியும் அவர்களைப் பாதிப்பதில்லை. அசௌகரியங்களால் அவர்கள் மனம் தளர்வதில்லை. ஆனால் சாதாரண மனிதர்களோ ஒரு சிறு அசௌகரியத்தைக் கூட பெரிது பண்ணிக் கொண்டு அதைப் பிரச்சினையாகவே எண்ணி விடுகிறார்கள். அதைச் சமாளிக்க முன் கூட்டியே ஏற்பாடும் செய்து விடுகிறார்கள்.

உதாரணமாக கரண்டி (மின்சாரம்)கட்டாக்கி விட்டால் என்னால் சமாளிக்க முடியும். ஏனென்றால் என்னிடம் ஜெனரேட்டர் இருக்கிறது என்கிறார்கள. இதுதான் சாதாரணமானவர்கள் அசௌகரியங்களை ஏற்றுக்கொள்ளும் தந்திரம். இப்படி எந்த அசௌகரியத்தையும் ஏற்றுக்கொள்ளும் தைரியம் இல்லாமல் ஆசைகள் மட்டும் பூர்த்தியாக வேண்டும் என்று விரும்புவோர் செய்கின்ற தவம் உண்மையான தவமாகுமா? கடவுளை வழிபடுவது நமது ஆசா பாசங்களை பூர்த்தி செய்வதற்காக மட்டுமாக இருக்கக் கூடாது பற்றற்ற பக்தியுடன் கடவுளைப் பிரார்த்தித்தால் கடவுளைக் கண்டிப்பாகக் காணலாம். அவரோடு நிச்சயம் பேசலாம்.



## தவக்கால சிந்தனை

### பேரன்பு கொண்ட அழகான வாழ்வு

கடவுளின் திருவுளத்தையும், திட்டத்தையும் புரிந்து கொண்டு செயல்படும் எவரும் கடவுளை எல்லாவற்றுக்கும் மேலாக அன்பு செய்வார். உலகம் பெருமை என்று கருதுகின்ற பணம், பதவி, பட்டம், சொத்து, அந்தஸ்து அனைத்தையும் குப்பையென்று கருதுவர். உயிரையே கடவுளுக்கு அர்ப்பணிப்பதில் தான் உண்மையான கடவுளன்பு இருக்கின்றது.


ஒருவரின் அன்பையும், பண்பையும், மனிதத்தையும், மனிதாபிமானத்தையும் வைத்து ஒருவர் உழைத்து வைத்த சொந்தங்களை அறியலாம். ஓடியோடி செல்வம் சேர்த்து வைப்பதிலும், படித்துப் பட்டம் பெற்று தலைக்கனம் பிடித்து அலைவதிலும் பெருமை இல்லை. பேரன்புகொண்ட வாழ்வே அழகானது. எங்கு அன்பு குறைகிறதோ அங்கு தவறுகள் பெரிதாகிவிடும். அன்பாலும், விசுவாசத்தாலும் நீ உழைத்து வைத்த சொந்தங்கள் என்றும் உன் துன்பத்திலும், துயரத்திலும் கூடவே கைகோர்க்கும். எந்நிலையிலும் அடுத்தவரை மதிக்கும் குணத்திலும், பழகும் அன்பிலும், பண்பிலும் தான் உள்ளது நீ உயர்ந்தவனா இல்லையா என்பது.

இந்த நிலையிலிருந்து முழுமையான இறைஅன்பில் ஆழப்பட்டு நம் தனிப்பட்ட குறைகளிலிருந்து விடுபட்டு தூய ஆவியால் உடல், உள்ளம், ஆன்மா என்ற மூன்று நிலையிலும் புதுப்பிக்கப்பெற்ற மக்களாக நம்மைப் புதுப்படைப்பாய் மாற்றி இந்தத் தவக்காலம் எம்மை அழைத்து நிற்கின்றது. உடல் இச்சைகளுடனும், உலக ஆசைகள், கவர்ச்சிகளுடனும், தாக்குதல் தரும் தீயோனுடனும் உள்ள போராட்டத்தை தீவிரப்படுத்தி தனித்து நின்று செயற்பட்டு வறியோர், ஏழை, எளியோர், தேவையில் உள்ளோருக்கு உற்ற அயலானாய் இருந்து சொல், செயல், பார்வை, பொருளுதவி, நேரம் கொடுத்தல் போன்றவைகளால் பேரன்பு கொண்ட தோழமைப் பகிர்வை மேம்படுத்துவோம். பிரிவு, பிளவு, காழ்ப்பு, பொறாமை, வீண் தீர்ப்பிடுதல், மன்னிக்காதிருத்தல் போன்ற பிரிர் அன்புக்கு எதிரான தீய அம்சங்களை எம் வாழ்விலிருந்து அகற்றி அயலானோடு பேரன்புகொண்ட உறவோடு வாழ்ந்து எம் வாழ்வை அழகானதாக மாற்றுவோம்.

திருமதி போ.சைலேந்தி  
பாண்டியந்தாழ்வு

## மரண அறிவித்தல்

தோற்றம்  
21  
-  
02  
-  
1939



மறைவு  
01  
-  
03  
-  
2021

## திரு. கந்தையா அம்பலவாணர் (அரசன்)

கம்பிரமணியம் வீதி, கிடைப்பிட்டி, காரைநகர்

காரைநகர், கிடைப்பிட்டியை பிறப்பிடமாகவும் டொரோண்டோ, கனடாவை வதிவிடமாகவும் கொண்ட திரு. கந்தையா அம்பலவாணர் (அரசன்) அவர்கள் கடந்த (01.03.2021) திங்கட்கிழமை அன்று சிவபதம் அடைந்தார்.

அன்னார் காலஞ்சென்ற அம்பலவாணர் தங்கம்மா தம்பதிகளின் அன்பு மகனும், காலஞ்சென்ற ஆறுமுகம் சிவபாக்கியம் தம்பதிகளின் அன்பு மருமகனும், விமலாதேவி அவர்களின் பாசமிடு கணவரும், காலம் சென்றவர்களான ஆறுமுகம், வேலுப்பிள்ளை, வள்ளியம்மை ஆகியோரின் அன்புச் சகோதரனும், கந்தசாமி, சுப்பிரமணியம், அம்பலவாணர், தியாகராஜா, நடராசா, தங்கமலர் ஆகியோரின் அன்பு மைத்துனரும், மனோகரதாஸ் (கனடா), மனோரதி (கனடா), மனோகௌரி (நியூஸிலாந்து), மனோதர்ஷினி (கனடா), மனோபாலன் (அமெரிக்கா) அவர்களின் பாசமிடு தந்தையாரும் புன்பவதி, பார்த்திபன், ஜெகன், கிரிஜா ஆகியோரின் அன்பு மாமனாரும், நிரோஜன், தேவசேனா கஜந்தன், ஜயனி, சாருகன், சந்தோஷ், அஜீஷ், வெண்பா ஆகியோரின் பாசமிடு பேரனும் ஆவார்.

அன்னாரின் இறுதிக் கிரியைகள் நாளை மறுதினம் (07.03.2021) ஞாயிற்றுக்கிழமை முற்பகல் 9.00 தொடக்கம் முற்பகல் 10.30 மணி வரை Chapel Ridge Funeral Home 8911 Woodbine Avenue Markham, ON L3R 5G1 என்ற முகவரியில் வைக்கப்பட்டு பின்னர் தகனக்கிரியைகளுக்காக முற்பகல் 11.00 மணியளவில் Highland Hills Crematorium 12492 Woodbine Avenue Gormley, ON L0H 1G0 எடுத்துச் செல்லப்படும். (தேரடி ஒளிபரப்பு) <https://video.ibm.com/channel/chapelridgefh2> இந்த அறிவித்தலை உற்ரார். உறவினர் நண்பர்கள் அனைவரும் ஏற்றுக்கொள்ளவும்.

மனோகரதாஸ் (மகன், கனடா) : +1 416-994-7229

மனோரதி (மகன், கனடா) : +1 416-824-4384

மனோகௌரி (மகன், நியூஸிலாந்து) : +64 21 208 2319

மனோதர்ஷினி (மகன், கனடா) : +1 647-470-8407

மனோபாலன்/கண்ணன் (மகன், அமெரிக்கா) : +1 (413) 474-1810

புவி (பெறாமகன், கிளிநொச்சி) : +94 077 32 054 96

தனா (பெறாமகன், கிளிநொச்சி) : +94 077 07 12 402

தகவல்:  
குடும்பத்தினர்

31ஆம் நாள் நினைவுஞ்சலியும்  
அந்தியேட்டி அழைப்பு

தோற்றம்  
14  
.  
05  
.  
1945



மறைவு  
05  
.  
02  
.  
2021

## அமர் ஜெகதீஸ்வரி இரத்தினவடிவேல்

திதி: அஷ்டமி

கருவிலை எம்மைச் சுமந்து பெற்றெடுத்து  
கருத்துடனே எமை வளர்த்தெடுத்த அம்மாவே!  
கலங்கி நிற்கின்றோம் உங்கள் பிரிவாலே  
கடவுளின் பாதத்தில் உங்கள் ஆத்மா சாந்திபெற  
கண்ணீருடன் பிரார்த்திக்கின்றோம்.

அன்னாரின் அந்தியேட்டிக் கிரியைகள் இன்று (05.03.2021) வெள்ளிக்கிழமை கீரிமலை புனிததீர்த்தக்கரையிலும் வீட்டுக்கிருத்திய கிரியைகள் நாளைமறுதினம் (07.03.2021) ஞாயிற்றுக்கிழமை முற்பகல் 11.00 மணியளவில் "லக்ஷ்மி பிளாசா மண்டபத்தில்" நடைபெறும். அத்தருணம் தாங்களும் தங்கள் குடும்ப சகிதம் வருகை தந்து அன்னாரின் ஆத்மசாந்திப் பிரார்த்தனையிலும் அதனைத் தொடர்ந்து நடைபெறும் மதியபோசன நிகழ்விலும் கலந்து கொள்ளுமாறு அன்புடன் அழைக்கின்றோம்.

11, ஜயனார் கோயில் வீதி,  
வண்ணார்பண்ணை,  
யாழ்ப்பாணம்.

குடும்பத்தினர்

31ம் நாள் நினைவு அஞ்சலி  
மற்றும் வீட்டுக்கிருத்தியை அழைப்பு


கடந்த 03-02-2021 புதன் கிழமை அன்று சிவபதமடைந்த எமது குடும்பத் தலைவர் அமர் உயர்திரு வேலாயுதம் பாலசிங்கம் (பாலன்) அன்னார் காலஞ்சென்ற சின்னப்பு வள்ளியம்மையின் அன்புப் பேரனும், (நயினா தீவு) காலஞ்சென்ற திரு. வேலாயுதம், திருமதி. நாகரத்தினம் தம்பதிகளின் அன்பு மகனும், காலஞ்சென்ற குமாரசாமி, மீனாட்சி தம்பதிகளின் அன்பு மருமகனும், ஜெயராசினி அவர்களின் அன்புக் கணவரும், ததீஸ்கரன்(சூட்டி), சுதாசரன்(சுதா), சுவாஜினி(சுமனா), சுமந்தினி(ஜெனா), இந்த்ஜா(துளசி), ஐங்கரன்(கரன்) ஆகியோரின் அன்புத் தகப்பனாரும், பத்மநாயகி, மகேஸ்வரி, காலஞ்சென்ற நாகசுந்தரம் ஆகியோரின் அன்புச் சகோதரரும், கருணாமூர்த்தி(கருணா - Ayngaran International), சுரேஸ்குமார்(சுரேஸ்), கலாநிதி வசந்தமலர், கௌரிமலர் ஆகியோரின் அன்பு மைத்துனரும், அதிஸ், அஸ்சனா, தமிழமகன், அபிலாஸ், அர்ச்சிகா, அரிஜெனினி, சாய்ரா, அபினாஸ், அசாந்த ஆகியோரின் அன்புப் பேரனும் ஆவார்.

கோகுலவாசன்(கண்ணன்), சந்திரபாலன்(சந்திரன்), திருமுருகன்(திரு), பிருந்தா ஆகியோரின் அன்பு மாமனாரும், விக்கேஸ்வரன், ஜெகதீஸ்வரன், ஜெஸ்தனி, ஜெயந்தினி, ஜனனி, இரோசன், டிலக்சன், பாணுசன், யதுசன், கரிஸ்ரன், நீபயன், கமலவாசன் ஆகியோரின் அன்பு பெரியப்பாவும் சிவகணேஷ், விஜயபாரதி, விஜிதா, சுஜாதா ஆகியோரின் அன்பு மாமனாரும், அருமை நாயகம், பாலசுப்பிரமணியம், வரதராசா (அமர்), புவிராஜ், குகதாசன் (அமர்) சுபோதனி, கமலாதேவி ஆகியோரின் மைத்துனரும் ஆவார்.

அமர் உயர்திரு வேலாயுதம் பாலசிங்கம் (பாலன்) அவர்களின் 31ம் நாள் நினைவு அஞ்சலி மற்றும் வீட்டுக்கிருத்தியும் வரும் 05-03-2021 வெள்ளிக்கிழமை அன்று பகல் 11 மணியளவில் அன்னாரின் இல்லத்தில் (ஸ்ரீ பாராஜசேகரப் பிள்ளையார் கோவிலடி இணுவிலில்) நடைபெறுகிறது. அத்தருணம் அனைத்து உற்ரார் உறவினர்கள் குடும்ப சகிதம் வருகைதந்து அன்னாரின் ஆத்ம சாந்திப் பிரார்த்தனையிலும், மதிய போசன நிகழ்விலும் கலந்து கொள்ளும் வண்ணம் அன்புடன் அழைக்கின்றோம்.

இங்கனம்  
குடும்பத்தினர்

ஸ்ரீ பாராஜசேகரப் பிள்ளையார் கோவிலடி, இணுவில் தெற்கு  
லண்டன்



தோற்றம்:  
23.07.1952

மறைவு:  
03.02.2021

அமர்

## திரு. வேலாயுதம் பாலசிங்கம்

(பாலன்)

பிறப்பிடம் - நயினா தீவு - வசிப்பிடங்கள் - இணுவில், லண்டன் (United Kingdom)

மகன் - சூட்டி, கரன், பாலசிங்கம் ததீஸ்கரன் 00447776992751

மைத்துனன் - கு.கருணாமூர்த்தி (கருணா) (AYNGARAN INTERNATIONAL)

கு.சுரேஸ்குமார் (சுரேஸ்) - 00447400731043

பெறாமகன் - ஜெகதீஸ்வரன் (கண்ணன்) - 0094772690673

மருமகன் - கணேஷ் - 0094762660752

**YARL HOSPITAL**

## வேலைவாய்ப்பு

1. தாதிய உதவியாளர்கள் (ஆண், பெண்)
2. மருந்தக பயிலுனர்கள் (ஆண், பெண்)
3. வரவேற்பாளர்கள் (ஆண், பெண்)
4. சுத்திகரிப்பாளர்கள் (ஆண், பெண்)
5. மருந்தக அனுபவம் உள்ளவர்கள் (ஆண், பெண்)

**நேர்முகத் தேர்வு:**  
**07.03.2021** ஞாயிற்றுக்கிழமை  
 முற்பகல் 10.00 மணிமுதல்

315, பலாலி வீதி, பரமேஸ்வரா சந்தி,  
 திருநெல்வேலி, யாழ்ப்பாணம்.  
**T.P: 077 310 7685**

**யாழ்ப்பாணம் No.1 ஆங்கிலப்பிரிவிற்சி மையம்**

### DIPLOMA IN ENGLISH

### SPOKEN ENGLISH

Reading Writing Speaking Listening

Foundation ENGLISH | Diploma in Fluent English Part-I | Diploma in Fluent English Part-II

நேரடி வகுப்பு புதிய பிரிவுகள் ஆரம்பம் பதிவுகளை முறகூட்டியே மேற்கொள்ளவும்

Call now: **0777173517**

**புதிய பிரிவுகள் ஆரம்பம்** 21<sup>ம்</sup> கி. முழுமையான ஆங்கிலப்படிப்பைக் க்கு

<b>யாழ்ப்பாணம்</b> Mon,Wed,Fri- 9:00 a.m. Mon,Wed,Fri- 3:00 p.m. Sat,Sun - 2:00 p.m.	<b>நெல்வியடி</b> Tue,Thu - 3:30 p.m. Sat,Sun - 3:30 p.m.	<b>சன்னாகம்</b> Mon,Wed,Fri- 3:00 p.m. Sat,Sun - 3:30 p.m.	<b>கிளிநொச்சி</b> Sat,Sun - 9:00 a.m. <b>சாவகச்சேரி</b> Tue,Thu - 8:00 a.m. <b>சண்டிவிப்பாய்</b> Mon,Wed,Fri- 1:30 p.m.
---	--	--	---

DMU, British Council இன் அங்கீகரிக்கப்பட்ட பரீட்சை பதிவு மையமாகும்

**IELTS** # Unique Test Tips # 40 hrs with free 4 Mock exams # Latest course Material (Book 15)

**IELTS Life Skills** கிராமணம் செய்து UK செல்வோருக்கானது

## DMI COMPUTER EDUCATION

யாழ்ப்பாணம் No.113, கன்னாதிட்டி வீதி [சயன்ஸ்வோரல் அருகாமை] 021 222 4403

M.M.V. சீதி, (சீதிப் பண வித்தியாசம்) நடுமணி கணி கணினி முன்பு	கணினி சீதி, (HNB வங்கி அருகாமை)	No.130, Gm. Co. என் சீதி, (NSB வங்கி அருகாமை)	சீரணிச்சந்தி	No.113, A9 சீதி, அனந்தபுரம் [முதிய கல்லூரி மைதானம் முன்பு]
<b>நெல்வியடி</b> 021 226 2470	<b>சாவகச்சேரி</b> 021 227 0775	<b>சன்னாகம்</b> 021 224 1970	<b>சண்டிவிப்பாய்</b> 021 225 6665	<b>கிளிநொச்சி</b> 021 228 5655

## நீங்கா நினைவுகளில்....

7<sup>ம்</sup> ஆண்டு 24<sup>ம்</sup> ஆண்டு



**தோற்றம்** 01.08.1926  
**மறைவு** 21.02.2014

அமரர் **வேலுப்பிள்ளை அரியதுரை**  
திதி: சந்தி (05.03.2021)

அன்பின் திருவுருவாய்  
பண்பின் சிகரமாய்  
வாழிவின் வழிகாட்டியாய்  
எமை வாழ வைத்த  
எங்கள் ஐயா, அம்மாவை  
என்றும் மறவோமே!

ஓம் சாந்தி  
ஏன்று நீங்கா நினைவுகளுடன்  
பிள்ளைகள், மருமக்கள்,  
பேரப்பிள்ளைகள்,  
பூட்டப்பிள்ளைகள்

வேலப்பர் வீதி,  
அரியாலை.



**தோற்றம்** 07.12.1926  
**மறைவு** 14.05.1997

அமரர் **புவனேஸ்வரி அரியதுரை**

## நல்லூர் பிரதேச சபை கொக்குவில் உப அலுவலகம் ஆதன பெயர் மாற்றம்

ஆதன இல:469, K.K.S வீதி வட்டாரம் 11, இவ்வாதனம் நல்லூர் பிரதேச சபை கொக்குவில் உப அலுவலக ஆதன பதிவேட்டில் முத்தட்டு மடம் தர்மகத்தா சபை என்ற பெயரில் காணப்படுகிறது. இவ்வாதனத்தை பிரான்சிஸ் கிறிஸ்தீன் உதயகுமார் என்பவர் தனது பெயருக்கு ஆதன பெயர் மாற்றம் செய்ய விண்ணப்பம் சமர்ப்பித்துள்ளார்.

மேற்படி ஆதனத்தை கோவிந்தராஜ் விஜயசேகரனும் பெண் இறஞ்சிதமலரும் ஆகிய இவர்கள் நீண்ட காலமாக எவருக்கேனும் வாடகையோ பயன்களோ செலுத்தாமலும் சேவை எதுவும் செய்யாமலும் எவரது உரித்தையும் அங்கீகரிக்காது எதிர் உரித்தாகவும் உடமை கொண்டு ஆட்சி செய்து வருவதனால் இந்த ஆதனம் தமக்குச் சொந்தமானது என வெளிப்படுத்துவதன் காரணமாக. (பிரசித்த நொத்தாரிசு ஞா.சிவஞானம் அவர்கள் முகதாவில் 3225 ஆம் இலக்கத்தில் 17.02.2008 ஆம் திகதிய வெளிப்படுத்தல் உறுதிப்படி "முத்தட்டு மடம்" நிலப்பரப்பு ஒன்று அளவு கொண்ட ஆதனத்தை வெளிப்படுத்தி ஆதனப் பெயர் மாற்றத்திற்கு விண்ணப்பித்துள்ளார். இது உத்தரவு பெற்ற நில அளவையாளர் மு.கிராசையா அவர்களினால் 684 ஆம் இலக்கத்தில் 2009.12.21 ஆம் திகதி அளந்து வரைந்த படத்தின் படி எல்லைகள் கிழக்கு காங்கேசன் துறை வீதியும் முத்தட்டு மடம் வாசிகசாலையும், வடக்கு முத்தட்டு மடம் வாசிகசாலையும் கதிராமலைநாதன் கதிரேசுவின் ஆதனமும், மேற்கு நமசிவாயம் கதிராமலைநாதன் ஆதனம் தெற்கு ஒழுங்கை இதடங்கலும் இதற்கு சேர்ந்தவைகளுமாகும்)

எனவே, மேற்படி விபரங்களை வெளிப்படுத்தி இவ் உறுதி காணப்படுவதனால், இவ்வாதனம் தொடர்பாக ஆட்சேபனைகள் ஏதும் தெரிவிப்பின் பத்திரிகை பிரசுரித்த திகதியிலிருந்து முப்பது (30) நாட்களுக்குள் சட்டபூர்வமான ஆவணங்களோடு எழுத்து மூலமாகவோ அல்லது நேரடியாகவோ, வெளி நாட்டில் வசிப்பவர்களாகியிருந்தால் இங்குள்ள உறவினருடாகவோ ஆட்சேபனையைத் தெரிவிக்குமாறும், யாரும் ஆட்சேபனை தெரிவிக்காத சந்தர்ப்பத்தில் விண்ணப்பதாரர் பிரான்சிஸ் கிறிஸ்தீன் உதயகுமார் என்பவரின் பெயருக்கு ஆதன பெயர் மாற்றம் செய்வதனால் வரக்கூடிய எப்பொறுப்பிற்கும் நல்லூர் பிரதேச சபை பொறுப்பாளி அல்ல என்பதையும் தெரிவித்துக் கொள்கின்றோம்.

தவிசாளர்  
நல்லூர் பிரதேச சபை.

## காப்புறுதித் துறையில் வாழ்க்கையை மாற்றும் ஒரு கூட்டிணைவை ஆரம்பித்திடுவோம்

**UNION ASSURANCE**  
A JOHN KEELLS COMPANY

தொடர்ந்து 8 வருடங்கள் வேலை செய்வதற்கு மிகச்சிறந்த இடம் என்ற (G.P.W) என்ற விருதிகளைப் பெற்ற யூனியன் அஷ்யூரன்ஸ் இடத்து தொழில் ளாய்ப்புகள் யாழ்ப்பாணம்

**விற்பனை முகாமையாளர்**

- ◎ க.பொ.த உயர்தரம் 3 பாடங்களில் சித்தி.
- ◎ அடிப்படை கொடுப்பனவு 40,000/= + மேலதிக 4 கொடுப்பனவுகள் + மேலும் பல நன்மைகள்.

**உதவி விற்பனை முகாமையாளர்**

- ◎ க.பொ.த உயர்தரம் 3 பாடங்களில் சித்தி.
- ◎ அடிப்படை கொடுப்பனவு 15,000/= + மேலதிக 4 கொடுப்பனவுகள் + மேலும் பல நன்மைகள்.

**நீதி திட்டமிடல் ஆலோசகர்**

- ◎ க.பொ.த (சா/து) 6 பாடங்களில் சித்தி. (கணிதம், தமிழ் உட்பட)
- ◎ 4 வகையான கொடுப்பனவுகள் + மேலதிக பல நன்மைகள்.

உங்களது சுயவிவரக் கோவையினை அல்லது விண்ணப்பங்களை 10.03.2021 இற்கு முன்னர் [sellaiyakiritharan89@gmail.com](mailto:sellaiyakiritharan89@gmail.com) என்ற மின்னஞ்சல் முகவரிக்கு அனுப்பி வைக்கவும். நேர்முகத்தேர்வு 10.03.2021 அன்று காலை 9.30 மணியளவில் அலுவலகத்தில் நடைபெறும்.

218, ஸ்ரான்லி வீதி, யாழ்ப்பாணம்.

## வெற்றுத் தீர்மானங்கள்

முல்லைத்தீவு மாவட்ட ஒருங்கிணைப்புக் குழுக் கூட்டம் மற்றும் பிரதேச ஒருங்கிணைப்புக் குழுக் கூட்டங்களில் எடுக்கப்படும் தீர்மானங்கள் நடைமுறைப்படுத்தப்படுவதில்லை என பொது அமைப்புகள் விசனம் வெளியிட்டுள்ளன.

ஒருங்கிணைப்புக் குழுக் கூட்டங்களை ஒரே நாளில் நடத்தி அதைக் கூட்டத்துக்குச் செல்ல வேண்டும் என்ற தகவல் அடிக்கடி கூட்டத்தில் தெரிவிக்கப்படும். எனவே கூட்டங்களை தனித்தனியாக நடத்தி பிரதேச செயலகப் பிரிவுகளின் பிரச்சினைகளுக்கு தீர்வு காணப்பட வேண்டும் என்று மேலும் தெரிவிக்கப்பட்டுள்ளது. (வ-13)

## சிவ வாரம் இன்று ஆரம்பம் சிவதொண்டர்களாகுவர்கள்

சைவ மகா சபை அழைப்பு யாழ்ப்பாணம், மார்ச் 5 சிவராத்திரியை முன்னிட்டு அகில இலங்கை சைவ மகா சபை வருடாந்தம் கடைப்பிடிக்கும் சிவவாரம் இன்று வெள்ளிக்கிழமை தொடக்கம் எதிர்வரும் 11ஆம் திகதி வியாழக்கிழமை வரை கடைப்பிடிக்கப்படவுள்ளது. இந்தக் காலத்தில் தொண்டுப் பணிகளுக்கு சிவதொண்டர்களை/ சிவமங்கையர்களை இணைத்து கொள்ளும் வேலைத்திட்டம் முன்னெடுக்கப்படவுள்ளது. அத்தோடு குருதிக்கொடை முகாம்கள் நடத்துவதோடு நலிவுற்ற குடும்பங்களை ஆற்றுப்படுத்தும் செயற்பாடுகளும் சைவ அறப்பணி நிதியத்தை வலுப்படுத்தல், சிவ தீட்சை, சிவலிங்கம் வழங்கல் மற்றும் அறநெறிப்பாடசாலைகளுக்கு உந்து சக்தி அளித்தல் ஆகிய செயற்பாடுகளும் சைவ மகா சபையால் முன்னெடுக்கப்படவுள்ளன.

6 - 10 வயதானோர் மழலைச் சிவதொண்டர்களாகவும், 10 - 18 வயதுக்கு மேற்பட்டோர் இளம் சிவதொண்டர்களாகவும், 18 வயதுக்கு மேற்பட்டோர் சிவ தொண்டர்களாகவோ சிவமங்கையர்களாகவோ இணைய முடியும்.

இவர்கள் குடி, புகைப் பழக்கம் அற்றவர்களாகவும், சமய, சமூக ஒழுக்கங்களுக்கு விரோதமாக நடக்காதவர்களாகவும், ஒன்றே குலம், அன்பே சிவம், என் கடன்பணி செய்து கிடப்பதே எனும் தேவார, திருமந்திரங்களை மகுடவாக்காகக் கொண்டு இயங்குதலும் வேண்டும்.

புதிய சிவதொண்டர் / சிவமங்கையர் தத்தம் கோவில்களில் சிவராத்திரி தினத்தன்று உறுதிப்பிரமாணம் ஏற்று சிவலிங்க தாரிகளாக தம்மை சிவ மற்றும் மக்கள் தொண்டுகளுக்கு சிவனின் அருளாசியுடன் அர்ப்பணிக்க முடியும். தங்களையோ பிள்ளைகளையோ இணைக்க விரும்புவோர் தொட்புகொள்ளலாம் என்றும் சைவ மகா சபை கூறியுள்ளது. (கு)



பிராந்திய சுகாதார சேவைகள் பணிப்பாளர் பணிமனை, யாழ்ப்பாணம்.

விலைமனு கேள்விக்கான அழைப்பு

வாகன சுத்திகரிப்பு, காகிதாதிகள் அலுவலக உபகரணங்கள்,

வைத்தியசாலைக்கான

துணிவகைகள் (Linen Items) - 2021/2022



பிராந்தியபெறுகைகள் குழு தகுதியான தகைமை வாய்ந்த விநியோகஸ்தர்களிடமிருந்து கீழ்வரும் வழங்கல் சேவைகளுக்கு முத்திரையிடப்பட்ட பெறுகைகளை பின்வருமாறு கோருகின்றது.

தொ. இல	பெறுகை இலக்கம்	பெறுகையின் தன்மை	சேவை வழங்க வேண்டிய நிலையம்	கேள்வி உத்தரவாத முறி	முன்னாய்வுக் கலந்துரையாடல்	கேள்வித்திறக்கும் திகதியும் நேரமும்
01.	NP/RDHS/VS/2021/2022	வாகனசுத்திகரிப்பு	பிராந்திய சுகாதார சேவைகள் பணிப்பாளர் பணிமனை, யாழ்ப்பாணம்	20,000.00	12.03.2021	22.03.2021 முய 10.00
02.	NP/RDHS/VT/2021/2022	வாகன ரயர்கள்				
03.	NP/RDHS/VB/2021/2022	வாகன பற்றிரிகள்				
04.	Np/RDHS/Stationary/2021/2022	காகிதாதிகள், அலுவலக உபகரணங்கள்				
05.	Np/RDHS/Linen Items /2021/2022	வைத்தியசாலைக்கான துணிவகைகள் (Linen Items)				

- விலைகேள்விதாரர் தெரிவு செய்யும் விநியோகத்திற்கான ஒரு நபராக அல்லது தனிப்பட்ட நிறுவனமாக வியாபாரபதிவினையுடையதாக இருத்தல் வேண்டும்.
- தகுதி வாய்ந்த மற்றும் இதில் நாட்டமுள்ள விலைக் கேள்விதாரர்கள் மேலதிக விபரங்களினையும் விலைக்கேள்வி பத்திரங்களையும் அலுவலக நேரங்களில் இல 572/3 ஆஸ்பத்திரி வீதி, யாழ்ப்பாணம் என்ற முகவரியில் அல்லது தொலைபேசி இலக்கம்- 021 222 2278/6253 Ext 20) மூலம் பெற்றுக் கொள்ளலாம்.
- நாட்டமுள்ள விலைக் கேள்விதாரர்கள் இப் பணிமனையில் கிடைக்கும் 'Application for Bid documents' என்ற படிவத்தினை பூர்த்தி செய்து மேற்காட்டிய ஒவ்வொரு பெறுகைக்கும் தனித்தனியாக மீளளிக்கமுடியாத வைப்புத்தொகையாக ரூபா 1,000.00 காசாகச் செலுத்தி பெறுகைப் பத்திரங்களை அலுவலக நாட்களில் 08.03.2021 தொடக்கம் 19.03.2021 வரையான காலப்பகுதியில் 09.00 மணிதொடக்கம் 15.00 மணி வரை பெற்றுக் கொள்ளலாம்.
- விலைக்கேள்விகள் 22.03.2021 திகதி 10.00 மணிக்கு முன்பதாக பதிவுத் தபாலிலோ அல்லது நேரடியாகவோ மேலதிக பிரதிப்பணிப்பாளர்(நிதி) அறையில் பேணப்படும் பெறுகைகள் பெட்டியில் சேர்ப்பிக்கப்படல் வேண்டும். "விண்ணப்பிக்கும் விநியோகத்தின் பெயர் 2021/2022" போன்ற விபரங்கள் கடித உறையின் இடதுபக்கமேல் மூலையில் தெளிவாக எழுதப்பட்டிருத்தல் வேண்டும். முத்திரையிடப்படாத விபரம் குறிப்பிடப்படாத மற்றும் தாமதமான விண்ணப்பங்கள் ஏற்கப்படாமல் திருப்பியனுப்பப்படும். குறித்த விண்ணப்பங்கள் 22.03.2021 ஆம் திகதி 10.00 மணிக்கு பெறுகைகள் 01 தொடக்கம் 05 உம் 10.00 மணிக்கு விலைக் கேள்வியாளர்கள் முன்னிலையில் திறக்கப்படும்.
- விலைமனுதாரர்கள் அல்லது எழுத்துமூலம் அதிகாரமளிக்கப்பட்ட அவர்களின் பிரதிநிதிகள் மட்டுமேபெறுகைகள் திறக்கப்படும் போது அனுமதிக்கப்படுவர்.
- அரசாங்க ஒப்புத்தர நிபந்தனைகளை மீறி அபகீர்த்தியாளர் பட்டியலில் இடம்பெற்றள்ளவர்களுக்கு கேள்வி ஆவணங்கள் வழங்கப்படமாட்டாது.
- கிடைக்கப் பெற்ற விலைக் கேள்விகளை நிராகரிப்பதற்கு அல்லது விலைக்கேள்வியில் ஒரு பகுதியை மட்டும் ஏற்றுக் கொள்வது அல்லது நிராகரிப்பது அல்லது இப் பெறுகையை எந்தவொரு நிலையிலும் விலை கேள்வியாளர்களுக்கான பொறுப்புக்கள் எதிலுமிருந்து விடுபட்டு முழுமையாக இரத்துச் செய்வதற்கு பெறுகைகள் குழுவின் தலைவருக்கு அதிகாரமுள்ளது

தலைவர்  
பிராந்திய பெறுகைகள் குழு  
பிராந்திய சுகாதார சேவைகள் பணிப்பாளர் பணிமனை யாழ்ப்பாணம்.

### வடக்கு மாகாண சுகாதார அமைச்சின் கீழ்வரும் வைத்தியசாலைகளில் காணப்படும் வைத்திய உத்தியோகத்தர் பதவிக்கான ஒப்புத்தர அடிப்படையிலான நியமனம் - 2021

வடக்கு மாகாண சுகாதார அமைச்சின் கீழ்வரும் வைத்தியசாலைகளில் நிலவும் வைத்திய உத்தியோகத்தர் பதவிக்கான வெற்றிடங்களை ஒப்புத்தர அடிப்படையில் நிரப்புவதற்கான விண்ணப்பங்கள் கோரப்படுகின்றன. விண்ணப்பிக்க விரும்பும் தகுதியுடையவர்கள் விண்ணப்பங்களை 25.03.2021 ஆம் திகதிக்கு முன்னர் 'செயலாளர், மாகாண பொதுச்சேவை ஆணைக்குழு, வடக்கு மாகாணம், இல.393/48, கோவில் வீதி நல்லூர், யாழ்ப்பாணம்' எனும் முகவரிக்கு பதிவுத்தபாலில் அனுப்பி வைத்தல் வேண்டும்.

- ஆட்சேர்ந்தற்கான சேவை நியந்தனைகள்:
  - வைத்திய உத்தியோகத்தர் கடமைகளை ஆற்றுவதற்கான உடல் உள் ஆரோக்கியத்தை தகுதிச் சான்றிதழ் மூலம் உறுதி செய்தல் வேண்டும்.
  - விண்ணப்ப முடிவத்திகதியில் 65 வயதிற்கு உட்பட்டவர்களாக இருத்தல் வேண்டும்.
  - வட மாகாணத்தில் காணப்படும் வைத்திய உத்தியோகத்தர் வெற்றிடங்களின் அடிப்படையில் செயலாளர், சுகாதார அமைச்சு, வடக்கு மாகாணம் அவர்களினால் பணிக்கப்படும் எப்பகுதியிலும் கடமையாற்றுவதற்கு தயாராக இருத்தல் வேண்டும்.
  - அரசு வைத்திய உத்தியோகத்தர் சேவையில் கடமையாற்றி முறையாக ஓய்வு பெற்றவராக இருத்தல் வேண்டும்.
  - வைத்திய உத்தியோகத்தர் சேவையில் தாமதமே பதவியை விட்டு விலகிய (V.O.P) அல்லது ஒழுக்காற்று காரணங்களின் அடிப்படையில் ஓய்வு பெற்றவரல்லாதவராக இருத்தல் வேண்டும்.

02. சம்பளம்  
நடைமுறையிலுள்ள சற்றுநீருப் ஏற்பாடுகளுக்கு அமைவாக சம்பளம் வழங்கப்படும்.  
குறிப்பு :  
ஆளணி வெற்றிட விபரம் மற்றும் மாதிரி விண்ணப்பப்படிவம் என்பவற்றை [www.np.gov.lk](http://www.np.gov.lk) → recruitment and Exam → Advertisement என்ற வடக்கு மாகாண சபையின் இணையத்தளம் மூலம் பெற்றுக் கொள்ளலாம்

05.03.2021  
சுகாதார அமைச்சு, வடக்கு மாகாணம்.  
சுகாதார அமைச்சு, வடக்கு மாகாணம்.

**தேவை**  
யாழ்ப்பாணம் நகரில் இயங்கும் குளிப்பான நிலையத்திற்கு அனுபவம் வாய்ந்த பில் கிளார்க் தேவை  
வயதெல்ல (25 - 50)  
உடல் தொட்புகளுக்கு : 074 159 6978

**தவறவிடப்பட்டுள்ளது**  
பொ.சுந்தரலிங்கம் ஆகிய எனது ஆள் அடையாள அட்டை (760814334V) வாகன சாரதி அனுமதிப் பத்திரம் என்பனவும், எனது மகனின் ஆள்அடையாள அட்டையும், வாகன சாரதி அனுமதிப் பத்திரமும் தொலைந்து விட்டது. கண்டெடுத்தவர்கள்  
077 873 2647 எனும் தொலைபேசி இலக்கத்துடன் தொடர்பு கொள்ளவும்.

**10 ஆம் ஆண்டு நினைவுஞ்சலி**  
அன்னையின் மரபில் 03.10.1945  
ஆண்டவன் அடியில் 24.02.2011  
அமர் மகாலிங்கம் கமலாதேவி  
(ஓய்வு பெற்ற தாதிய உத்தியோகத்தர்)  
திதி : அய்யாக்க ஸ்பந்தி (05.03.2021 (வெள்ளிக்கிழமை))  
ஆண்டுகள் பத்து ஆனதம்மா  
ஏங்குகின்றோம். உமை நினைத்து  
உங்கள் ஆத்மா சாந்தியடைய அல்லாறை அறகம்பலத்த அமர்ந்திருக்கும் விநாயகனின் பாதம் பணிகின்றோம்.  
ஓம் சாந்தி! ஓம் சாந்தி! ஓம் சாந்தி!  
"கமலாதேவி" சிற்றம்பலம் வீதி, மீனாலை, குடும்பத்தினர்

**மணி குழுவினர்...**

அகில இலங்கை தமிழ்க் காங்கிரஸ் கட்சியின் பொதுச் செயலாளர் கஜேந்திரகுமார் பொன்னம்பலம் அனுப்பியிருந்த கடிதத்தின் அடிப்படையில் தேர்தல்கள் அலுவலகம் இந்த நடவடிக்கையை எடுத்துள்ளது. கடந்த 10 ஆண்டுகளாக எமது கட்சி தமிழ்த் தேசிய மக்கள் முன்னணி என்றும் அரசியல் இயக்கத்துடன் பயணிக்கின்றது. இந்த உறுப்பினர்கள் தமிழ்த் தேசிய மக்கள் முன்னணியின் பரிந்துரையில் அகில இலங்கை தமிழ்த் காங்கிரஸ் சார்பில் போட்டியிட்டு உறுப்பினர்களாகத் தெரிவு செய்யப்பட்டிருந்தனர். இவர்கள் மீது தமிழ்த் தேசிய மக்கள் முன்னணியால் அவர்கள் மீது எடுக்கப்பட்ட ஒழுக்காற்று நடவடிக்கையால் முன்னணியின் உறுப்பினரமையில் இருந்து முற்றாக நீக்கியுள்ளனர். அதையடுத்து அகில இலங்கைத் தமிழ்க் காங்கிரஸ் கட்சியின் உறுப்பினரமையில் இருந்தும் நீக்கியுள்ளோம். இவர்களை சபை உறுப்பினர் பதவியில் இருந்து நீக்கி நாம் பரிந்துரைக்கும் வேறு உறுப்பினர்களை அந்தப் பதவியில் நியமிக்க வேண்டும் எனக் கோருகின்றோம் என்று அந்தக் கடிதத்தில் குறிப்பிடப்பட்டுள்ளது. அதற்கமைய தேர்தல்கள் அலுவலகம், யாழ்ப்பாணம் மாநகர சபை உறுப்பினர்களான வ.பார்த்தீபன், தி.தனுஜன், இ.ஜனன், ப.பத்மமூரளி, தி.ஜெயசீலன், வ.சுபாசினி ஆகியோரையும், நல்லூர் பிரதேச சபை உறுப்பினர்களான தி.கௌசல்யா, ம.மயூரன், அகிலாண்டரூபி ஆகியோரினதும் பதவிகள் வறிதாக்கப்பட்டுள்ளன என்று அறிவிக்கப்பட்டுள்ளது. இந்த விடயம் வர்த்தமானியில் பிரசுரிக்கப்படும் என்றும் தெரிவிக்கப்பட்டுள்ளது. (எ-26)

**வீட்டுச்சுவர்....**

தேச செயலர் பிரிவில் உள்ள சின்ன சன்னார் கிராமத்தில் நேற்று மதியம் நடந்துள்ளது. வீட்டின் சுவரை இடித்துத் திருத்த வேலை செய்துகொண்டிருந்தபோதே, எதிர்பாராதவிதமாக வீட்டுச் சுவர் இடிந்து திருத்த வேலை ஈடுபட்டிருந்த இருவர் மீது வீழ்ந்தது. சுவர் இடிபாடுகளுக்குள் சிக்கிய இருவரும் உடனடியாக பள்ளமடு மருத்துவமனைக்குக் கொண்டு செல்லப்பட்டனர். அவர்களில் 27 வயதான குடும்பத்தலைவர் சிகிச்சை பயனின்றி உயிரிழந்துள்ளார். உயிரிழந்தவரின் சகோதரர் படுகாயமடைந்த நிலையில் மேலதிக சிகிச்சைக்காக மன்னார் மருத்துவமனைக்கு மாற்றப்பட்டுள்ளார். அடம்பன் பொலிஸார் இந்தச் சம்பவம் தொடர்பான விசாரணைகளை மேற்கொண்டு வருகின்றனர். (எ-56)

**தவறான...**

77 வயதுடைய வெற்றிவேலு தர்மலிங்கம் என்பவரே உயிரிழந்தவராவார். நோயின் தீவிரத்தன்மை காரணமாக அவர் தவறான முடிவை எடுத்தார் என்று கூறப்படுகின்றது. அதேவேளை, நெஞ்சுவலிகாரணமாக நேற்று அதிகாலை சாவகச்சேரி ஆதார வைத்தியசாலையில் சேர்க்கப்பட்ட ஒருவர் சிகிச்சை பயனின்றி உயிரிழந்தார். எழுதாமட்டுவாழ், பாடசாலை வீதியைச் சேர்ந்த பத்மநாதன் ஆதீசன் (வயது 45) என்பவரே உயிரிழந்தவராவார். சாவகச்சேரி நீதிவானின் பணிப்பின் பிரகாரம் பிரதேச திளர் இறப்பு விசாரணை அதிகாரி விசாரணைகளை மேற்கொண்டார். மாறடிப்பால் இறந்த

தவருக்கு பி.சி.ஆர். பரிசோதனை மேற்கொள்ளவும் பணிக்கப்பட்டது. (எ-159,9)

**தாய்...**

டக்கச்சியில் நடந்துள்ளது. இந்தச் சம்பவத்தால் அந்தப் பகுதி சோகத்தில் மூழ்கியுள்ளது. கி.கிருத்திகா (வயது 8), கி.அக்சயா (வயது 5), கி.டேனேஸ் (ஒன்றரை வயது) ஆகிய குழந்தைகளை உயிரிழந்துள்ளனர். குழந்தைகளின் தாயான கிருபா கரன் உசாந்தினி (வயது 30) கிணற்றிலிருந்து அயலவர்களால் மீட்கப்பட்டு மருத்துவமனையில் சேர்க்கப்பட்டுள்ளார். உசாந்தினியின் இந்தத் தவறான விபரீதமான முடிவுக்கு கணவரின் குடிப் பழக்கம் காரணம் என்று நம்பப்படுகின்றது. இந்த விபரீத முடிவை எடுப்பதற்கு முன்னர் உசாந்தினி எழுதிய கடிதம் ஒன்று பொலிஸாரால் மீட்கப்பட்டுள்ளது. நேற்றுமுன்தினம் மாலை உசாந்தினி விபரீத முடிவை எடுத்துள்ளார். கிணற்றுக்குள் குழந்தைகளை வீசிய அவர், தானும் கிணற்றுக்குள் குதித்துள்ளார். நீரில் தத்தளித்த உசாந்தினி அந்தத் தருணம் கிணற்றுக்குள் இருந்த படிக்கட்டைப் பிடித்தபடி அபாயக் குரல் எழுப்பியுள்ளார். அதைக்கேட்டுக் கூடிய அயலவர்கள் கிணற்றுக்குள் இருந்து உசாந்தினியை மீட்டனர். நீரில் மூழ்கிய குழந்தைகளை மீட்க அயலவர்கள் முயற்சித்தபோதும், ஒன்றரை வயது டேனேஸையை கண்டு பிடிக்க முடிந்தது. ஆனால் அதற்குள் டேனேஸ் நீரில் மூழ்கி உயிரிழந்திருந்தான். ஏனைய இரு குழந்தைகள் கிணற்றுக்குள் தென்படவில்லை. மீட்கப்பட்ட தாயிடம் விசாரித்தபோது, இரு குழந்தைகளையும் அங்குள்ள கோயில் ஒன்றுக்குள் வைத்துப் பூட்டினேன் என்று கூறினார். அங்கு குழந்தைகள் இல்லாத நிலையில், சந்தேகம் கொண்ட அயலவர்கள் கிணற்றுக்குள் தேடியுள்ளனர். நேற்று இரு சிறுமிகளின் உடல்களும் கிளிநொச்சி மாவட்ட நீதிவான் ரி.சரவணராஜா முன்னிலையில் கிணற்றுக்குள் இருந்து மீட்கப்பட்டன. பொலிஸாரிடம் உசாந்தினி கொடுத்த வாக்குமூலத்தில், தனது பிறந்த நாளான அன்று கணவரும், அவரது தாயும் தன்னை அடித்துத் துன்புறுத்தினர் என்று கூறியிருக்கின்றார். அவர் எழுதினார் என்று நம்பப்படும் கடிதம் ஒன்று மீட்கப்பட்டுள்ளது. அந்தக் கடிதத்தில் கணவரின் குடி மற்றும் அடி காரணமாக என்னால் வாழ முடியாதுள்ளது. இன்று எனது பிறந்தநாள். நீங்கள் எல்லோரும் சேர்ந்து இந்தக் குடிகாரனுக்குத் தண்டனை வழங்க வேண்டும் என்று எழுதப்பட்டுள்ளது. அதேநேரம், மருத்துவமனையில் சிகிச்சை பெற்றுவுரும் தாய் மீது தாக்குதல் நடத்த சிலர் முயற்சித்தனர் என்று கூறப்படுகின்றது. சிகிச்சைபெற்று வரும் அவருக்கு பொலிஸார் பாதுகாப்பு வழங்கியுள்ளனர். இந்தச் சம்பவம் தொடர்பான விசாரணைகள் தருமபுரம் பொலிஸாரால் முன்னெடுக்கப்பட்டு வருகின்றன. (இந்தச் சம்பவம் தொடர்பாக நேற்று முதற்கட்டத் தகவல்களுடன் செய்தி உதயனில் பிரசுரமாகியிருந்தது) (எ-ஒ.10,214,6)

**மிதிவெடி...**

என்று மிதிவெடி அகற்றும் நிறுவனங்கள் தெரிவித்துள்ளன. இதேவேளை, முகமாலைப் பிரதேசத்தில் காணப்படும் மதிவெடிகள் எதிர்வரும் 2022 ஆம் ஆண்டு ஜீலை மாதமளவில் முழுமையாக அகற்றப்படும். எஞ்சிய

குடியிருப்பு நிலங்களிலுள்ள மிதிவெடிகளை எதிர்வரும் 2022 ஆம் ஆண்டு இறுதிக்குள் அகற்றி மக்கள் மீளக்குடியமரக் கூடியவாறு வேலைத்திட்டங்கள் துரிதப்படுத்தப்பட்டுள்ளன என்று மிதிவெடிகற்றும் நிறுவனங்கள் தெரிவித்துள்ளன. பளைப் பிரதேச ஒருங்கிணைப்புக் குழுக் கூட்டம் நேற்றுமுன்தினம் நடைபெற்றது. அதிலேயே இந்த விடயங்கள் தெரிவிக்கப்பட்டுள்ளன. (று-319)

**அபிவிருத்தி...**

மோதலால் விளையாட்டுக் கழகங்கள் பந்தாடப்படும் நிலைமை யாழ்ப்பாண மாவட்டத்தில் காணப்படுகின்றது. வலி. வடக்கு பிரதேச செயலர் பிரிவுக்கு உட்பட்ட பகுதியில் நாமகள் விளையாட்டுக் கழகம் தெரிவு செய்யப்பட்டிருந்த நிலையில், இறுதி நேரத்தில் அது மாற்றப்பட்டு உதயதாரகை விளையாட்டுக் கழகத்தில் அபிவிருத்திப் பணிக்கு அடிக்கல் நடப்பட்டிருந்தது. நாமகள் விளையாட்டுக் கழகம் தெரிவு செய்யப்படுவதற்கு முன்னர் பன்னாலை கணேசன் விளையாட்டுக் கழகமே தெரிவு செய்யப்பட்டிருந்தது என்று அந்த விளையாட்டுக் கழகத்தினர் தெரிவித்துள்ளனர். இதற்கு ஆதாரமாக அமைச்சால் அனுப்பப்பட்ட கடிதத்தையும் முன்வைத்துள்ளனர். "கணேசன் விளையாட்டுக்கழகம் தெரிவு செய்யப்பட்டுள்ளது என அமைச்சால் அறிவிக்கப்பட்டிருந்தது. பின்னர் நாமகள் விளையாட்டுக் கழகம் தெரிவு செய்யப்பட்டுள்ளது என அமைச்சு எமக்கு அறிவித்திருந்தது. அமைச்சின் அறிவுறுத்தலுக்கு அமைவாக நாம் செயற்பட்டோம். கழகங்களை மாற்றியமைத்தமை தொடர்பில் எமக்கு எதுவும் தெரியாது" இவ்வாறு வலி. வடக்கு பிரதேச சபைத் தவிசாளர் தெரிவித்தார். (ஒ.5)

**இரணைதீவில்...**

டிககையாகவே இரணைதீவு தெரிவு செய்யப்பட்டது என சுகாதார சேவைகள் பணிப்பாளர் நாயகம் அசேல குணவர்தன தெரிவித்தார். கொரோனா உடல்களை அடக்கம் செய்வது தொடர்பாகக் கருத்துத் தெரிவிக்கும்போதே அவர் மேற்கண்டவாறு குறிப்பிட்டார். கொரோனாத் தொற்றால் உயிரிழந்தவர்களின் உடல்களை அடக்கம் செய்வதற்கான வழிகாட்டல்கள் தயாரிக்கப்பட்டுள்ளன. உடல்களை ஒவ்வொரு மாகாணத்திலும் அடக்கம் செய்வதற்கான நடவடிக்கைகளை சுகாதார சேவைகள் பணியகம் முன்னெடுத்து வருகின்றது. மாகாண மட்டத்தில் கொரோனாவால் உயிரிழப்பவர்களை அடக்கம் செய்வதற்கு மாகாண, மாவட்ட, பிரதேச செயலாளர்கள் மற்றும் சுகாதார அதிகாரிகள் உள்ளடங்கிய குழு மூலம் பொருத்தமான நிலப் பகுதி தெரிவு செய்யப்படும். உயிரிழந்தவர்களின் உடல்கள் அரசு செலவில் அடக்கம் செய்யும் இடத்துக்குக் கொண்டு செல்லப்படும். உறவினர்கள் இருவரின் பங்குபற்றலுடன் இறுதி மதக் கிரியைகளை மேற்கொள்ள நேரம் ஒதுக்கப்பட்டுள்ளது என்று அவர் மேலும் தெரிவித்தார். (ம-22)

**'பி' அறிக்கையின்...**

செய்யப்பட்ட நகர்த்தல் பத்திரம் நேற்று பருத்தித்துறை நீதிமன்றில் விசாரணைக்கு எடுக்கப்பட்டது. பொலிஸாரால் தாக்கல் செய்யப்பட்ட

டுள்ள "பி" அறிக்கையின் அடிப்படையில் நீதிமன்றால் எந்த நடவடிக்கையும் எடுக்க முடியாது என்று சட்டத்தரணிகள் வாதிட்டனர். இந்தப் பேரணியில் பங்கேற்றவர்களுக்கு எதிராக "பி" அறிக்கை தாக்கல் செய்துள்ள பொலிஸார், அரசியல் பிரமுகர்களிடம் வாக்குமூலம் பதிவு செய்யும் நடவடிக்கைகளில் ஈடுபட்டுள்ளனர். பொலிஸார் தாக்கல் செய்த "பி" அறிக்கைக்கு எதிராக பருத்தித்துறை நீதிமன்றில் நகர்த்தல் பத்திரம் தாக்கல் செய்யப்பட்டிருந்தது. அது நேற்று விசாரணைக்கு எடுக்கப்பட்டது. பொலிஸாரால் தாக்கல் செய்யப்பட்டுள்ள "பி" அறிக்கையில் என்ன குற்றம் இழைக்கப்பட்டுள்ளது என்பது குறிப்பிடப்படவில்லை. இதன்படி சட்டக்கோவையின் பிரகாரம் குற்றமிழைத்துள்ளனர் என சொல்லப்பட்டுள்ளவர்களுக்கு எதிராக எந்த நடவடிக்கையும் எடுக்க முடியாது. இந்த வழக்கை வைத்துப் பொலிஸார் பூச்சாண்டி காட்டும் நடவடிக்கையில் ஈடுபடுகின்றனர். சட்டக் கோவையின் படி நடவடிக்கை எடுக்க முடியாது என்கின்ற நிலையில், பொலிஸாரின் இந்த நடவடிக்கைக்கு நீதிமன்றம் உடந்தையாச் செயற்படக் கூடாது என்று சட்டத்தரணிகள் தெரிவித்தனர். விசாரணைகளை மேற்கொண்ட நீதிமன்ற இந்த வழக்கை எதிர்வரும் 22ஆம் திகதிக்கு ஒத்திவைத்தது. (எ-26)

**அ.புரத்துக்கு...**

டச் செயலகத்துக்கு முன்பாக நேற்றுப் போராட்டம் முன்னெடுக்கப்பட்டது. வடமாகாண காணிகளின் ஆவணங்களை காணி சீர்திருத்த ஆணைக்குழு வின் அனுராதபுர அலுவலகத்துக்கு மாற்றத் திட்டமிடப்பட்டுள்ளது. இந்தத் திட்டத்துக்கு எதிர்ப்புத் தெரிவித்து யாழ்ப்பாணம் மாவட்டச் செயலக நுழைவாயிலை மறித்து இந்தப் போராட்டம் முன்னெடுக்கப்பட்டது. இந்தப் போராட்டத்தில் தமிழ்த் தேசிய மக்கள் முன்னணியின் நாடாளுமன்ற உறுப்பினர்களான கஜேந்திரகுமார் பொன்னம்பலம், செல்வராசா கஜேந்திரன், உள்ளூராட்சி மன்ற உறுப்பினர்கள் மற்றும் பிரதிநிதிகள் உட்பட பலரும் கலந்து கொண்டனர். யாழ்ப்பாண மாவட்ட ஒருங்கிணைப்புக் குழுக் கூட்டம் கடந்த மாத ஆரம்பத்தில் நடைபெற்றது. அதில் காணி சீர்திருத்த ஆணைக்குழுவின் வடக்குப் பிராந்திய அலுவலரால், யாழ்ப்பாணம் தவிர்ந்த வடக்கின் ஏனைய 4 மாவட்டங்களினதும் காணிகளின் ஆவணங்கள் அனுராதபுரம் அலுவலகத்துக்கு மாற்றப்பட்டுள்ளன என்று தெரிவிக்கப்பட்டிருந்தமை குறிப்பிடத்தக்கது.. (ஒ.மய20,320)

**அரசின்...**

நடத்தப்பட்டிருந்த நிலையில், நேற்று இரணைதீவில் இரு இடங்களில் மக்கள் போராட்டங்களில் ஈடுபட்டனர். இரணைதீவின் பிரதான இறங்குதுறை மற்றும் உடல்களை அடக்கம் செய்ய குழிகள் தோண்டப்பட்ட இடங்களில் மக்கள் நேற்று எதிர்ப்புப் போராட்டங்களை நடத்தினர். அதேவேளை, இரணைதீவுக்குச் செல்வோரிடம் கடற்படையினர் அச்சுறுத்தும் விதத்தில் நடந்துகொள்கின்றனர் என்றும், தீவில் வசிக்கும் மக்கள் தீவுக்குள் நுழையும்போது, அவர்களின் அடையாள அடக்களை கற்படையினர் வாங்கி வைத்துக் கூடிகொள்கின்றனர் என்றும் மக்கள் குற்றஞ்சாட்டுகின்றனர். (எ-56)



மன்னாரில் முதல் முறையாக இளைஞர்களுக்கான கராத்தே தரச்சான்றிதழ் வழங்கும் நிகழ்வு நேற்றுமுன்தினம் மாலை மன்னார் நகர மண்டபத்தில் நடைபெற்றது. (ய-56)

**வேலைவாய்ப்புக்கள்**

யாழ்ப்பாணத்தில் இயங்கிவரும் புடைவையகம் ஒன்றிற்கு கீழ்வரும் வெற்றிடங்கள் காணப்படுகின்றன  
**01.காசானர் - 01 (வயன்)**  
**02.விற்பனையாளர் - 02 (ஆராயாளரும்)**  
 சம்பளம் நேரில்பேசித் தீர்மானிக்கப்படும்.  
**தொடர்புகளுக்கு: 077 855 4840**

**தூய்மைப் பொதிகள் சேவை**  
 வெளிநாடுகளுக்கு மிகக் குறைந்த கட்டணத்தில் பொதிகளை அனுப்பிட,  
**11kg க்கு மேற்பட்ட பொதிகளுக்கு**  
 Swiss - 1300/- Germany - 1200/- U.K - 1000/-  
 மற்றைய நாடுகளுக்கு விசேட சலுகைகள்  
**Thirumurugan com Net PVT Limited**  
 321, K.K.S. Road, Jaffna. T.P 077 755 4528, 021 222 7835

**காணி விற்பனைக்கு**

யாழ்ப்பாணம் நாவலர் பாடசாலைக்கு அருகில் 4 பரப்புக்காணி விற்பனைக்குண்டு. (நிலப்பரப்பு) (2பரப்பாகப் பிரிக்கப்பட்ட காணி 14 அடி பாதையுடன்) பருத்தித்துறை வீதியில் இருந்து 40m நடைதூரம். (தரகர் தேவையில்லை)  
**077 596 3845, 076 640 0974**

**கட்டப் பொருட்கள் விற்பனைக்கு உண்டு கிளியாட்**  
 போக்கு (Humapypes) வகைகள் நிலத்திற்கு பதிக்கும் அழகுக்கற்கள் (மிதிகல்) தூண் வகைகள். அரிகற்கள் என்பன உற்பத்தி செய்து விற்பனை செய்யப்படுகின்றது. நியாய விலையில் மொத்தமாக பெற்றுக்கொள்ளலாம்.  
**கனகபுரம் வீதி, பழைய சந்தையடி, கிளிநொச்சி. 077 574 2069**

**வேலைவாய்ப்பு**

உதயன் நிறுவனத்திற்கு கீழ்வரும் வெற்றிடங்களுக்கு தகுதியானவர்களிடமிருந்து விண்ணப்பங்கள் எதிர்பார்க்கப்படுகின்றன.  
 ● சாரதி (Driver)  
 ● பத்திரிகை மடிப்பாளர் (Folders)  
 ● பத்திரிகை விநியோகஸ்தர் (Delivery Staff)  
 மேற்படி வெற்றிடங்களுக்கு தகுதியானவர்கள் எதிர்வரும் (08.03.2021) திங்கட்கிழமை பி.ப 3.00 - 6.00 மணிவரை நடைபெறும் நேர்முகத் தேர்விற்கு சமூகம் தரவும். முன் அனுபவம் மேலதிக தகைமையாகக் கொள்ளப்படும்.  
  
**இல.361, கஸ்தூரியார் வீதி, யாழ்ப்பாணம்.**

**பொலார்ட் மிரட்டல் டீம்கள் வெற்றி**



**ஜமைக்கா, மார்ச் 5**  
**மேற்கிந்தியத் தீவுகளுக்கு எதிரான முதலாவது ரி20 ஆட்டத்தில் 4 இலக்குகளால் தோல்வியடைந்தது இலங்கை அணி.**  
 நாணயச் சுழற்சியில் வெற்றி பெற்ற மேற்கிந்தியத் தீவுகள் அணி முதலில் களத்தடுப்பைத் தெரிவுசெய்தது. இதன்படி முதலில் துடுப்பெடுத்தாடிய இலங்கை அணி 20 பந்துப்பரிமாற்றங்களில் 9 இலக்குகளை இழந்து 131 ஓட்டங்களை மட்டும் பெற்றது. அதிகபட்சமாக நிஷாங்க 39 ஓட்டங்களைக் குவித்தார். அவரை விட டிக்வெல்ல 33 ஓட்டங்களையும், ஹசரன்கி 12 ஓட்டங்களையும் பெற்றனர். அணித்தலைவர் மத்தியூஸ் வெறும் 5 ஓட்டங்களுடன் ஆட்டமிழந்தார். பந்துவீச்சில் மைக்கெய் 2 இலக்குகளையும், சின்கிலெர், எட் வாட்ஸ், கோல்டர், டுவென் பிராவோ, அலென் ஆகியோர் தலா ஓர் இலக்கையும் கைப்பற்றினர்.  
 பதிலுக்குக் களமிறங்கிய மேற்கிந்தியத் தீவுகள் அணிக்கு ஆரம்பம் சிறப்பாக அமைந்தது. வெறும் 3.1 பந்துப்பரிமாற்றங்களில் இலக்குச் சரிவில்லாமல் 50 ஓட்டங்களைத் தொட்டது மேற்கிந்தியத் தீவுகள் அணி. 4ஆவது பந்துப்பரிமாற்றத்தில் லுயிஸை வீழ்த்தினார் அகில தனஞ்சய. பெரிதும் எதிர்பார்க்கப்பட்ட அதிரடி வீரர் கெய்ல் ஓட்டமெதையும் பெறாமல் ஆட்டமிழந்தார். அதன் பின்னர் அதிரடிகாட்டினார் பொலார்ட். அவர் 38 ஓட்டங்களுடன் ஆட்டமிழந்தார். எனினும் நிதானமான ஆட்டத்தால் வெற்றியுடன் முடித்தார் கோல்டர். 13.1 பந்துப்பரிமாற்றங்களில் 6 இலக்குகளை இழந்து வெற்றிபெற்றது மேற்கிந்தியத் தீவுகள். (ம)

**அகிலவின் பந்துவீச்சில் தொடர்ந்து 6 சிக்கர்கள் யுவியின் சாதனையை சமன்செய்த பொலார்ட்**

**ஜமைக்கா, மார்ச் 5**  
 ஒரு பந்துப்பரிமாற்றத்தில் 6 சிக்கர்களை விளாசியவர் என்ற யுவராஜின் சாதனையை சமன்செய்தார் மேற்கிந்தியத் தீவுகளின் அதிரடி மன்னனும் அணித் தலைவருமான கிரன் பொலார்ட். 2007ஆம் ஆண்டு உலகக் கிண்ணத் தொடரில் இங்கிலாந்து வீரர் புரோட்டின் பந்துவீச்சில் யுவராஜ் 6 சிக்கர்களை தொடர்ச்சியாக விளாசியிருந்தார். ரி20 வகை ஆட்டங்களில் சுமார் 14 ஆண்டுகளாக இந்தச் சாதனை பிறிதொரு வீரரால் சமன்செய்யப்படாமல் இருந்தது. தற்போது பொலார்ட் அந்தச் சாதனையை சமன்செய்துள்ளார். (ம)



**அகில தனஞ்சய ஹற்றிக் சாதனை**

**ஜமைக்கா, மார்ச் 5**  
**மேற்கிந்தியத் தீவுகளுக்கு எதிரான முதலாவது ரி20 ஆட்டத்தில் ஹற்றிக் சாதனை படைத்தார் அகில தனஞ்சய.**  
 132 ஓட்டங்களை இலக்காகக் கொண்டு களமிறங்கிய மேற்கிந்தியத் தீவுகள் அணி 3.1 பந்துப்பரிமாற்றங்களில் 50 ஓட்டங்களைக் கடந்து பலமாக இருந்தது. அதன் பின்னர் நான்காவது பந்துப்பரிமாற்றத்தின் இரண்டாவது, மூன்றாவது மற்றும் நான்காவது பந்துகளில் லூயிஸ், கெய்ல், புரன் ஆகியோரை வீழ்த்தியே தனது ஹற்றிக் சாதனையை அகில படைத்தார். (ம)



**HONDA CBR 250R**  
**RIDE WITH PRIDE**  
**RATNAM BROTHERS**  
 Jaffna - 077 734 0056, 076 771 9197, 021 222 6185  
 Vavuniya - 077 301 7779  
**Price Rs. 765,900**  
 Stafford Motor Co. (Pvt) Ltd.  
 கையிருப்பில் உள்ளவரை இன்றே நாடுங்கள்.  
 கைப்பிடிக்கக் கூடிய மிகவும் மென்மையான டைரெக்டிவ் டிரைவ் டிஸ்க்ஸ்.